



## ప రి చ యం

నాజీ దురాక్రమణదారులను హతంగావిస్తూ సోవియట్ భూమినుంచి బయటికి తరుముతున్న రెడ్ ఆర్మీ పోలెండులో ప్రవేశించిన రోజునే, పోలెండుస్వాతంత్ర్యసమస్య ముందుకువచ్చింది. రెడ్ ఆర్మీ విజయవరంపర లతోపాటు పశ్చిమాన్నుంచి రెండవరంగంగూడా ప్రారంభమయిన తరువాత అన్నివైపులనుంచి హిట్లర్ మూకలను నాశనంచేయగల శక్తులు ఒక్క- మారుగా తలయెత్తినాయి. హిట్లర్ ఓటమి దగ్గరలోకి వచ్చింది. హిట్లర్ ఓటమితో యూరపియన్ ప్రజలందరి స్వాతంత్ర్యసమస్యలన్నీ ముందుకు వస్తున్నాయి. యూరపియన్ ప్రజల స్వాతంత్ర్య సమస్యలో పోలెండు స్వాతంత్ర్యసమస్యగూడా ఒకభాగం.

నాజీమూకలనుంచి విముక్తిఅయిన పోలెండులో ప్రభుత్వఅధికారం ఎవరిది? 1939 లో హిట్లర్ పోలెండుమీద దాడిచేసినప్పుడు దేశాన్ని, ప్రజలను వదిలిపెట్టి వెళ్ళి లండన్ లో కూర్చున్న పాత పోలిష్ ప్రభుత్వానికా తిరిగి అధికారం? లేక దేశంలోనే ఉండి ఇతర ప్రజలందరితోపాటు తమ దేశంలోగూడా జాతీయఐక్యతను నిర్మిస్తూ హిట్లర్ పైన్యాలతో పోరాడు తున్న పోలిష్ ప్రజలకా ప్రభుత్వాధికారం? ఇదే నేటి పోలిష్ సమస్య.

బ్రిటన్, అమెరికా దేశాల్లోఉన్న సోవియట్ వ్యతిరేకుల అండతో పాసిష్టుకుట్రలను గావిస్తూన్న పోలిష్ ప్రభుత్వం, పోలెండుమీద అధికారం తనదే అంటుంది. దేశానికి ఆపక్తువచ్చినప్పుడు దేశాన్ని వీడిపోయి పాసిష్టువ్యతిరేక పోరాటానికి హానికల్గించే కుట్రలుచేసిన పోలిష్ ప్రభుత్వం తిరిగి పోలెండులో అధికారం చలాయించటానికి వీలేదంటారు పోలిష్ ప్రజలు.

సోవియట్ వ్యతిరేకతయే ప్రధానంగా పెట్టుకున్న పోలిష్ ప్రభుత్వం పాసిష్టులతో కుట్రలుచేసిన తరువాత, సోవియట్ కు పోలిష్ ప్రభుత్వానికి రాజకీయసంబంధాలు తెగిపోయినాయి. అప్పటినుంచి ఈనాటివరకూ సోవియట్ తో తిరిగి సంబంధాలు కల్పించుకొనుటకు పోలిష్ ప్రభుత్వం తయారుకాలేదు. సోవియట్ కుచెందిన ప్రాంతాలనుగూడా ఆక్రమించాలని పోలిష్ ప్రభుత్వ ఆశయం.


పోలిష్ ప్రభుత్వానికి. సోవియట్ కు మధ్య తగాదా ఒక సరిహద్దు తగాదా మాత్రమే కాదు. హిట్లర్ ఓటమికి భయపడే ముఠాలలో లెక్కించ తగిన పోలిష్ ప్రభుత్వం సోవియట్ వ్యతిరేక కుట్రలలో కలిసి ఎలా పని చేసిందీ, నేడుగూడా అదేవైఖరి ఎలా అనుసరిస్తున్నదీ. “పోలిష్ - సోవియట్ తగాదా” విషయంలో బ్రిటన్, అమెరికన్ ప్రభుత్వాల వైఖరి, సోవియట్ సూచనలు, పోలిష్ ప్రజల స్వాతంత్ర్యప్రయత్నాలు, భవిష్యత్ స్వతంత్రపోలేండు నిర్మాణం—ఈ విషయాలన్నీ ఈ పుస్తకంలో వివరించబడినాయి. పోలిష్ ప్రజాస్వాతంత్ర్య సమస్యను సమగ్రంగా తెలిసికొనుటకై పోలేండు ప్రజలు, వారి రాజకీయాలు చారిత్రకంగా క్లుప్తంగా ఇవ్వబడినాయి.

యూరప్ యన్ రాజకీయాల్లో ఎన్నడూ జరుగని విప్లవకరమైన మార్పులు వస్తున్నాయి. ఒక నూతన విప్లవచరిత్ర యూరప్ లో నిర్మించబడుతోంది. ఇటలీలో ప్రజాప్రభుత్వం ఏర్పడింది. పీటర్ రాజు టిటోను గుర్తించాడు. స్వాతంత్ర్యకమిటీని అమెరికాతోపాటు ఇతర రాజ్యాలుగూడా గుర్తించేరోజులు వచ్చినాయి. యూరప్ లో అన్ని దేశాల్లో తలఎత్తుతున్న నూతన ప్రజాఉద్యమాలతోపాటు, నూతన ప్రజాస్వామిక ప్రభుత్వాలకు అంకురాలు వేయబడుతున్నాయి. యూరప్ లో తమ పెత్తనం కొరకు సామ్రాజ్యవాదులు వేస్తున్న ప్లానులన్నీ ఒకటితరువాత ఒకటి భగ్నమవుతున్నాయి.

పాసిష్టల ఓటమితోపాటు సామ్రాజ్యవాదుల ప్లానులు, పాత ప్రభుత్వాల కుట్రలుగూడా భగ్నమయిన ఫలితంగా నిర్మించబడుతున్న నూతన ప్రజాయూరప్ లో ఒక ముఖ్యభాగంగా స్వతంత్ర ప్రజాపోలేండు ఎలా నిర్మించబడుతున్నదీ ఈచిన్న పుస్తకంలో వివరించబడింది.

తెజవార  
జులై—1944 }


— సంపాదక ముద్రా



# 1. 1914-18 యుద్ధానంతరం పోలెండు నిర్మాణం :


1919 వెర్సెల్స్ సంతిప్రకారం నిర్ణయించబడిన పోలిష్ సరిహద్దులు. తరువాత 1921 లో పోలిష్ యూనియన్ సంచి అక్రమంగా ఆక్రమించుకున్న ప్రాంతం. 1920 లో జర్మనీ సంచి అక్రమించిన నిరీషియా ప్రాంతం. 1938 లో హిట్లర్ జికోస్లోవేకియాను మింగినపుడు పోలిష్ ప్రభుత్వం ఆక్రమించిన టెషెన్ ప్రాంతం ఈవటంలో చూపబడినాయి.






## 2. పోలెండు - మైనారిటీల సమస్య :

మైనారిటీలుగా ఉన్న తెల్లరవ్వలు, యాదాద్రియస్లు, విధానియస్లు, జిల్లాస్లు పోలెండులో ఏదే ప్రాంతాల్లో వివక్షిస్తున్నారో చూపబడింది. 1939 సెప్టెంబరులో పోలియట్ యూనియన్ కు చెందిన తెల్లరవ్వలు, యాదాద్రియస్లు తిరిగి పోలియట్ భూమిలోకి తీసుకోబడ్డారు.



### 3. పోలిష్ - సోలియట్ సరిహద్దులు:

1919 లో వెస్టర్ సంచి నిర్ణయించిన కర్ణాటక సరిహద్దు. దాన్ని అతిక్రమించి పోలిష్ ప్రభుత్వం 1921 లో ఆక్రమించిన సరిహద్దు. 1939 నెహ్రూ రేఖ ఆక్రమించిన హద్దు వైపటంలో చూపబడినాయి. 39 లో రెడ్ అర్మీ సోలియట్‌కు చెందిన ప్రాంతాలను ఆక్రమించినపుడు, 1, 2 ప్రాంతాలు విడుదలయ్యాకు తిరిగి ఇచ్చివేయబడినాయి.



#### 4. నూతన పోలెండు నిర్మాణం :

పోలీయట్ కు చెందిన తెల్లరష్యా, యుకెయిన్ ప్రాంతాలను తిరిగి పోలీయట్ యూనయన్ లోవే ఉండాలని, పూర్వం పోలెండుకు చెందిన జర్మనీలో ఉన్న (1) పోమరేనియా (2) కూర్చుప్రష్యా (3) నీలీషియా ప్రాంతాలను తిరిగి పోలెండులో కలిపి నూతన పోలెండును నిర్మించాలని పోలిష్ దేశభక్తుల స్వాతంత్ర్య వ్రకటన ఘోషిస్తోంది.

# 1. పోలెండు సమస్య

1939 సెప్టెంబరు 1 వ తేదీ - ఈ యుద్ధం ప్రారంభమయిన రోజున హిట్లర్ దురాక్రమణదారుల నైన్యాలు జర్మన్ సరిహద్దులను దాటి పోలెండులో జొరబడ్డాయి. 45 పాసిష్టు కల్బలపు నైన్యాలు, 5 పాస్టర్ దళాలు, 4 యంత్రసన్నాహంతో నడిచే దళాలు, 6 మోటార్ దళాలు, 2300 యుద్ధ విమానాలతో కూడిన 2 విమాన దళాలు పోలెండు భూముల మీద పడి నాశనంచేయడం ప్రారంభించినాయి. ముఖ్యపట్టణాలన్నిటిమీద విరామంలేకుండా బాంబుల వర్షం కురిసింది.

ప్రక్కనే ఉన్న సోవియట్ ప్రజల సహాయాన్ని నిరాకరించిన పోలెండు ప్రభుత్వం దురాన ఉన్న బ్రిటన్, ఫ్రాన్సుల హామీలమీద ఆధార పడింది. దాడి ప్రారంభమయేసరికి బ్రిటన్, ఫ్రాన్సులనుంచి ఏ సహాయం రాలేదు. 17 రోజుల్లో పోలెండు కూలిపోయింది. స్వదేశాన్ని, ప్రజలను వదిలి పోలెండు ప్రభుత్వం లండన్ వైపుకు పలాయనమైంది. మాతృ దేశాన్ని, దేశస్వాతంత్ర్యాన్ని ప్రాణంగా భావించుకొనే పోలెండు ప్రజలు కొన్నిప్రాంతాల్లో ధైర్యంగా నిలబడి శత్రువును ఎదుర్కొన్నారు. మొండిగా చివరివరకూ పోరాడారు. కాని, దేశరక్షణకై యుద్ధసన్నాహాలు సరిగా లేనటువంటి చిన్నదేశానికి చెందిన ప్రజలు, ప్రభుత్వం దేశాన్ని వీడి పారి పోయిన తరువాత, ఎన్నోదేశాలను మ్రింగి మీదికి దుమికి వస్తున్న హిట్లర్ నైన్యాల దాటి ముందు ఆగలేకపోయారు. నాజీ హంతకులు పోలెండు స్వాతంత్ర్యాన్ని తాత్కాలికంగా నాశనం గావించారు.

పోలెండులో ప్రభుత్వం లేకుండాపోయి, పోరాటశక్తి సమసి పోయిన తరువాత, హిట్లర్ నైన్యాలు దేశంమీద పడి ఆక్రమిస్తున్నప్పుడు తూర్పునుంచి సెప్టెంబరు 17 వ తేదీన రెడ్ ఆర్మీ సోవియట్ సరిహద్దులను దాటి పోలెండులో ప్రవేశించింది. తమదేశానికి చెందిన తెల్లరష్యన్లను, యుక్రేనియన్లను హిట్లర్ బారినుండి రక్షించింది. 1919 లో పోలెండు ప్రభుత్వం అక్రమంగా స్వాధీనపరచుకున్న తెల్లరష్యన్ ప్రాంతాన్ని, యుక్రేనియన్ ప్రాంతాన్ని తిరిగి రెడ్ ఆర్మీ సోవియట్ భూమిలో కలుపు కుంది.

వెంటనే సోవియట్ వ్యతిరేకుల ప్రచారం ప్రారంభమైంది. రష్యా జర్మనీలు పోలెండును పంచుకున్నాయి. 1939 ఆగస్టులో రష్యా-జర్మనీల మధ్య జరిగిన నిరాకృమణ ఒడంబడిక సమయంలోనే ఈ పంపకం నిర్ణయించబడిందన్నారు : వెనుకనుంచి రష్యా పోలెండు వెన్నులో పొడిచిందన్నారు : పోలెండుకు, సోవియట్ కు మధ్యవున్న నిరాకృమణ ఒడంబడికను సోవియట్ పాటించలేదన్నారు : సోవియట్ సైన్యాలు ప్రవేశించక పోతే మరికొంతకాలం పోలెండు సైన్యాలు హిట్లరును యెదుర్కొనివుండేవన్నారు : సోవియట్ ప్రభుత్వంకూడ ఇతర సామ్రాజ్యవాదులవలె ఒక సామ్రాజ్యవాద ప్రభుత్వమన్నారు : పోలెండు ప్రజల స్వాతంత్ర్యంకాదు యీ ప్రచారకులకు ప్రధానమైంది; నాజీ దురాక్రమణదారులనుకాదు వీరు గర్హించింది : నాజీ దురాక్రమణను అరికట్టి పోలెండు మొదలైన యూరపియన్ దేశాల స్వాతంత్ర్యాన్ని రక్షించుటకై, అవలు ఈయుద్ధంరాకుండా చేయుటకై, బ్రిటన్, ఫ్రాన్సు, సోవియట్ యూనియన్ ఫాసిస్టులకు వ్యతిరేకంగా ఐక్యం కావాలని, చివరి నిమిషంవరకు ప్రయత్నించిన సోవియట్ యూనియన్ తో ఒడంబడిక చేసుకొనక, ఇప్పుడు దురాక్రమణ ప్రారంభమైనకరువాతగూడా ఇంకా సోవియట్ వ్యతిరేక ప్రచారానికే చిగిరు సామ్రాజ్యవాదులు, సోవియట్ వ్యతిరేకులు.

ఈ యుద్ధకాలంలో, యుద్ధం జరిగినకొలదీ, సోవియట్ యూనియన్ యొక్క సామ్రాజ్య వ్యతిరేక ఆశయాలు రోజురోజుకు అధికసంఖ్యాకులకు స్పష్టమౌతున్నప్పటికీ, పైన చెప్పబడిన అపోహలవల్ల వాధవడే దేశభక్తులు కొందరు ఇంకా లేకపోలేదు. అందువల్ల యీ విషయాలనన్నిటిని ముందు వివరంగా పరిశీలిద్దాం.

ప్రస్తుతం తిరిగి పోలెండు చరిత్రకువద్దాం. 1941 మే నెలాఖరికి యూరప్ వంతా కబళించిన హిట్లర్ పోలెండులో తన సరిహద్దును దాటి 41 జూన్ 22 వ తేదీన రష్యామీద పడ్డాడు. పోలెండంతా యిప్పుడు హిట్లర్ ఆక్రమణక్రిందికి వచ్చింది. ముందుకువెళ్ళి హిట్లర్ రష్యాలో కొంతభాగాన్ని ఆక్రమించాడు. 18 నెలలు కాచుకుని కాచుకుని చూస్తున్న రెడ్ ఆర్మీ హిట్లర్ సైన్యాలను స్టాలిన్ గ్రాడ్ వద్దనుంచి వెనక్కి తరుముట ప్రారంభించింది. 1942 లో స్టాలిన్ గ్రాడ్ వద్ద ప్రారంభమైన రెడ్ ఆర్మీ విజయ పరంపరలు నాజీ సైన్యాలను రష్యన్ సరిహద్దులనుంచి బైటికి నెట్టినాయి. నేడు రెడ్ ఆర్మీ తిరిగి పోలెండులో ప్రవేశించి, ఫాసిస్టులను

నాశనంగావిస్తోంది. పోలెండులో రెడ్ ఆర్మీ ప్రవేశించినరోజున తిరిగి పోలెండు స్వాతంత్ర్య సమస్య ముందుకువచ్చింది.

ఫాసిస్టుల ఓటమికి దారి తీస్తున్న రెడ్ ఆర్మీకితోడుగా రెండవరంగం పశ్చిమ యూరప్ లో ప్రారంభమైంది. హిట్లర్ ఓటమి, ఫాసిస్టుల ఓటమి దగ్గరవడింది. దానితోపాటు యూరపియన్ దేశాలన్నిటితోపాటు పోలెండు స్వాతంత్ర్యంకూడ దగ్గరకు వస్తోంది. కాని పోలెండు ప్రజల స్వాతంత్ర్యాన్ని నిరోధించే కొత్తశక్తులు మళ్ళీ తల యెత్తుతున్నాయి. కొత్త చిక్కులు ప్రారంభమైనాయి.

హిట్లర్ దురాక్రమణనుంచి విముక్తి అయిన పోలెండులో యెటు వంటిప్రభుత్వం యేర్పడాలి? ఆపత్సమయంలో దేశాన్ని, ప్రజలను పదిలి పెట్టివెళ్ళి లండన్ లోకూర్చున్న పాత పోలెండు ప్రభుత్వం తిరిగి పోలెండు ప్రజలమీద పెత్తనం సాగించాలంటుంది. ఈ అజ్ఞాత ప్రభుత్వానికి ఆండగా బ్రిటన్, అమెరికా సామ్రాజ్యవాద ప్రభుత్వాలున్నాయి. ఫాసిస్టుల బారినుండి విముక్తి అయిన దేశాలలోని ప్రజలు వారి ఇష్టప్రకారం వారు కోరుకునే ప్రభుత్వాలను యేర్పరచుకుంటూ ఫాసిస్టులు పూర్తిగా నాశనమయేవరకూ ఫాసిస్టు వ్యతిరేక పోరాటంలో పూర్తిగా పాల్గొనాలని సోవియట్ సిద్ధాంతం పోలెండు సమస్య ఈవిధంగా ఉంది.

ఇది ఒక పోలెండు సమస్యయేకాదు. హిట్లర్ ఓటమితో యూరప్ ఖండంలోవున్న దేశాలన్నిటిలో ముందుకువస్తున్న సమస్య ఇదే. స్వాతంత్ర్యాన్ని నాశనంగావించుటకు వచ్చిన హిట్లర్ హంతకులను, ఎన్ని బాధల తైనా ఓర్చి, ఎదుర్కొని పోరాడుతున్న ప్రజలు తమ ప్రభుత్వాలను విర్ణయించుకుంటారా? లేక ప్రపంచ పెత్తనంకొరకు ఇంకా ప్రాక్టలాడే బ్రిటిష్, అమెరికన్ సామ్రాజ్యవాదులు యూరప్ లో తమ ప్రాబల్యం కొరకు సాగిస్తున్న కుట్రలు ఫలించుటకు అవకాశం వుందా? పోలెండు భవిష్యత్తు ఏమిటి?

ఈ సమస్యల నన్నిటిని ఒకటితరువాత ఒకటి చూద్దాం.

## 2. పోలెండు, పోలిష్ ప్రజలు

పోలెండు చాలా పురాతనమైన దేశం. క్రీ.శ 966 నుంచి 1772 వరకూ స్వతంత్ర రాజ్యంగా ఉండేది. అప్పటిలో అది బలమైన దేశంగానే ఉండి ఒకప్పుడు ఇతర దేశాలనుగూడా ఆక్రమించింది, కాని 18 వ శతాబ్దంలో శక్తివంతంగా బలపడిన రష్యన్ జారు, ఆస్ట్రీయన్, ప్రష్యన్ సామ్రాజ్యాధిపతులమధ్య చిక్కుకొని పోలెండు తన స్వాతంత్ర్యాన్ని కూడా కోల్పోయింది. పై ముగ్గురు సామ్రాజ్యాధిపతులు కలిసి 1772, 1793, 1795 సంవత్సరాల్లో 3 సార్లు పోలెండును పంచుకున్నారు. తనచుట్టూ వుండే సామ్రాజ్యాధిపతుల మధ్యగల భేదాలను ఆధారం చేసుకుని తన స్వాతంత్ర్యాన్ని రక్షించుకొనుటకు ప్రయత్నించినా, 1795 లో పోలెండు స్వాతంత్ర్యం మరొక శతాబ్దం పైగా అంతరించింది. రష్యన్ జారు ప్రభుత్వంక్రింద పోలెండు ఒక బానిసదేశంగా చిక్కుకొని పోయింది.

తరువాత 120 సంత్సరాలు పోలెండు ప్రజలు స్వాతంత్ర్యంకొరకు తహతహలాడారు. 1914 - 18 యుద్ధంలో అవకాశం వచ్చింది. అయితే ఆసామ్రాజ్యవాద యుద్ధంలో పోలెండు ఏపక్షంలో ఉండాలి? అనే ప్రశ్న వచ్చింది. జర్మన్ సామ్రాజ్యవాదులు, రష్యన్ జారు ఇద్దరూ పోలెండు స్వాతంత్ర్యాన్ని వాగ్దానం చేశారు. పోలెండునాయకులు రెండువైపులా పోట్లాడారు. మొదటిలో జర్మనీపక్షం; తరువాత మిత్రమండలి పక్షం. రష్యన్లకు వ్యతిరేకంగా జోసెఫ్ పిల్సుడిస్కీ పోలెండుపైన్యాలను నడిపాడు. పిల్సుడిస్కీ తరువాత పోలెండు నాయకుడుగా తయారైనాడు. అతని జాతీయ దురహంకారం, అతడు అనుసరించిన దురాక్రమణిపథాయే పోలెండుకు దురవస్థలు తీసుకొనివచ్చిందని చూస్తాం. కాని పిల్సుడిస్కీ యువకుడుగా ఉన్నరోజుల్లో రష్యన్ జారుప్రభుత్వాన్ని మనసారా ద్వేషించిన విప్లవవాది. 1867 లో లిథునియాలో జన్మించి, రష్యాలో ఎక్కువ కాలాన్ని గడిపాడు. అరోజుల్లో జారుప్రభుత్వానికి వ్యతిరేకంగా రష్యాలో వనిచేస్తున్న రహస్య ఉద్యమంలో పాల్గొన్నాడు, ప్రిబీరియాలో 5 సంవత్సరాల ప్రవాసశిక్షను అనుభవించాడు. తరువాత లండన్లో ప్రవాసం; వార్సా (పోలెండు ముఖ్యపట్టణం)లో వైదు. 1914 లో యుద్ధం బయలు

దేరిన వెంటనే పోలిష్ ప్రజలను సమీకరించి జర్మన్ సామ్రాజ్యవాదుల అందరితో రష్యన్లతో పోరాడారు. 1917 లో రష్యన్లు అవజయాల పొందు తున్న రోజుల్లో జర్మనీ ప్రభువులు వచ్చి వారాను ఆక్రమించారు. ఇంత కాలానుంచి తమపక్షాన పోరాడిన పిల్చుడిస్కిని వైదు చేశారు. పోలెండుకు చేసిన వాగ్దానాలు అన్నీ మట్టికరించాయి. కాని జర్మనీ పతనం సమీపించింది. జర్మనీలో విప్లవం బయలుదేరింది. 1918 లో జర్మనీ ఓటమితో, పిల్చుడిస్కి వారా చేరుకున్నాడు. పోలెండు నాయకుడై నాడు. పోలెండు స్వతంత్ర దేశంగా పరిణమించింది చివరికి. కాని పిల్చుడిస్కి ప్రభుత్వం స్వతంత్ర పోలెండుతో తృప్తిపడలేదు. జాతీయ దురహంకారం వారిలో ప్రబలింది. సామ్రాజ్యత్వం బయలుదేరింది. సోవియట్ వ్యతిరేకంగా తమ లాభాలకొరకై పోలెండును ఉపయోగించుకోవాలని బ్రిటన్, ఫ్రాన్సు, అమెరికా మొదలైన సామ్రాజ్యవాదుల చేతుల్లో పోలిష్ ప్రభుత్వ వర్గాలు కీలుబొమ్మలుగా తయారై సోవియట్ మీదికి యుద్ధానికి దిగాయి. ఈ జాతీయ దురహంకారం, పోలెండు ప్రభుత్వ వర్గాలు అనుసరించిన ప్రజావ్యతిరేక వైఖరి పోలెండు నాశనానికి ఎలా దారితీసిందో తరువాత ప్రకరణంలో పరిశీలిద్దాం.

1919 జనవరిలో జర్మనీకి, మిత్రమండలికి జరిగిన వెర్సెల్స్ సంచి ఫలితంగా మిత్రమండలి దేశాలు పోలెండు స్వాతంత్ర్యాన్ని గుర్తించినాయి. ఈ సంచి ఫలితంగా యూరప్ లో నిర్మించబడిన కొత్త రాజ్యాలలో పోలెండు ఒకటి. ఈ కొత్తదేశాన్ని పోలెండు పెద్దది. పూర్వం రష్యన్, ఆస్ట్రీయన్, ప్రష్యన్ సామ్రాజ్యాలలో పోలిష్ భాష మాట్లాడుతూ ఉన్నటువంటి పోలిష్ ప్రజలను, ఇతర ప్రజలను అందరినీ కలిపి, మాతన సరిహద్దులను నిర్ణయించి ఒక పెద్ద పోలెండును, మిత్రరాజ్యాలన్నీ సృష్టించినాయి. పూర్వం జర్మనీకి చెందిన 'పోజెన్' రాష్ట్రాన్ని, లిథునియాకు చెందిన విల్నాను, జర్మన్లు అధికసంఖ్యాకలుగా ఉన్న 'కారిడార్' ను, పోలెండులో కలిపారు. డాన్ జిగ్ స్వతంత్ర పట్టణం పోలెండు యాజమాన్యం క్రిందికి వచ్చింది. వోటెంగు ఫలితంగా తూర్పు సిలీసియా వచ్చి పోలెండులో చేరింది. ఈ అదనపు లాభాలతో తృప్తిచెందక పోలిష్ ప్రభుత్వం సోవియట్ యూనియన్ మీదకు దాడివెడలి, అప్పటిలో సోవియట్ బలహీనతను ఆదునుగా తీసుకొని, సోవియట్ నుంచి పశ్చిమ యుక్రెయినును, పశ్చిమ తెల్లరష్యాను తనలో కలుపుకుంది.



ఈ దురాక్రమణల ఫలితంగా 1,50,000 చదరపుమైళ్ళ వైశాల్యంగల పోలెండుదేశం తయారైంది. వైశాల్యాన్నిబట్టి యూరప్ లో అది 5 వ పెద్ద దేశం. సోవియట్ వ్యతిరేకములైన మిత్రమండలి రాజ్యాలన్నీ ఈవిధంగా నిర్మించబడిన పోలెండును గుర్తించుటలో ఆశ్చర్యంలేదు. కాని నూతన పోలెండును నిర్మించిన పిల్చుడిస్కి మొదలైన జాతీయదురహంకారవాదులు కొత్త చిక్కులలో పడ్డారు. పరప్రభుత్వాల చేతుల్లో పరప్రభుత్వాల లాభాల కొరకు కీలుబొమ్మలుగా ఉపయోగించబడుతున్నారనే యధార్థాన్ని ఆనాటి నుంచి ఈనాటివరకూ పోలిష్ ప్రభుత్వవర్గాలు గ్రహించలేదు. ప్రజలను గుర్తించకపోవుట, దేశస్వాతంత్ర్యమే గాక సామ్రాజ్యత్వప్రతిష్ఠ, జాతీయ దురహంకారం—ఇవే వారి దుష్ప్రవర్తనకు ప్రధాన కారణాలు.

\* \* \* \*

ఇక దేశంలో ప్రవేశించి పోలెండు ప్రజలను పరిశీలిద్దాం. పోలెండు జనసంఖ్య 1939 నాటికి 340 లక్షలు. కాని వీరందరూ పోలిష్ భాష మాట్లాడే పోలిష్ ప్రజలు కారు. వీరిలో 110 లక్షలు ఇతర జాతులకు చెందినవారున్నారు. జర్మన్లు, యుక్రేనియన్లు, తెల్లరష్యన్లు, గాలీసియన్లు, రఫీనియన్లు, లిథునియన్లు మొదలైన జాతులన్నీ ఉన్నాయి. ఈ మైనారిటీ జాతుల సమస్య పోలిష్ ప్రజల జాతీయ రాజకీయాల్లో ఒక ప్రధానసమస్యగా పరిణమించింది. కాని జాతీయ దురహంకారంతో, సామ్రాజ్యత్వప్రతిష్ఠతో వైకి వచ్చిన పోలెండు ప్రభుత్వవర్గాలు ఈ మైనారిటీ జాతుల సమస్యను సరిగా పరిష్కరించలేకపోవుటయేగాక, వారిని వానాహింసలూ పెట్టి సమస్యను విషమంచేశాయి. ముఖ్యంగా పోలెండు భూస్వాముల ప్రభుత్వం క్రింద యుక్రేనియన్లు, యూదులుపట్ల బాధలు చెప్పనలవికాదు. బానిస యుగంనాటి బానిసలుగా వీరు పరిగణించబడ్డారు. హింస, దౌర్జన్యం, అంచాలు, అక్రమసమ్మలు, ఊడిగాలు - అన్నీ ప్రవేశపెట్టబడ్డాయి. యుక్రేనియన్ల సంఖ్య 60 లక్షలు. వీరికి 1923 లో స్వయంనిర్ణయాధికారం ఇస్తామని వాగ్దానం చేసిన పిల్చుడిస్కి ప్రభుత్వం, వాగ్దానాన్ని చెల్లించక పోగా, ఈ 60 లక్షలమందిని పోలీసులు, ప్రభుత్వాధికారులు కలిసి పీల్చి పిప్పిచేశారు. గాలీసియాలో 1912 లో ఉన్న యుక్రేనియన్ పాఠశాలల సంఖ్య 2420. కాని పోలిష్ ప్రభుత్వం క్రింద ఈ సంఖ్య 745 కు క్షీణించింది.

కరుడుగట్టిన సామ్రాజ్యవాది అయిన లాయడ్ జార్జి 1938 లో మైనారిటీ జాతులపట్ల పోలెండు ప్రభుత్వవర్గం అవలంబించిన వైఖరిని గురించి ఈ విధంగా వ్రాశాడు.

“పోలెండు ప్రభుత్వం మహాదోష. జిసీనాలో 1934 లో జరిగిన మైనారిటీ జాతుల ఒడంబడికను ఒక్క ప్రకటనతో పోలిష్ ప్రభుత్వం తన్నివేసింది. ఆ ఒడంబడిక తనకు వర్తించదని పోలెండు ప్రభుత్వం ప్రకటించింది. ఇతర ఢేశాలు పాటించనప్పుడు తనకూ వర్తించదని బాహాటంగా చెప్పింది.

“యుకేనియన్లకు (కనీసం తూర్పు గెలీసియాకు), స్వయం పరిపాలనా హక్కును ఇస్తామని చేసిన వాగ్దానాన్ని భగ్నం గావించింది. ఈ జాతికి చెందినవారు సుమారు 85 లక్షలమంది పోలెండులోవున్నారు. వీరిలో సగంమంది తూర్పు గెలీసియాలో నివసిస్తున్నారు. పూర్వం ఈ ప్రాంతాలను పరిపాలించిన ఆస్ట్రియన్ సామ్రాజ్యాధిపతుల క్రిందగూడా ఈ ప్రజలు ఇన్ని బాధలు పడలేదు. ఆకాలంలో వారికి కొంతవరకైనా స్వయం పరిపాలనా హక్కు ఉండేది. ఇప్పుడు అదిగూడా అంతరించింది. ఈ ప్రజల యొక్క వ్యక్తిగత, మత, రాజకీయ హక్కులకు హామీయిచ్చే స్వయం పరిపాలనావిధానాన్ని మిత్రమండలి రాజ్యాలతో సంప్రతించి, ప్రవేశపెట్టే షరతుమీద ఈ ప్రాంతాలు 1919లో పోలెండు అధీనం చేయబడినాయి. కాని పోలెండు ప్రభుత్వం సిద్ధాంతంలో జాతిభేదాలనుబట్టి ఈ ప్రాంతానికి స్వయంనిర్ణయాధికారం ఇవ్వాలని 1923లో గూడా అంగీకరించినా ఆచరణలో యుక్రేనియన్లను చెప్పరాని హింసలు పెట్టసాగింది. ఏషరతుమీద ఈరాష్ట్రాలు పోలెండు అధీనం చేయబడినవో, ఆషరతును నేటివరకుపోలిష్ ప్రభుత్వం అమలుచేయలేదు. 1930లో పోలిష్ ప్రభుత్వహత్యాకాండ మితిమీరి బ్రిటిష్ ప్రజల ఆందోళన ఫలితంగా ‘జాతిసమితి’ ముందుకు ఈ సమస్య వచ్చినపుడు, జపాన్ ప్రతినిధి ప్రవర్తనఫలితంగా ఆ సమస్య చర్చకుగూడా రాకుండా 1 సంవత్సరం ఆలస్యంచేయబడింది. ఈలోపల పోలెండు ప్రభుత్వం తన యిష్టానుసారంగా పోలెండులోని మైనారిటీలను హింసిస్తూనేవచ్చింది.”

(“truth about the peace treaties” Mr. L. loyd george 1938.)

పోలెండులో నివసిస్తున్న ప్రజలపట్ల పోలెండు ప్రభుత్వపువైఖరి ఇది. ఇక యూదుల విషయంలో చెప్పనక్కరలేదు. 1929లో అర్థిక సంక్షోభం ప్రారంభమయేవరకూ యూదులపట్ల ప్రభుత్వవైఖరి ఒక మాదిరిగా

ఉండేది. 1929 తరువాత వీరిని చెప్పరాని చావులకు గురిచేసింది పోలిష్ ప్రభుత్వం. తన సరిహద్దులలో నివసిస్తున్న 35 లక్షల యూదులలో (వీరిలో ఎక్కువభాగం యుక్రేనియన్, తెల్లరష్యా రాష్ట్రాలకు చెందిన రష్యన్లు) కనీసం 25 లక్షలమంది నైనా దేశంనుంచి బయటికి తరిమివేయవలసి యున్నదని పోలెండు ప్రభుత్వం జిసీవాలో బహిరంగంగా ప్రకటించింది :

1937 నవంబరు 27వ తేదీన బ్రిటిష్ పత్రిక అయిన డెయిలీ హెరాల్డు పోలిష్ ప్రభుత్వం పెట్టే హింసలను గురించి ఈ దిగువ విధంగా వ్రాసింది.

“పోలెండులోని యూదులందరూ బలత్కారంగా వలసపోవలసి వస్తోంది. ఈ బాధతోపాటు, 1935లో పిల్చిడిస్కి చనిపోయినప్పటినుంచి చరిత్రలో ఎప్పుడూ కనిపించని ఎరుగనటువంటి అగచాల్లకు వారు లోనవు తున్నారు. భయంతో కంపిస్తూ అటువంటి దీనావస్థకు వచ్చిన మరొకజాతి ఏదియూ ఎక్కడా లేదు. యూదులు బహిరంగంగా చంపబడుతున్నారు. యూదులకొరకు వేట ప్రారంభమయింది. వీధులలోనూ, బహిరంగస్థలాల్లోనూ, యూదులు చావగొట్టబడుతున్నారు. యూదుల దుకాణాలన్నీ ధ్వంసం చేయబడినాయి ; లూటీ చేయబడినాయి. యూదుల ఇళ్లు కొల్చబడినాయి. వ్యాపారం, ఇళ్ళు పోగొట్టుకొని బ్రతుకుతెరవులేక వేలకువేల యూదులు ఆకలితో మాడే దరిద్రులుగా మారారు. బైలిస్టాక్ ప్రాంతంలో 1938 లో 348 మందియూదులు చంపబడ్డారని పోలిష్ ప్రధానమంత్రియే అంగీకరించి యున్నాడు. ఆ సంవత్సరంలో మొత్తం 21 దాడులు జరిగినాయి.”

1938 అక్టోబర్ 10 వ తేదీన మాన్ చెష్టర్ గార్డియన్ పత్రిక ఈ విధంగా వ్రాసింది:

“పోలిష్ పోలీసులు, గుర్రపుదళాలు వల్లెవల్లెకూపోయి రైతులను అరెస్టులుగావించి, కొరడాలతో బాదుతూ ఉండేవారు. ఇప్పుడు పోలిష్ ప్రభుత్వపుహింస మరొక రూపం తీసుకున్నది. యుక్రేనియన్ విద్యా విధానం, ఆర్థికజీవనం మీదనే తీవ్రదాడులు ప్రారంభమయినాయి,”

ఈవిధంగా పోలిష్ ప్రభుత్వం, దేశంలోపల ప్రజలను నానాబాధలూ పెడుతూ నిరంకుశపరిపాలన సాగిస్తూ, సయయం దొరికితే ఇతరదేశాలను పోలెండులో కలుపుకొనుటకు ఆశిస్తూఉండేది. స్వతంత్రపోలెండులో జరుగుతున్న చరిత్ర ఇది.

\* \* \* \*

పోలెండు విరంకుళప్రభుత్వం క్రింద పశ్చిమయుక్రెయిన్, బైలో రష్యాలు వలసదేశాలుగా మారినాయి. అని యారోస్లావస్కీ 1939 లో వ్రాశాడు. వలసదేశాలలో ప్రజలు ఏవిధంగా దోపిడీచేయబడి అణగారొక్క బడియుంటారో, అదేవిధంగా ఈ ప్రాంతాల్లో రష్యన్ ప్రజలు 20 సంవత్సరాలపాటు పోలెండు ప్రభుత్వంక్రింద నానాబాధలు పడ్డారు. పోలెండు ప్రభుత్వంలో ఒకప్పుడు డిప్యూటీ ప్రధానమంత్రిగా ఉన్న క్వెయిల్కోవస్కీ పోలెండును 2 భాగాలుగా విభజించాడు; 'ఎ' ప్రాంతం; 'బి' ప్రాంతం అని ఈ రెండిటికి పేర్లు. 'బి' ప్రాంతంలో రష్యానుంచి కలపుకున్న యుక్రెయిన్, తెల్లరష్యాలు వుంచబడినాయి. మిగిలినదంతా 'ఎ' ప్రాంతం.

పరిశ్రమలన్నీ—బొగ్గు; ఇనుము; బట్టలపరిశ్రమలలో నూటికి 80 వంతులు; పంచదార, సిమెంటు, విద్యుచ్ఛక్తి—మొదలైనవన్నీ 'ఎ' ప్రాంతంలో అభివృద్ధిచేయబడినాయి. ఈ ప్రాంతాల్లో రైలుమార్గ సౌకర్యాలు మూలమూల ప్రదేశాలకు గూడా చేయబడినాయి. అచ్చయంత్రాలు; వైజ్ఞానిక, ఆరోగ్యఅభివృద్ధి సౌకర్యాలు నిర్మించబడ్డాయి. మొత్తం పోలెండులో ఉత్పత్తి అగు విద్యుచ్ఛక్తిలో నూటికి 93 వంతులు, ఎరువులలో నూటికి 80 వంతులు; ఇనుములో 80 వంతులు, కాపీ, టీ విషయంలో నూటికి 95 వంతులు 'ఎ' ప్రాంతంలో వినియోగించబడుతున్నాయి.

ఇక 'బి' ప్రాంతం ఒక వలసదేశంగా మారింది. 'ఎ' ప్రాంతంలో తయారుజేయు పారిశ్రామిక వస్తువులను 'బి' ప్రాంతంలో అమ్మటం ప్రారంభించారు. 'బి' ప్రాంతంలో ఉత్పత్తి అగు ముడినరుకులను అతి చౌకగా కొని 'ఎ' ప్రాంతానికి తీసుకొని వెళ్తున్నారు. పోలెండులోనే పోలెండు ప్రభుత్వంక్రింద వలసదేశం తయారైంది. 'బి' ప్రాంతంలో పరిశ్రమలు అభివృద్ధిచేయుటకు అవకాశాలున్నా పోలెండు ప్రభుత్వం బుద్ధి పూర్వకంగా అభివృద్ధిని ప్రోత్సహించకపోవుటమే గాక, పున్నపరిశ్రమలను గూడా నాశనంజేసింది. విల్నాప్రాంతంలో పున్న తోళ్ళపరిశ్రమను, బైలోస్టాక్ వద్ద పున్న బట్టలపరిశ్రమను, కలస పరిశ్రమను ప్రభుత్వం నాశనం చేసింది.

ఇక 'బి' ప్రాంతంలో పున్న రైతులపరిస్థితి ఏవిధంగా ఊహించిందో చూడండి: ఈ ప్రాంతంలో పున్న భూమిలో సగభాగాన్ని 16000 పోలిష్ భూస్వాములు వశపరుచుకున్నారు. మొత్తం పోలెండులోని భూమిలో 5 వ వంతు 2000 మంది పెద్ద జమీందారుల చేతుల్లోకి వచ్చింది. వీర

రైతులను విరంతుకంగా వెట్టివేసి 'బి' ప్రాంతంలోని భూములను పోలెండు భూస్వాములు ఆక్రమించుకొనుటయే గాక, పోలీసుల సహాయంతో ఆ ప్రాంతంలోని ప్రజలను నానాహింసలూ పెట్టారు.

1927 లో బ్రిటిష్ పార్లమెంటు సభ్యుడైన నోయల్ బెకెట్ పశ్చిమ యుక్రెయిన్ ప్రాంతాన్ని దర్శించటం సంభవించింది. "వ్లాడిమిర్ అను ప్రాంతానికి వెళ్ళాను. ఇండియా నాకు తెలుసు. ఇండియాలోని పల్లెటూళ్ళలోని దుర్బరదారిద్రావ్యాన్ని గురించి ఎరుగుదును. కాని యిక్కడ అంతకంటే ఘోరంగావున్నాయి పరిస్థితులు". అని తన అనుభవాలను గురించి చెప్తూ వ్రాశాడు. బెకెట్ దర్శించి వెళ్ళినతరువాత, పరిస్థితులు మరి విషమించినవని యార్ స్లావస్కీ వ్రాశాడు.

ఇక విజ్ఞానవిషయంలో—ఈ ప్రాంతంలోని ప్రజలను గూడా బలాత్కారంగా పోలీస్ జాతిలో చేర్చుటకు ప్రభుత్వం అనేక ప్రయత్నాలు చేసింది. 1918 లో 3600 యుక్రేనియన్ సూక్కుడించేవి. 1935 నాటికి వీటిసంఖ్య 457 కు తగ్గింది.. ఈ సూక్కులో గూడా చరిత్ర, భూగోళం మొదలైన విషయాలన్నీ పోలీస్ జాతిలో చేప్పటం ప్రారంభించారు. హోర్నియాజిల్లాలో 1919 లో 1050 యుక్రేనియన్ సూక్కు వుండేవి. 1936 నాటికి వీటిలో 5 మాత్రమే మిగిలినాయి. మొత్తం పోలీష్ యుక్రెయిన్ లో 3000 సూక్కును. బైలోరష్యాలో 400 సూక్కును పోలెండు ప్రభుత్వం మూసివేసింది. దీని ఫలితంగా విద్యాోక్షణ పూర్తిగా నశించింది.

పోలెండు అధీనంలోకి వచ్చిన యుక్రేనియన్, బైలోరష్యన్ ప్రజల దుస్థితి రోజురోజుకు విషమించుట చూచి 80 మంది బ్రిటిష్ లేబర్ పార్టీ సభ్యులు 1930 లో ఒక పిటిషన్ తయారుజేసి జాతీయమితికి పంపించి, వెంటనే జోక్యం కలుగజేసుకోవాలని కోరారు. ఆ పిటిషన్ లో :

"పోలెండులో ఉన్న 700 యుక్రేనియన్ పల్లెలలో, స్త్రీ పురుషులను, బిడ్డలను, పోలీష్ ప్రభుత్వం ఘోరహింసలు పెట్తోంది. అనేకవేల మందిని బైళ్ళలో పారేసింది. గ్రంథాలయాలు, క్లబ్బులు, స్కూళ్లు, సహకార సంఘాలు నాశనంచేయబడినాయి. విద్యావిధానం, ప్రజాభిప్రాయం, ఆర్థికవిధానం—అన్నిటిలోనూ దౌర్జన్యం ప్రబలింది. బందిపోటు తత్వంతో ప్రభుత్వం ప్రజలను ఖాసీ చేస్తోంది. వెంటనే ఈ అమానుషకృత్యాలను ఆపండి" అని విజ్ఞప్తి చేయబడింది.

పోలెండు ప్రభుత్వంక్రింద 20 సంవత్సరాలు యుక్రేనియన్, బైలోరష్యన్ జాతులుపడ్డ బాధలు ఇవి.

\* \* \* \*

అయితే, ఈ నిరంకుశ పరిపాలన సాగాలంటే, దానికి అవసరమైన మిలటరీ, పోలీసు దళాలు గూడా సమాయత్తం చేసుకోవాలి. పోలెండు ప్రభుత్వవర్గాలు అధికారంలోకి వచ్చినప్పటినుంచి ఈ విషయంలో శ్రద్ధ తీసుకున్నారు. విపరీతమైన వన్నులను, రైతులనుంచి అక్రమ వసూళ్ళను గావించి, దానిఫలితంగా వచ్చిన ఆదాయంలోనుంచి నూటికి 40 వంతుల వరకూ వైనిక వ్యయంక్రింద ఖర్చుపెడుతూ ఉండేది. పోలెండులాంటి చిన్నదేశానికి 3½ లక్షల కాళ్ళతనైన్యం. 16,45,000 రిజర్వునైన్యం ఉన్నదంటే, పోలెండు ప్రభుత్వ యొక్క మిలటరీస్వభావం స్పష్టపడుతుంది.

పోలెండు వ్యవసాయక దేశమనే చెప్పాలి. పారిశ్రామిక వస్తు సంపత్తికొద్ది. శతాబ్దాల తరబడి భూస్వామికయుగంనాటి సామ్రాజ్యాధిపతుల క్రింద అణిగిపడియున్న పోలెండుప్రజలు వ్యవసాయక జీవనంలోనే ఎక్కువగా ఉండిపోయారు. 1918 లో పోలెండుకు స్వాతంత్ర్యం వచ్చినా భూస్వామిక యుగంనాటి సాంప్రదాయాలలో పెద్దమార్పులేవీ రాలేదు. ప్రాస్తు మొదలైన ఆధునికసామ్రాజ్యవాదులు పోలెండులో పెట్టుబడులు పెట్టుటవల్ల కొంతవరకు పరిశ్రమలు అభివృద్ధి అయినాయి. కాని పోలెండు ప్రభుత్వవర్గాలలో భూస్వాములు, ప్రభువులకుగూడా ముఖ్యస్థానం ఉంది. ఇతర యూరపియన్ దేశాలనుంచి మిలటరీ శిక్షణ ఇప్పించుట కొరకై నిపుణులను తెప్పించి దేశాని, దేశ ఆదాయానికి మించిన వైనికవ్యయం గావించి, నిరంకుశ పరిపాలనకు తోడ్పడే సిబ్బందిలను తయారుచేసుకొనుటకు పోలెండుప్రభుత్వ వర్గాలు శ్రద్ధవహించాయి. ఫలితం దేశంలో ఒకరకమైన ఫాసిస్టు మిలటరీ పరిపాలన తయారైంది. ఈ ప్రభుత్వంయొక్క ఈఫాసిస్టు వైఖరి యుద్ధానంతరం (1914) రాజకీయాల్లో ప్రతి దశలోనూ కన్పిస్తుంది. పోలెండు స్వాతంత్ర్యాన్ని వెంటనే గుర్తించి పోలెండుతో స్నేహసంబంధాలు కోరే సోవియట్ ప్రభుత్వమంటే పోలెండు ప్రభుత్వవర్గాల విముఖత్వానికి ఈఫాసిస్టు దోరణియే కారణం.

పోలెండు వ్యవసాయక విధానాన్ని పరిశీలించినా ఈ విషయాలే స్పష్టపడతాయి. పూర్వకాలంనుంచి వస్తున్న జమీందారీ విధానంక్రింద 200 లక్షల పోలెండురైతులు దుర్బర పరిస్థితులలో చిక్కుకొని ఉన్నారు. పేద రైతులసంఖ్య నానాటికి హెచ్చింది. రోజురోజుకూ భూమి పెద్ద భూస్వా

ముల చేతుల్లో కేంద్రీకరింపబడుతూ వచ్చింది. ఉదాహరణకు! మొత్తం జన సంఖ్యలో 200వ వంతుగా ఉన్న 19000 మంది పోలిష్ భూస్వాముల చేతుల్లో. దేశంలో వ్యవసాయానికి లాయకీ అయిన భూమిలో నూటికి 45 వంతులు (దాదాపు సగం) ఉంది. మిగిలిన సగభాగం భూమి, లక్షలుగా ఉన్న పోలిష్ రైతాంగమునకు చెంది ఉన్నది. ఇవి 1939లో పోలెండు పరిస్థితులు : ఈవిధంగా దరిద్రంలో క్రూరి పోతున్న పోలెండు రైతులకు 1914కు పూర్వం రెండు మార్గాలు ఉండేవి. ఇతర ప్రాంతాలకు వలసపోయేవారు. లేదా అప్పుడే అభివృద్ధి అవుతున్న పరిశ్రమలలో కూలీలుగా పోయి చేరుతూ ఉండేవారు. క్రమేణా ఈ మార్గాలు గూడా లేకుండా పోయినాయి.

1929-33 ఆర్థిక సంక్షోభకాలంలో పోలెండు రైతాంగము యొక్క పరిస్థితులు మరి విషమించినాయి. ఈ కాలంలో పారిశ్రామిక వస్తువుల ధరలను అలాగే ఉంచి, వ్యవసాయక వస్తువుల ధరలను సగం లేక మూడోవంతుకు తగ్గనట్లు కుట్రలు చేసి, పోలిష్ భూస్వాములు, పెట్టుబడిదార్లు రైతులను నాశనం చేశారు.

నిరంకుశంగా ప్రవర్తిస్తున్న భూస్వాములు, భూస్వాముల ప్రభుత్వం క్రింద బాధలు పడలేని స్థితి వచ్చింది. పల్లె ప్రాంతాలకు నూతనమైన తన్యం వ్యాపించింది. బ్రహ్మాండమైన రైతు ఉద్యమం దేశమంతటా లేచింది. 1931 లో రైతు పార్టీ (ప్రోనిక్టో యిడోపి) స్థాపించబడింది. 1935 లో ప్రభుత్వవర్గాలకు అనుకూలంగా ఉండే నియమాలతో జరిగిన ఎన్నికలను రైతుల చేత బహిష్కరింపజేసి రైతు పార్టీ రైతాంగంలో బాగా బలపడింది. 1935 చివరలో ఈ రైతు పార్టీ కార్యక్రమంలో "రైతుల అభివృద్ధికై" భూస్వాముల జమీలను స్వాధీనపరచుకోవాలనే ఆశయం గూడా చేర్చబడింది.

1933లో హిట్లర్ అధికారంలోకి వచ్చిన తరువాత, పోలెండు ఫాసిస్టు ప్రభుత్వవర్గాలకు, హిట్లరుకు మైత్రికుడిరింది. అంతవరకూ ప్రాన్సు తో స్నేహ సంబంధాలు పెంపొందించుకుంటూ వచ్చిన పోలెండు ప్రభుత్వం బలమైన శక్తిగా పరిణమిస్తున్న హిట్లర్ నాజీ ప్రభుత్వంలో చేరి 1934 లో 10 సంవత్సరాల పాటు అమలులో ఉండే విరాక్రమణ ఒడంబడికను చేసుకుంది. హిట్లర్ మైత్రితో పాటు పోలెండు ప్రభుత్వ ధోరణి గూడా మరింత ఫాసిస్టుగా పరిణమించింది.

\* \* \* \*

రోజు రోజుకు విషమిస్తున్న ఫాసిస్టు నిరంకుశ పరిపాలనకు వ్యతిరేకంగా అసమ్మతి తెలుపుతూ 1936 జూన్ లో రైతుపార్టీ పెద్ద ఉద్యమాన్ని లేవదీసింది. పోలెండు ప్రభుత్వం యొక్క ఫాసిస్టు విదేశాంగవైఖరి మార్పుచేసుకోవాలని, ప్రజాస్వామిక పార్లమెంటు టరీ ప్రభుత్వాన్ని దేశంలో ప్రవేశపెట్టాలని, రైతు ఉద్యమ నాయకుడైన విటోస్ ను జైలునుంచి విడుదల చేయాలని కోరుతూ రైతుపార్టీ ప్రభుత్వానికి ఒక పిటిషన్ పంపింది. ప్రభుత్వం ఆ పిటిషన్ ను నిరాకరించింది. అప్పటినుంచి, ఆ పిటిషన్ లో ఉదహరించబడిన రాజకీయ నినాదాలను ఆధారంజేసుకొని ఆందోళన గావిస్తూ రైతుపార్టీ బలమైన రాజకీయ ఉద్యమంగా అభివృద్ధి అయింది.

1937 లో రైతు ఉద్యమం మరి ఉచ్చవశకు పోయింది. నమ్మెల, నమ్మెలకాలంలో పోలీసులతో బాహాబాహీ ఆయుధ పోరాటాలు దేశమంతటా జరిగినాయి.

1937 లో జరిగిన రైతుల నమ్మెయొక్క ప్రభావం పోలెండులో అన్నిప్రాంతాల్లో విదితమయింది. 1938 ఆక్టోబరులో 50,000 మంది పోలీష్ ఉపాధ్యాయులు, పారిశ్రామిక కేంద్రాలలోని కార్మికులు లేచి నమ్మెగావించారు. ఈ విధంగా ప్రారంభమయిన నమ్మె, దేశవ్యాపిత ఫాసిస్టు నమ్మెగా పరిణమించే పరిస్థితులలో, ప్రజా ఉద్యంతో మితవాద నాయకులు జోక్యం కలుగజేసుకొని నెలాగా దానంతట ఆదే పోలెండు ప్రభుత్వం పతనం కానున్నదని ప్రజలను నమ్మించి దేశవ్యాపిత నమ్మె రాకుండా చేశారు. ప్రభుత్వం కూడా కదిలి, ప్రభుత్వంలో ఉన్న పచ్చి ఫాసిస్టులను ప్రభుత్వం నుంచి తొలగించాల్సి వచ్చింది.

ఫాసిస్టు వ్యతిరేక ప్రజా ఉద్యమం రైతుపార్టీ, కమ్యూనిస్టుపార్టీల నాయకత్వం క్రింద అతివేగంగా దేశమంతటా వ్యాపిస్తోంది. అంతర్జాతీయంగా పోలెండుకు బయట ఫాసిస్టు శక్తుల కూటమి బలపడుతూ, యుద్ధానికి కాలుదువ్వతున్నకొలది, దేశంలోని ప్రభుత్వం యొక్క ఫాసిస్టు వైఖరి బయట ఫాసిస్టు జర్మనీ, ఇటలీ, జపాన్ దేశాలతో సంబంధాలు మరింత బహిర్గతమయినాయి. దినదినాభివృద్ధి చెందుతున్న ఫాసిస్టు వ్యతిరేక ఉద్యమాన్ని ద్వంసంచేయుటకు పూనుకుంది ప్రభుత్వం. ఈ ఆశయంతో, తెలివితేటలుగా రైతు ఉద్యమంలోనే ప్రవేశించింది. 'జాతీయపక్షం' అను ఒకపార్టీని లేవదీసి, దానిలో ఒక రైతుశాఖను ప్రారంభించింది. మేజర్ గెలినాడ్ దానికి నాయకుడు. ఇతడు ఒక పెద్ద ఫాసిస్టు. ఈ రైతుశాఖ



తరపున పల్లెలలో ప్రవేశించి, పెద్ద విప్లవనినాదాలతో జమీందారీ విధానం నశించాలని ప్రచారంచేస్తూ, జాతీయపక్షాన్ని బలపరచాలనే నినాదాన్ని లేవ దీశారు. సహకార వ్యవసాయపద్ధతి ప్రవేశపెట్టాలన్నారు. మొత్తంమీద రైతుపోరాటాలు లేకుండా చేయటానికి, రైతులకు కార్మికవర్గానికి మధ్య స్నేహసంబంధాలు లేకుండా చేయుటకు, వీరు పనిచేస్తూ వచ్చారు. 'జాతీయపక్షమే' గాకుండా 'గ్రామ యువజన సంఘాల' పేరుతో మరొక సంస్థగూడా లేవదీయబడింది. పట్టణానికి, పల్లెలకు మధ్య స్నేహం అనంభవమని; కార్మికవర్గానికి—రైతులకు; పట్టణ ప్రజలకు—పల్లెవాసులకు ఎప్పుడూ వైరుధ్యం ఉండకతప్పదని విద్రోహక నినాదాలు లేవదీసి ప్రచారం సాగించేది ఈ గ్రామ యువజనసంఘం. ఈ విధంగా ప్రజా ఉద్యమాన్ని చీల్చి, ధ్వంసంచేయుటకు ప్రభుత్వవర్గం ఎన్నోకుట్రలు పన్నింది. పైన చెప్పబడిన విద్రోహక సంస్థలను ప్రారంభించింది, వ్యయసాయశాఖా మంత్రి ఆయన పాన్యాబోస్కియేనని గుర్తించాలి.

అయితే ఈ ప్రభుత్వ ప్రయత్నాలన్నీ విఫలమయినాయి. 1938 ఫిబ్రవరిలో క్రాకోవట్టణంలో సమావేశమయిన అఖిలపోలెండు రైతుమహాసభలో రైతాంగంయొక్క వైఖరి దృఢపరచబడింది.

“ప్రభుత్వం ఎన్ని క్రూరహింసలు పెట్టినారే, ఎంత దౌర్జన్యం చేసినా, ఎటువంటి అమానుషశిక్షలు విధించినప్పటికీ రైతువుద్యమాన్ని ప్రభుత్వం చీల్చలేదు. రైతులయొక్క హక్కులకే గాక, దేశప్రజలందరి ప్రభుత్వహక్కుకొరకు రైతుఉద్యమం పోరాడుటకు విశ్పయించుకుంది.” ప్రభుత్వనిర్బంధ విధానాన్ని ఎదుర్కొంటూ దేశవ్యాపిత సమ్మెకొరకు పని చేయుటకు, కార్మికవర్గంతో కలిసి విజయం సాధించుటకు మహాసభ తీర్మానించింది. హిట్లర్ ప్రభుత్వాన్ని పోలిష్ ప్రభుత్వం బలపరుచుట విషయంలో, ప్రభుత్వవైఖరిని తీవ్రంగా ఖండిస్తూ, ప్రభుత్వ విదేశాంగవైఖరి మారాలని డిమాండు చేసింది.

తరువాత 1939 లో జెకోస్లోవేకియాను హిట్లర్ ఆక్రమించబోయే సమయంలో, రైతుసమావేశం, రెసోపట్టణంలో జరిగింది. జెకోస్లోవేకియా పంపకాన్ని తీవ్రంగా ఖండిస్తూ పోలెండు ప్రభుత్వం అందులో భాగస్వామి కాగూడదని, జెకోస్లోవేకియాతో స్నేహసంబంధాలు కల్గిఉండాలని, జెకోస్లోవేకియా ప్రజలయెడల సానుభూతి చూపిస్తూ తీర్మానించింది. ప్రజా

శక్తులతో కలిసి, ఫాసిస్టువ్యతిరేక కూటమిలో విలబడి, పోలెండుప్రభుత్వం సోవియట్లతో ఒడంబడిక చేసుకోవాలని కోరింది.

ప్రభుత్వవర్గాలకు, ప్రజలు కళ్ళకు కనపడని పెద్ద భూస్వాములకు, పృథువులకు ప్రజాభిప్రాయం అంటే లెక్కలేదు. ప్రభుత్వవర్గాలు హిట్లర్ తో చేరి రోజురోజుకూ ఫాసిస్టుకుట్రలలో చేరిపోయినాయి.

చివరినిమిషం వరకు ప్రజానాయకులందరూ ఫాసిస్టువ్యతిరేక వుద్యమాన్ని బలపరుస్తూ వచ్చారు. రైతువుద్యమ నాయకుడైన 'విటోస్' 1938 చివరిలో యిచ్చిన ఆజ్ఞలు చూడండి. "మద్యలో ఆగి లాభంలేదు. రైతులంతా ముందుకు సాగిపోవాలి.... ఒక్క నిమిషాన్ని గూడా వృథా చేయకండి. వృథాచేసేవత్నంలో రాబోయే విషమపరిస్థితులను అర్థుకోలేదు. ప్రజాస్వామ్యాన్ని బలపరుచుటకై ఏమూలనుంచి ఎటువంటి సహాయం వచ్చిచేరినా స్వీకరించండి. గింజనుంచి పొట్టును దైర్యంగా వేరుజేయండి మాటలు కట్టిపెట్టి కార్యాచరణకు దిగండి. ఫాసిస్టువ్యతిరేక శక్తులనన్నింటిని కూడగట్టి సమీకరించండి."

రాబోయేయుద్ధాన్ని, ఫాసిస్టులు కాలత్రవ్వతున్న యుద్ధాన్ని ఆరికట్టుటకై పోలెండుప్రజలు కృషిచేశారు. ప్రజలకు అండగా కొంతవరకు నైన్యంగూడా కదిలివచ్చింది. ఉదాహరణకు : 1938 జనవరి 5 వ తేదీన సీరాక్ పట్టణంలో 15000 మంది రైతులు సమావేశమై ఫాసిస్టువ్యతిరేక పరిదర్శనాలను జరిపినపుడు, పోలెండువైసికులు ఆ ప్రదర్శనాలను ఆహ్వానించారని రైతుపత్రిక వ్రాసింది. 1939 ఏప్రిల్ 2 వ తేదీన 'జూరాత్' అను పోలెండు పత్రిక : "రైతుసమస్య కేవలం ఒక సాంఘికసమస్యయే గాక, మిలిటరీప్రాముఖ్యత గల బలమైన వుద్యమంగా వృద్ధిచవుతోంది" అని వ్రాసింది.

జర్మన్ ఫాసిస్టులు యుద్ధాన్ని సమీపిస్తున్న కొలదీ, పోలెండు ఫాసిస్టువ్యతిరేక వుద్యమం బలవత్తరమైన ప్రజావుద్యమంగా వృద్ధిచయింది. ఫాసిజాన్ని ద్వేషించి, ఎదుర్కొనుటకై సన్నాహమవుతున్న ప్రజల నెత్తి మీద ఫాసిస్టు పోలెండు ప్రభుత్వం నిరంకుశంగా పరిపాలిస్తూ వచ్చింది. 1939 లో యుద్ధం ప్రారంభమయేసరికి పోలెండు పరిస్థితులు యివి.

### 3. ప్రభుత్వవర్గాల రాజకీయాలు

1918 నవంబరు 11వ తేదీన పోలెండు స్వాతంత్ర్యం ప్రకటించబడిందని తెలుసుకున్నాం. అనాటినుంచి పోలెండు ప్రభుత్వవర్గాలు, జాతీయ దురహంకారంతో మైనారిటీ జాతులను ఎలా హింసించిందీ, రైతాంగాన్ని ఎలా బాధించిందీ, ప్రజాఉద్యమాలను నాశనంగావించుటకు ఎలా ప్రయత్నించిందీ, చివరికి పాసిష్టు కుట్రలలోచేరి హిట్లరును ఎలా బలపరుస్తూవచ్చిందీ కొంతవరకు తెలుసుకున్నాం. ఇప్పుడు ప్రభుత్వవర్గాలయొక్క విదేశాంగ వైఖరినిగురించి వివరంగా తెలుసుకుందాం. 1918 నుంచి పోలెండు ప్రభుత్వవర్గాలు అనుసరించిన అపాయకరమైన విదేశ వైఖరి పోలెండు హిట్లర్ అక్రమణకిందికి పోవుటకు యెలా తోడ్పడిందీ, ప్రపంచాన్నంతా యుద్ధంలో ముంచి ప్రపంచాధిపత్యానికి కుట్రలుగావించిన పాసిష్టు సామ్రాజ్యవాదులకు యెలా సహాయపడిందీ తెలుసుకుందాం.

అంతవరకూ రష్యన్ జారు సామ్రాజ్యంలోవున్న పోలెండు స్వతంత్ర దేశమైనవెంటనే రష్యాలో నూతనంగా యేర్పడిన సోవియట్ ప్రభుత్వం పోలెండు స్వాతంత్ర్యాన్ని యెట్టి మినహాయింపులు లేకుండా గుర్తించింది (1918).

యుద్ధంలో 4 సంవత్సరాలు చిక్కుకుని, ఆర్థిక దుస్థితిలో చిక్కుకున్న పోలెండు స్వాతంత్ర్యం పొందగానే దేశ పునర్నిర్మాణానికి పూనుకుని, సరిహద్దులలో స్నేహంగా ఉండుటకు సంసిద్ధంగా ఉన్న రాజ్యాలతో స్నేహ ఒడంబడికలు చేసుకోవలసియుంది. కాని పోలెండు ప్రభుత్వం, ప్రభుత్వనాయకుడైన పిల్సుడిస్కీ అవిధంగా తృప్తిపడలేదు. దేశ ప్రజలను లెక్కజేయలేదు. దేశ ఆర్థిక దుస్థితి వారికి పట్టలేదు. సోవియట్ వ్యతిరేక యుద్ధానికి దిగింది పోలెండు ప్రభుత్వం. కారణం ?

పోలిష్ జాతులకు చెందినంతవరకూ సరిహద్దులు కల్గివుండుటకు ఇష్టపడని జాతీయ దురహంకారవాదులు పోలెండులో వున్నారు. వారి ప్రేరేపణ ఒక కారణం. దానికంటె ప్రధానమైంది పోలెండుకు రష్యాకు స్నేహసంబంధాలు లేకుండాచేసి సోవియట్ ప్రభుత్వంమీదికి పోలెండు

ప్రభుత్వాన్ని ఉసిగొల్పుటకు సామ్రాజ్యవాదులందరూ బయటినుంచి ప్రయత్నిస్తూ సహాయంచేయుటకు ముందుకు రావడం. ఇది రెండవ కారణం.

జారు సామ్రాజ్యాన్ని కూలదోసి ఆ సామ్రాజ్య శిథిలాల మీద సోవియట్ సోషలిష్టు ప్రభుత్వం అప్పుడే బయలుదేరింది. అంతవరకూ ప్రపంచమంతా తమ ఆధిపత్యంక్రింద పాలించిన సామ్రాజ్యవాదులకు ఇది కంటకంగా కన్పించింది. సామ్రాజ్యవాదులకోట భేదించబడి రష్యాలో వారి సిద్ధాంతాలకు వ్యతిరేకిస్తూ నిర్మించబడిన సోవియట్ ప్రభుత్వాన్ని నాశనం చేయుటకై ప్రపంచంలోని సామ్రాజ్యవాద దేశాలన్నీకలిసి పని చేసినాయి. సోవియట్ యూనియన్మీద అన్ని దిక్కులనుంచి దాడి ఆకారణంగా ప్రారంభించినాయి. సోవియట్ ప్రభుత్వాన్ని అంకురంలోనే తుంచివేయుటకు ప్రపంచ సామ్రాజ్యవాదులు సాగించిన ఆక్రమదాడిలో ఈ పోలిష్ ప్రభుత్వంయొక్క దాడి ఒక భాగం. కాని చాలా ప్రాముఖ్యతగల భాగం. పోలెండు సోవియట్ సరిహద్దులను ఆనుకుని ఉండుట వల్ల సోవియట్ వ్యతిరేకదాడిలో ఒక ప్రధాన కేంద్రంగా పోలెండు విని యోగపడుతుందని ఫ్రెంచి, బ్రిటిష్, అమెరికన్ మొదలైన సామ్రాజ్యవాదులు ఆశించారు. వీరి ఆశలకు తగినట్లుగా పోలెండు ప్రభుత్వం తోడయింది. వర్గభాంధవ్యం కుదిరిపోయింది. సోవియట్ వ్యతిరేకదాడిని నడుపుటకు ముందుకువచ్చిన విప్పిడిస్కిని సామ్రాజ్యవాద పత్రికలన్నీ ప్రపంచ రక్షకుడని మెచ్చుకుంటూ వ్రాసినాయి. బోల్షివిజంనుంచి ప్రపంచాన్ని (సామ్రాజ్యవాదాన్ని) రక్షించాలని సామ్రాజ్యవాదుల ఆశయం. పాపం :

1918 నవంబరు నుంచి 1920 సెప్టెంబరులో సోవియట్ ప్రభుత్వానికి - పోలెండుకు సంధి జరిగేవరకూ పోలిష్ ప్రజల ఆర్థిక అవస్థలు వర్ణించడానికి వీలులేదు. తిండి, గుడ్డలు లేక అంటువ్యాధులు, కరువులలో చిక్కుకుని బాధపడుతున్న పోలెండు ప్రజల మీదుగా పోలెండు ప్రభువులు, మిలటరీ బలాలు సోవియట్ కు వ్యతిరేకంగా స్వారిచేసినాయి :

లండన్ ప్రభుత్వవర్గాలకు చెందిన పత్రిక 'టైమ్స్' ఇలా వ్రాస్తోంది (1919 జనవరి 2): "యుద్ధకాలంలో పోలెండు దేశంలో మాన్యైష్టర్ గా పరిగణించబడే 'లోడ్జ్' ప్యాక్షరీలన్నీ ధ్వంసం చేయబడినాయి. పనిలేక వేలకువేల కార్మికులు నిరుద్యోగులైనారు. వార్సా (ముఖ్యపట్టణం) లో

1918 డిసెంబరు 29 వ తేదీన వీధులగుండా రక్తం ప్రవహించింది. పాలు రేక శిశువులు వచ్చిపోతున్నారని, తాను దర్శించిన బాలుర పాఠశాలలలో ఒకదానిలో ఉన్న 200 మంది బాలబాలికలలో ప్రతి ఒక్కరు క్షయరోగంతో బాధపడుతున్నారని ప్రధానమంత్రి అయిన పాడిరస్కియొక్క భార్యయే పత్రికా విలేఖరులతో చెప్పింది "

1919 జూలై 7 వ తేదీన తిరిగి 'టైమ్స్' పత్రికలో అమెరికా నుంచి హూవర్ ఈ విధంగా ప్రకటించాడు : " పోలిష్ ప్రజలకు అపారమైన సహాయం అవసరంగా ఉంది. ముడిసరుకులు, అప్పులమాట అలా ఉంచి, ప్రపంచంలో దయ్యద్రి హృదయం గలవారందరూ వెంటనే వార్షిక పట్టణంలో వచ్చిపోతున్న శిశువుల పాలకొరకు వెంటనే సహాయం చేయండి ! "

ఇంత మోహంగా ఉన్న పరిస్థితులలో ప్రభుత్వవర్గాలు సోవియట్ వ్యతిరేక యుద్ధానికి దిగినాయి. ప్రజలు, బిడ్డలు ఎలాపోతేనే ? తమవర్గ ప్రయోజనాలు, సామ్రాజ్యత్వప్రయే ప్రధానమైంది వీరికి :

దేశంలో పంటలన్నీ నాశనమయినవని, కరువు భయం దేరిందిని, ఆంటువ్యాధులు వ్యాపించినాయనీ, వైద్యసహాయం కావాలని విదేశ పత్రికలన్నీ ఘోషిస్తున్న రోజులు అవి. సంవత్సరాలకుండా సంక్షోభంలో చిక్కుకున్న పోలెండు ప్రభుత్వం, కేవలం విదేశ సామ్రాజ్యవాదుల సహాయంమీద ఆధారపడి ముందుకు దుమికింది. రక్తాన్ని ప్రవహింపజేసింది. సోవియట్ ప్రజలకు చేసిన ద్రోహమేకాదు ఇది. తమ పోలిష్ ప్రజలకు గూడా మహావకారం చేసింది పోలిష్ ప్రభుత్వం.

ఇక మిలటరీవిషయం చూద్దాం. యుద్ధకాలంలో పోరాడిన సైన్యాలు శాంతిని కోరుతున్నాయి. 'సోవియట్ వ్యతిరేకదాడిలో పాల్గొనుటకు ఎవరు ముందుకు వచ్చి వలంటీరుగా చేరితే, అతన్ని పైలెటుగా తీసుకున్నది ప్రభుత్వం. ఈ విధంగా 60,000 మందిని రిక్రూట్ చేసినట్లు 'టైమ్స్' పత్రిక వ్రాసింది. వీరికి ఆయుధసామగ్రియో ? పోలెండు ప్రభుత్వానికి ఆనాడు ఉన్న ఆయుధసామగ్రి మొత్తం 14 విమానాలు, 70 మరఫిరంగులు అని ఆఫ్రిటిష్ పత్రికయే 1918 డిసెంబరు 7 వ తేదీన వ్రాసింది : ఇక మిలటరీకి అవసరమైన దుస్తులు, బూట్స్, తుపాకులు ఏవీకూడా లేవు. బ్రిటన్, ఫ్రాన్సు, అమెరికా సామ్రాజ్యవాదుల సహాయంమీద ఆధారపడి పోలెండు ప్రభుత్వం యుద్ధానికి దిగింది.

విదేశాలనుంచి ఆయుధసామగ్రి, అహారసామగ్రి పోలెండుకు దిగుమతి చేయబడింది. సోవియట్ వ్యతిరేక యుద్ధంలో పోలెండును పార్గ్లానేటటు చేయాలంటే దేశంలో తిండిలేక బాధపడుతున్న పోలిష్ ప్రజలకు తిండిబెట్టుటగూడా అవసరమని 'టైమ్స్' పత్రిక వ్రాసింది. యునైటెడ్ స్టేట్స్ నుంచిగూడా ఓడలలో సరుకులు వచ్చి దిగినాయి.

పోలిష్ జాతులన్నంతవరకే పోలెండు సరిహద్దులకు నిర్ణయించిన మిత్రమండలి ప్రభుత్వాలే, ఆ సరిహద్దులనుదాటి దురాక్రమణను సాగించుటకై పోలెండు ప్రభుత్వానికి సహాయం చేస్తున్నాయి.

రష్యాలో నూతనంగా ఏర్పడిన సోవియట్ ప్రజా ప్రభుత్వాన్ని కూలద్రోయుటకు అంతర్యుద్ధాలు సాగిస్తున్న భూస్వాముల నాయకులైన రాంగెల్, డెవికిన్, కోల్చాక్కులుగూడా ఈ సోవియట్ వ్యతిరేకదాడితో కలిసి పనిచేయడం ప్రారంభించారు. సోవియట్ భూమిలోఉన్న వర్గవిరోధులు, సోవియట్ కు బయటకున్న సామ్రాజ్య ప్రభుత్వాలు కలిసి బలహీనంగాఉన్న సోవియట్ ప్రభుత్వాన్ని కూలద్రోయాలని చూశారు. ఈ ప్రయత్నాలలో పోలెండు ప్రభుత్వవర్గాల పాత్ర ఉంతవ్యంకాదు.

అంతర్యుద్ధాలలో సోవియట్ ప్రభుత్వం గెలిచినా, బలహీనపడిన సోవియట్లను ఓడించి మిత్రమండలి ప్రభుత్వాల సహాయంతో పోలెండు జెండాను 1772 నాటి పోలిష్ సామ్రాజ్య సరిహద్దులవరకూ తీసుకువెళ్ళాలని పిల్చు డిస్కీ ఆశించాడు.

అందువల్ల సోవియట్ ప్రభుత్వం సూచించిన శాంతి షరతులను త్రోసివేసుకుంటూ పోలెండు వైన్యాల సోవియట్ భూమిలో జొరబడ్డాయి. బలహీన స్థితిలో ఉన్నప్పటికీ రెడ్ ఆర్మీ, దేశంలోని విద్రోహులను నాశనం గావిస్తూ, విజయాలను పొందుతూ పోలెండు వైన్యాలను ఎదుర్కొంది.

1920 మార్చి 19 వ తేదీన, తమ గొంతెమ్మ కోర్కెలనన్నీ తెలియజేస్తూ 6 షరతులతో గూడిన సంధి సూచనలతో పోలెండు ప్రభుత్వం ముందుకు వచ్చింది. 1772 పోలెండు సరిహద్దులను గుర్తించాలని ఈ షరతుల సారాంశం. సోవియట్ ప్రభుత్వం ఈకోర్కెలను నిరాకరించింది.

పోలెండు ప్రభుత్వం యొక్క 'న్యాయమైన' జాతీయ ఆశయాలను హర్షిస్తూ బ్రిటిష్ ప్రభుత్వం అనేకసార్లు సందేశాలను పంపుతూ వచ్చింది. పోలెండుదాడి వార్తలు ప్రపంచమంతా వ్యాపించినాయి.

కాని 1920 మే 12 వ తేదీన బ్రిటిష్ ప్రజలు కళ్ళు తెరిచారు. లండన్ లో తూర్పు ఇండియా రేవులో బయలుదేరింది ఆందోళన. “జాలి జార్జి” అనే ఓడలోకి సరుకులు ఎక్కిస్తున్నారు హార్బర్ కూలీలు. ఆ సరుకులలో కొంతభాగం పోలెండుకు పోతున్నవని తెలుసుకుని, వెంటనే పని మానేశారు. పోలెండు ప్రభుత్వసహాయానికై పంపబడుతున్న ఆయుధ సామగ్రిలు అవి. ఇక్కడ బయలుదేరిన కార్మికుల తిరుగుబాటు దేశ మంతటా వ్యాపించింది. పార్లమెంటులో ప్రభుత్వ వైఖరిని గురించి ప్రశ్నలు బయలుదేరినాయి.

ఈలోపల పోలెండులో పోలిష్ నైన్యాల వరిస్థితి విషమించింది. రెడ్ ఆర్మీ పోలిష్ నైన్యాలని వెనక్కు తరమడం ప్రారంభించింది. ఒక పట్టణం తరువాత ఒకటి ఖాళీచేసి పోలిష్ నైన్యాలు వెనక్కు పారిపోతున్నాయి. బ్రిటిష్, ఫ్రెంచి ప్రభుత్వాలకు కోపంహెచ్చింది. 1920 అగస్టు 6 వ తేదీన, బ్రిటిష్ విదేశాంగ మంత్రి ఆయన లార్డ్ కర్జన్ సోవియట్ ప్రభుత్వాన్ని బెదిరిస్తూ మాస్కోకు వర్తమానం పంపాడు. రెడ్ ఆర్మీ పోలెండులో పురోగమనం సాగిస్తే మిశ్రమండలి ప్రభుత్వాలన్నీ పోలెండు ప్రభుత్వానికి సహాయం చేయకత్వదని వార్త. అంతవరకు సోవియట్ మీదికి పోలెండును ఉసిగొల్పించవరో :

కాని బ్రిటన్ లో కార్మిక ఉద్యమం లేచి ఆందోళన మరీ యెక్కువైంది. 1920 అగస్టు 6 వ తేదీనే, బ్రిటిష్ లేబర్ పార్టీ కార్యదర్శి అన్ని స్థానిక యూనిట్లకు తంతి పంపాడు.

“పోలెండు - సోవియట్ యుద్ధాన్ని వ్యాపింపచేయుటకు కుట్రలు జరుగుతున్నాయి. పోలెండుకు సహాయం యెంతమాత్రం పంపగూడదని; సైనికులనుగాని, ఆయుధ సామగ్రినిగాని పంపుట వెంటనే ఆపివేయాలని; వెంటనే నంది ప్రయత్నాలు ప్రారంభించాలని, సోవియట్ ప్రభుత్వంతో వ్యాపార సంబంధాలను నిషేధిస్తూ ప్రవేశపెట్టిన ప్రతిబాధకాలను తొలగించాలని, వెంటనే సోవియట్ తో వ్యాపార సంబంధాలను ప్రారంభించాలని అన్ని పట్టణాల్లో ఆందోళన చేయండి :: ప్రభుత్వ వైఖరిని ఖండిస్తూ తీర్మానాలుచేసి పంపండి :: ”

వెంటనే దేశమంతటా బ్రిటన్ లో బ్రహ్మాండమైన మీటింగులు, ప్రదర్శనలు జరిగినాయి. షేర్డ్ యూనియన్ కాంగ్రెసు పార్లమెంటరీ

కమిటీ, లేబర్ పార్టీ కార్యనిర్వాహకవర్గం 9 వ తేదీన సమావేశమై, సోవియట్ కు వ్యతిరేకంగా బ్రిటిష్ ప్రభుత్వంగాని, మిత్రమండలి గాని పోలెండును ఉసిగొల్పుతూ సహాయం చేసినయెడల, ఉత్పత్తినంతా స్తంభింపచేసే దేశ వ్యాపితనమై పొరంభం కాగలదని, మానవజాతికి వ్యతిరేకంగా సాగించబడుతున్న ఆ సోవియట్ వ్యతిరేకయుద్ధాన్ని వెంటనే ఆపవలసిందని ప్రభుత్వాన్ని హెచ్చరిస్తూ తీర్మానం గావించారు. తీర్మానమే గాకుండా సమ్మెను జయప్రదంగా నడిపించుటకై వివిధ కేంద్రాల్లో వెంటనే సమ్మె కమిటీలను ఎన్నుకోవలసిందిగా యూనిట్లకన్నిటికి సూచనలు పంపారు.

ఈ సమ్మె నిర్ణయాలు వెంటనే అద్భుతమైన ఫలితాలకు దారి తీసినాయి. మరునాడు (ఆగస్టు 10) 'టైమ్స్' పత్రిక "సోవియట్ కు వ్యతిరేకంగా యుద్ధంకావాలని కోరేవారు ఈ దేశంలో యెవరూ లేరు. దేశమంతా యుద్ధంతో సొమ్మసిలిపోతోంది. సోవియట్ వ్యతిరేక సూచనలను యెవరూ సహించరు" అని వ్యాసించి. 4 రోజులకిందట 'టైమ్స్' ధోరణికి, నేటి ధోరణికి ఎంత మార్పుకల్గింది, సమ్మె నిర్ణయాలవల్ల :

ఆరోజునే పార్లమెంటులో ప్రధానమంత్రి ఆయన లాయడ్ జార్జ్ ప్రకటన గావించాడు. సోవియట్ వ్యతిరేక యుద్ధం సమర్థనీయంగాదని, పోలిష్ జాతులతోగూడిన పోలెండు సరిహద్దులను మాత్రమే బ్రిటిష్ ప్రభుత్వం సమర్థిస్తుందని, వెంటనే శాంతిని చేసుకోవలసిందిగా పోలెండుకు కబుర్లుపంపారని, సోవియట్ కు వ్యతిరేకంగా సహాయం పంపరని, ప్రభుత్వ వైఖరిని స్పష్టపరిచాడు :

పోలెండులో పరిస్థితులు ఎలా ఉన్నాయి ? సోవియట్ సరిహద్దుల నుంచి పోలెండు వైన్యాలను తరుముకొని వచ్చిన రెడ్ ఆర్మీ వార్సావట్టణ గేట్లవరకూ వచ్చిచేరింది. కాని అంతమూరం పురోగమించిన తరువాత రెడ్ ఆర్మీ పూర్తిగా ఆలసిపోయింది. ఆయుధసామగ్తులు ఆయిపోయినాయి. ఆహారపదార్థాల కొరత ఏర్పడింది. ఈ పరిస్థితులలో ఫ్రెంచివైన్యాధిపతి ఆయన వేగెండ్ నాయకత్వాన్ని పోలెండు వైన్యాలు వార్సావద్ద రెడ్ ఆర్మీ మీద దెబ్బతీసినాయి. రెడ్ ఆర్మీ తిరోగమించింది. బలహీన స్థితిలో ఉన్న సోవియట్ ప్రభుత్వంనుంచి పోలెండు ప్రభుత్వం వీలైనంత లాభాన్ని పొందాలని ఆశించింది. సంధి సూచనలు ప్రారంభయినాయి. 1921 మార్చి 18 వ తేదీన పోలెండుకు సోవియట్ కు సంధి జరిగింది. ఆ సంధి



ప్రకారం, 1918 లో వెర్నెల్సు సంచి ప్రకారం నిర్ణయించబడిన వైశ కంటే 52,000 చదరపుమైళ్ళు ఎక్కువ వైశాల్యంగల భూమి పోలెం చేరింది. 40 లక్షలు ఎక్కువమంది ప్రజలు పోలెండులోకి వచ్చి, 3 కోట్ల బంగారపు రూబల్స్ జార్ ప్రభుత్వంయొక్క బంగారపునిధిలో పోలెండుకు భాగంక్రింద ఇవ్వబడింది. జార్ కాలపునాటి రైలు మార్గాలలోనూ, రైలు బండ్లలోనూ పోలెండుకు వచ్చే భాగంక్రింద 290 లక్షల రూబల్స్ విలువగల సామగ్రిని పోలెండుకు సోవియట్ ప్రభుత్వం ఇచ్చింది.

సోవియట్ ప్రభుత్వంయొక్క బలహీనతను అదును తీసుకుని ఆక్రమపరతులను ఆమలుపరిచింది పోలెండు ప్రభుత్వం. అన్యప్రాంతాలను (తెల్లరష్యా, పశ్చిమ యుక్రెయిన్) ఆక్రమించుకుంది. ప్రక్కనే ఉండి స్నేహాన్నికోరిన సోవియట్ ప్రభుత్వాన్ని త్రోసిరాజని, బ్రిటిష్, ఫ్రెంచి, అమెరికన్, జపానీస్ మొదలైన సామ్రాజ్యవాదుల చేతుల్లో కీలు బొమ్మగా తయారైంది. పోలెండు ప్రభుత్వవర్గాయొక్క విదేశాంగవైఖరి ఈ విధంగా ప్రారంభమయింది. ముందుముందు ఎలా పరిణమించిందీ గూడా చూద్దాం.

\* \* \* \*

సామ్రాజ్యవాదులందరూ కలిసి సాగించిన సోవియట్ వ్యతిరేకవాది విఫలమయినా, సోవియట్ వ్యతిరేకత అంతరించలేదు. పైగా విజయం పొందిన సోవియట్ ప్రభుత్వం సామ్రాజ్యవాదులందరికీ మరింత కంటకంగా కన్పించింది. అందువల్ల యుద్ధానంతరం సోవియట్ వ్యతిరేక కుట్రలు మరింత ఎక్కువయినాయి. ఈ కుట్రలలో పోలెండు ప్రభుత్వ వర్గాలు గూడా ప్రధాన స్థానాన్ని ఆక్రమిస్తూ వచ్చినాయి.

పోలెండు పెద్ద శక్తివంతమైన దేశం కానప్పటికీ సోవియట్ సరిహద్దులను అనుకొని ఉన్న దేశం అగుటవల్ల, పోలెండులో సోవియట్ వ్యతిరేక ప్రభుత్వం ఉండుట సామ్రాజ్యవాదులకు అనుకూలమని వెంటనే స్పష్టమవుతుంది. అనుకూలమేగాదు. అవసరంగూడా. అందువల్ల పోలెండు బూడ్డునా, భూస్వాములను సామ్రాజ్యవాదులు బలపరుస్తూవచ్చారు. జర్మనీకి రష్యాకు మధ్య పోలెండు ఉండుటవల్ల, జర్మనీ తిరిగి తల ఎత్తకుండా చేయుటకు కూడా పోలెండును ఉపయోగించాలని చూశారు. యుద్ధానంతరం గెలుపొందిన యూరపియన్ దేశాల్లో ప్రధానమైన పాత్రను

కొలను ఆశయాలతో (జర్మనీకి వ్యతిరేకంగానూ, రష్యన్ కమ్యూనిజా వ్యతిరేకంగానూ) పోలెండు ప్రభుత్వమును బలపరిచింది. 1921 లో పోలెండుకు, ఫ్రెంచి సామ్రాజ్యవాదులకు ఒడంబడిక జరిగింది. పోలెండుకు అవసరమైన ఆయుధసామగ్రిని పంపించి, మిలిటరీ శిక్షణ ఇచ్చి పోలెండు మిలిటరీకి వృద్ధిచేయుటకు సహాయపడింది ప్రాన్సు. 1923 లో 30 కోట్ల బంగారపు ఫ్రాంకులను పోలెండుకు అప్పుగా యిచ్చింది. 1924లో తిరిగి 35 కోట్ల ఫ్రాంకులను వారాకుపంపింది ఫ్రెంచిప్రభుత్వం. ఈ సహాయంతో బాల్టిక్ సముద్రతీరాన పోలెండు ప్రభుత్వం గిడ్డియా రేవుపట్టణాన్ని నిర్మించింది. 1928వరకూ పోలెండును పరిపాలించిన పిల్సు దిస్కీ ప్రభుత్వం విదేశ సహాయంతోగూడా దేశ పరిస్థితులను చక్కబెట్ట లేకపోయింది. అర్థికంగా దేశం అధోగతిపాలైంది. ఈ పరిస్థితులలో 1928 లో పిల్సుదిస్కీచేత రాజీనామా పెట్టించారు. కాని తరువాత అధికారంలోకివచ్చిన ప్రభుత్వాలు దేశాన్ని మరింత దుస్థితికి తీసుకొని వెళ్ళి నాయి. పిల్సుదిస్కీ 1926 లో ప్రభుత్వంమీద మిలిటరీదాడి సాగించి ప్రభుత్వాన్ని బలత్కారంగా వశపరచుకొన్నాడు. అప్పటినుంచి పోలెండులో మిలిటరీ నిరంకుశపరిపాలన ప్రారంభమైంది.

1930 నాటికి యూరపియన్ రాజకీయాల్లోనే గొప్ప మార్పులు ప్రారంభమైనాయి. పోలియట్ వ్యతిరేక ధోరణితో బ్రిటిన్, ప్రాన్సులు ఫాసిస్టు ప్రభుత్వాలను బలపరుస్తూ వచ్చినాయి. 1933 లో హిట్లర్ అధికారంలోకి వచ్చినప్పటినుంచి పోలెండు విదేశాంగ వైఖరిలోగూడా మార్పు వచ్చింది. బలవంతున్న హిట్లర్ ప్రభుత్వంవైపు మొగ్గింది. 1921 నుంచి ఫ్రాన్సుతో పెంపొందించుకున్న స్నేహ సంబంధం తగ్గింది. 1934 లో జర్మనీ - పోలెండులమధ్య 10 సంవత్సరాలు అమలులోవుండే నిరాక్రమణ ఒడంబడిక జరిగింది. తూర్పువైపుకు వ్యాపించాలని చూస్తున్న హిట్లర్ కు పోలెండు మైత్రి అవసరమైంది. జర్మనీ - పోలెండు - జపాన్ - హంగేరీ - రుమేనియన్ దేశాలన్నిటినీ ఒక కూటమిగా తయారుచేసి, పోలియట్ వ్యతిరేక యుద్ధానికి ఉసిగొల్పాలని బ్రిటిన్ ఫ్రాన్సులు ప్రయత్నిస్తూ వచ్చినాయి.

ఫాసిజాన్ని అరికట్టి ప్రపంచ శాంతిని కాపాడాలని 1933 నుంచి ప్రయత్నిస్తున్న పోలియట్ ప్రభుత్వం ఫాసిస్టు వ్యతిరేక ఉద్యమాన్ని, ఐక్య సంఘటనను లేవదీసింది. తూర్పు - పడమర రెండుదిక్కులా జర్మనీని

అరికట్టటకై యూరపియన్ రాజ్యాలన్నీ ఐక్యంకావాలని సూచనలుచేస్తూ వచ్చింది. తూర్పుప్రాంతంలో జర్మనీ, సోవియట్ యూనియన్, పోలెండ్, బాల్టిక్ దేశాలు, ఫిన్లండు, జెకోస్లోవేకియా కలసి ఒక ఒడంబడికను చేసుకుని దురాక్రమణను అరికట్టాలని 1934 లో సోవియట్ సూచన ఇచ్చింది. జర్మనీ, పోలెండు ప్రభుత్వాలు ఈ సూచనలకు అంగీకరించలేదంటే వారి దురాక్రమణ వైఖరి స్పష్టమవుతూనే ఉంది.

1935 వచ్చేసరికి పోలిష్ ప్రభుత్వం బహిరంగంగా తన ఆశయాలను గురించి ప్రకటించుటకు వెరువలేదు. వ్లాడిమిర్ స్టూడిన్కి 1935 లో వ్రాసిన “పోలెండు రాజకీయ ఆశయాలు” అను గ్రంథంలో సోవియట్ యూనియన్ ను నాశనంచేయుటకై తమ ప్లానును విశదీకరించాడు.

“రష్యామీద జపాన్ దాడిచేయుటవల్ల పోలెండుకు లాభదాయకం. రష్యా - జపానులకు మధ్యజరిగే యుద్ధంలో పాల్గొనుటకై పోలెండు జర్మనీతో ఐక్యంకావలసి యున్నది. 2 వ ప్లానాన్ని అక్రమిస్తున్న ప్రాన్సును రెక్కజేయనక్కరలేదు. పోలెండు - జర్మనీ కలిస్తే నూతన యూరపుకే పునాదులు వేయగలవు.”

ఇక జర్మన్ ప్రభుత్వం తన సోవియట్ వ్యతిరేకతను ప్రతిప్రకటనలోనూ బహిరంగంగా తెలియపరుస్తూ వచ్చింది. జర్మన్ ఫాసిస్టు కోశాధిపతిగా ఉన్న డాక్టరు హిట్లర్ 1935 నవంబరులో ఈ దిగువ విధంగా చెప్పాడు :

“మా పశ్చిమనరిహద్దులలో మార్పులు కలుగజేయాలనే ఉద్దేశ్యం మాకు లేదు. త్వరలోనే జర్మనీ పోలెండులు కలిసి యుక్రెయిన్ రాష్ట్రాన్ని (పోలియట్) పంచుకోబోతున్నాయి. ప్రస్తుతం మట్టుకు బాల్టిక్ దేశాల్లో మా బలాన్ని వృద్ధిచేసుకొనుటకు ప్రయత్నిస్తున్నాం.”

అదేకాలంలో జర్మనీ, పోలెండు, జపాన్ ప్రభుత్వాలమధ్య అవసరమైన రాజకీయ, మిలటరీ ఒడంబడికలు గూడా జరిగినాయి. పోలెండు ప్రభుత్వం ఫాసిస్టు కూటమిలో చేరిపోయింది. ఫాసిస్టులను బలపరుస్తూ వచ్చిన బ్రిటిష్, ఫ్రెంచి, అమెరికన్ సామ్రాజ్యవాదులయొక్క సోవియట్ వ్యతిరేక కుట్రలో చిక్కుకొనిపోయింది.

తరువాత ఏర్పడిన యూరపియన్ పరిస్థితులన్నీ పోలెండు ఉనికికే అపాయంగా పరిణమించినాయి. హిట్లర్ తనకూటమిని బలపరుచుకుంటూ దురాక్రమణలు ప్రారంభించాడు. స్పెయిన్ లో ఫాసిస్టు ప్రభుత్వాన్ని నెల

కొల్పాడు : 1938 లో ఆస్తియాను కబళించాడు ; పోలెండు, హంగేరీల మద్దతుతో జెకోస్లావేకియాలో కొంతభాగాన్ని ఆక్రమించాడు ; 1939 లో జెకోస్లావేకియాను పూర్తిగా మ్రింగాడు. హంగేరికి రఫీనియా రాష్ట్రం చిక్కింది. జెకోస్లావేకియా పంపకంలో పోలెండుకు గూడా చిన్నభాగం దొరికింది. జెకోస్లావేకియా అయిన తరువాత 1939 మార్చిలోనే మెమెల్సు (లిథునియా) ఆక్రమించాడు హిట్లర్. ఇక పోలెండు మీదికే వస్తున్నాడు హిట్లర్. పోలెండు ప్రభుత్వవైఖరి మాత్రం మారలేదు ఇప్పటికీ గూడా :

పోలెండుకు చెందిన కారిడర్ ను, డాన్సిగ్ రేవుపట్టణం కావాలన్నాడు హిట్లరు. పోలెండుమీదికే వచ్చింది యుద్ధం. యుద్ధం క్రమేణా వ్యాపి స్తోంది. బ్రిటన్ ప్రాన్సులు హిట్లర్ దురాక్రమణలకు మద్దత నిస్తూ ఉసి గొల్పుతున్నాయి. ఈ పరిస్థితులలో సోవియట్ ప్రభుత్వం కదిలింది. హిట్లర్ ను అరికట్టుటకు అంతిమ ప్రయత్నాలు ప్రారంభించింది.

1939 లో జెకోస్లావేకియా ఆక్రమణ జరిగిన వెంటనే సోవియట్ సూచనలు ప్రారంభమైనాయి. బ్రిటన్, ప్రాన్సు, సోవియట్ యూనియన్, పోలెండు, రుమేనియా, టర్కీలు కలిసి ముందు దురాక్రమణ జరుగకుండా ఒడంబడిక చేసుకొనుట అవసరమని మార్చి 18 వ తేదీన సోవియట్ ప్రభుత్వం సూచన ఇచ్చింది. అంత త్వరపడనవసరంలేదని ఛేంబర్లయన్ జవాబు ఇచ్చాడు. పోలెండు ప్రభుత్వం ఈ సూచనను నిరాకరించింది.

డాన్సిగ్ ఆక్రమణ దగ్గరకు వచ్చేసరికి, మార్చి 31 వ తేదీన బ్రిటిష్ ప్రభుత్వం ఒక్కటే పోలెండుకు సహామి ఇచ్చింది : పోలెండుమీద దాడి ప్రారంభిస్తే బ్రిటన్ ఏనసహాయం చేయగలదు : సోవియట్ సహకారం లేకుండా పోలెండును రక్షించలేమని తెలిసిగూడా బ్రిటిష్ ప్రభుత్వం సోవియట్ తో ఒడంబడికకు తయారుకాలేదు. సోవియట్ తో ఒడంబడిక చేసుకొనమని పోలెండు ప్రభుత్వానికి సలహా ఇవ్వలేదు. ఫలితం ఏమంటే, ఎవరు సహాయంచేసినా, చేయకపోయినా, హిట్లర్ పోలెండుమీద పడితే, రెడ్ ఆర్మీ పోలెండుకు సహాయంచేయుటకు సిద్ధంగా ఉన్నదని సూచించి నపుడు, సోవియట్ల సహాయం తమకు అవసరంలేదని పోలెండు ప్రభుత్వం సూచనలను నిరాకరించింది :

తరువాత ఏప్రిల్ 15 వ తేదీన సోవియట్ కు-బ్రిటనుకు మధ్య ప్రారంభమయిన సంప్రతింపులు 104 రోజులు జరిగినవని అందరికీ తెలిసిందే. 104 రోజుల్లో, తన సూచనలు, జవాబులు, నిర్ణయాలు యిచ్చుటకు

సోవియట్ ప్రభుత్వం 20 రోజులు తీసుకుంది. మిగిలిన 84 రోజులు బ్రిటిష్ ప్రభుత్వం వినియోగించుకుని, సంప్రతింపులను అలన్యంచేస్తూ, ఒడంబడికసూచనలను భగ్నంచేసిందని ఆందరికీ తెలిసినవిషయమే ; సోవియ్యానియన్ తో బ్రిటన్, ఫ్రాన్సు, పోలెండులు ఫాసిస్టువ్యతిరేక ఒడంబడికను చేసుకొనవని తేలిపోయింది. సోవియట్ తో సంప్రతింపులు సాగిస్తూ బ్రిటన్ ప్రక్కనే హిట్లర్ తో కుట్రలుచేస్తూ వచ్చింది. పోలెండు రక్షణ, ఫాసిస్టులను అరికట్టటం కాదు, అలాటి బ్రిటిష్ ప్రభుత్వ ఆశయాలు ; సోవియట్ వ్యతిరేక యుద్ధానికి హిట్లర్ ను వునిగొల్పుటలో ఛేంబర్లయిన్ నిమగ్నడైపోయాడు ; పోలెండు ప్రజలు ఫాసిస్టువ్యతిరేక ఒడంబడికకు గగ్గోలుపెడుతున్నా, పోలెండు ఫాసిస్టు ప్రభుత్వం ప్రజలను లెక్కజేయక, దేశరక్షణ పాటించక, తనకు సహాయం చేయగల సోవియట్ ప్రజలను విరాకరించి హిట్లర్ ను దేశంమీదికి తీసుకొనివచ్చింది. ప్రభుత్వవర్గాల రాజకీయాల పతితం ఇది ! !

మిలటరీబలాలనుబట్టిచూస్తే, జర్మనీకి క్రిముందు పోలెండు ఆగలేదని పోలెండు ప్రభుత్వానికి తెలుసు, దురాక్రమణసమయంలో జర్మనీకి పశ్చిమాన ఉన్న బ్రిటన్, ఫ్రాన్సుల నుంచి సహాయంరావటం అసంభవమని పోలెండు ప్రభుత్వానికి తెలుసు, దురాక్రమణసమయంలో, పోలెండు రక్షణకై ఒకటే మార్గం ఉంది. ప్రక్కనే వున్న సోవియట్ భూమి నుంచి ఆర్థికసహాయం, ఆహారసామగ్రి, మిలటరీసహాయం అన్నీ వస్తేనే పోలెండురక్షణ సాధ్యపడుతుంది. భూగోళపరిస్థితులను బట్టిచూసినా, మిలటరీబలాలను బట్టి చూసినా పోలెండు రక్షణకు ఇది ఒకటేమార్గం. అందువల్ల యూరప్ లో ఏర్పడిన ఫాసిస్టుల దురాక్రమణస్థితిలో సోవియట్ తో పరస్పరసహాయ ఒడంబడిక చేసుకొనుటవల్లనే పోలెండు రక్షించబడి యుండేది. ఒక పోలెండు మాత్రమేకాదు, అటువంటి ఒడంబడిక యూరప్ నంతా రక్షించి యుండేది. పోలెండు నుంచి జర్మనీమీద దాడిచేసి, జర్మనీని ఓడించుట సులభం. పోలెండు పశ్చిమసరిహద్దుల నుంచి బెర్లిన్ కు 100 మైళ్లు; బ్రెస్టోకు 37; ఫ్లెటిన్ కు 67, మాగ్డిబర్గ్ కు 187 మైళ్లు. ఈవిధంగా జర్మన్ పట్టణాలను, పారిశ్రామిక కేంద్రాలను ధ్వంసంచేయుట సులభమయి వుండేది. పోలెండులోని పోసెన్ రాష్ట్రంనుంచి 2 గంటలలో విమానాలు వెళ్లి జర్మనీలో ఏపట్టణాన్ని అయినా నాశనంచేసి వచ్చేవి. ఫాసిస్టులకువ్యతిరేకంగా బ్రిటన్, ఫ్రాన్సు, పోలెండు, సోవియట్ యూనియన్ ఐక్యమయి

వుండినయెడల జర్మన్ ఫాసిస్టులను నాశనంజేయుటలో పోలెండు ప్రధాన రంగంగా వినియోగపడేది. పోలెండు స్వాతంత్ర్యం రక్షించబడేది. పోలెండు గొప్పపాత్రను వహించి ఉండేది.

కాని పోలెండు ప్రభుత్వవర్గాలకు భూగోళపరిస్థితులుగాని, మిలిటరీ బలాలుగాని, దేశప్రజల రక్షణగాని పెద్దవిషయం కాదు. వారి నిర్ణయాలన్నీ వారి వర్గరాజకీయాలను బట్టి నడిచినాయి. యీ విషయాలన్నీ తెలిసిన బ్రిటిష్, ఫ్రెంచి, అమెరికన్ సామ్రాజ్యవాదులకు కూడా సోవియట్ వ్యతిరేక రాజకీయాలే ప్రధానమైనాయి. పోలెండు ప్రభుత్వవర్గాలు, విదేశ సామ్రాజ్యవాదులు—ఇద్దరూ పోలెండు ప్రజలను లెక్కజేయలేదు; పోలెండు స్వాతంత్ర్యంగాని, యూరపియన్ ప్రజల స్వాతంత్ర్యంగాని పాటించలేదు, యుద్ధం వ్యాపిస్తుందని జంకలేదు. సోవియట్ వ్యతిరేకదోరణితో ఇతర దేశాలతోపాటు పోలెండునుగూడా హిట్లరుకు అహుతిచేసి, పోలెండు ప్రజలకు, యూరపియన్ ప్రజలకు ద్రోహంచేశాడు :

## 4. రెడ్ ఆర్మీ ప్రవేశించింది:

పోలెండు ప్రభుత్వవర్గాల విదేశ రాజకీయాల ఫలితంగా ఏప్రిల్ 1939 సెప్టెంబర్ 1 వ తేదీన పోలెండులో ప్రవేశించాడని తెలుసుకున్నాం. వెంటనే పోలెండు ప్రభుత్వం లండన్ కు పారిపోవుట, 17 రోజుల్లో పోలెండు కూలిపోవుట మనకు తెలిసిన విషయమే. కాని పోలెండు ప్రభుత్వం లేకుండా పోయినప్పుడుగూడా సెప్టెంబరు 17 వ తేదీన తూర్పునుంచి రెడ్ ఆర్మీ పోలెండులోకి ఎందుకు ప్రవేశించింది? అనే విషయాన్ని ఇప్పుడు పరిశీలిద్దాం.

ఈ విషయాన్ని గురించి అనేక ఆపోహలు కలిగినవి యిదివరకే చెప్పబడింది. జర్మనీ-రష్యాలు కలిసి పోలెండును పంచుకున్నవనీ; ఆగష్టులో జరిగిన సోవియట్ - జర్మన్ ఒడంబడికలోనే యీ పంపకం నిర్ణయించబడిందని; రెడ్ ఆర్మీ ప్రవేశించనియెడల పోలెండు నైన్యాల దైర్యంగా నిలబడి నాజీలను యెదుర్కొని ఉండేవని; రెడ్ ఆర్మీ పోలెండు వెన్నులో వెనుకనుంచి పొడిచిందని; సోవియట్ సోషలిస్టు ప్రభుత్వం పోలెండు ఆక్రమణకు దిగిందని; అదిగూడా ఒక సామ్రాజ్యవాదమే నని అనేక రకాల ఆపోహలు బయలుదేరినాయి. అందువల్ల ఈ విషయాన్ని గురించి శ్రద్ధగా పరిశీలించవలసియుంది.

(1) సోవియట్ నైన్యాల యే పరిస్థితులలో పోలెండులో ప్రవేశించినాయి? పోలెండు ప్రభుత్వం లేకుండా పోయింది. ప్రభుత్వం దేశాన్ని వదిలిపెట్టి పారిపోయింది. సెప్టెంబరు 17 వ తేదీనాటికి శత్రువును యెదిరించే శక్తిగూడా పూర్తిగా క్షీణించి, పోలెండు నైన్యాల చెల్లాచెదరై శత్రువుకు లొంగిపోతున్నాయి. రెడ్ ఆర్మీ ప్రవేశించిన సెప్టెంబరు 17 వ తేదీన 'టైమ్స్' (బ్రిటిష్ పత్రిక) యేమివాసిందో చూడండి: "వారం రోజులక్రిందట ఒక స్థానప్రకారం తిరోగమిస్తున్న పోలిష్ నైన్యాల ఇప్పుడు చెల్లాచెదరై పారిపోతున్నాయి. పోలిష్ యుద్ధరంగమంతా నాశనమైందనే చెప్పవచ్చు. పోలెండుకు చెందిన 15 లక్షల వైస్యంలో మిగిలిన కొద్దికొద్ది వైనికులను తుడిచివేయుటమాత్రమే జర్మన్లకు మిగిలినవని". 2 రోజులతరువాత ఆ పత్రికయే "రెడ్ ఆర్మీ పోలెండులో ప్రవేశించేవరికి పోలెండు యుద్ధం సాంకమైంది; వైన్యాలన్నీ చెల్లాచెదరై శత్రువుకు

లొంగిపోయి ఉన్నాయి". అందువల్ల ప్రభుత్వంలేని సమయంలో ఆ దేశ ప్రజల పోరాటం అతిరికి వచ్చిన తరువాత, రెడ్ ఆర్మీ ప్రవేశించిందని స్పష్టంగా రుజువుయింది. అందువల్ల రెడ్ ఆర్మీ ప్రవేశించినందువల్ల పోలెండు వైన్యాల పోరాటాన్ని అపివేయవలసివచ్చిందని చెప్పటం పొర పాటు. యదార్థ పరిస్థితులను గుర్తించకుండా చెప్పటమే అవుతుంది. ప్రైగా సోవియట్ వైన్యాలను యెదుర్కొనుటకు ఒక్క పోలెండు వైని కుడుగూడా యే యుద్ధరంగంనుంచిగూడా రాలేదనే విషయం చరిత్ర నిరూపిస్తోంది.

(2) పోలెండు పంపకం విషయం సోవియట్ - జర్మన్ ఒడంబడిక లోనే నిర్ణయించబడిందనే నిందను పరిశీలిద్దాం.

సోవియట్ - జర్మన్ ఒడంబడిక అనంతరం జరిగిన ఘటనలను బట్టి చూస్తే ఇట్టి రహస్య అంగీకారం జరిగి యుండుటకు వీలులేదని తెలుస్తుంది.

సోవియట్ వైన్యాలు పోలెండులో ఎట్టి సమయంలో ప్రవేశించినదీ జాగ్రత్తగా గుర్తించండి. జర్మనులకు సహాయం చేయదలచుకుంటే, సెప్టెంబరు 17 వ తేదీకి బదులు అంతకుపూర్వమే ప్రవేశించిన యెడల పోలెండు 17 రోజులకు ముందే కూలిపోయి ఉండేది. సెప్టెంబరు 17 వ తేదీవరకూ రెడ్ ఆర్మీ ఆగవలసిన అవసరం యేమిటి? 17 వ తేదీ గాకుండా మరొక 24 గంటలు అలవ్యం చేసియుంటే, హిట్లరు మరికొంత ప్రాంతాన్ని ఆక్రమించి ఉండేవాడు; అందువల్ల జర్మనులకు సహాయంగా గాకుండా జర్మన్ ప్లానులను భగ్నంచేస్తూ సరియైన కాలంలో రెడ్ ఆర్మీ ముందుకు సాగింది. అంతేగాక, సెప్టెంబరు 17 వ తేదీనాటికి పోలెండు ప్రభుత్వమే గాక, పోరాటంగూడా సమసిపోయిందని గమనించాం. అందువల్ల తమ దేశ ప్రజలైన తెల్లరష్యన్లను, పశ్చిమ యుక్రేనియన్లను హిట్లర్ బారినుండి రక్షించుటకే రెడ్ ఆర్మీ సరిహద్దులు దాటిందని స్పష్టపడుతోంది.

అటువంటి రహస్యపరతులేవీ ఒడంబడికలో లేవని సోవియట్ విదేశాంగమంత్రి మాటలతో వ స్పష్టపరిచాడు. అటువంటి పరతులే ఉంటే రహస్యంగా దాచియుంచవలసిన అవసరం సోవియట్ ప్రభుత్వానికి లేదు.

రహస్యపరతు లేవీలేవని బ్రిటిష్ ధనికవర్గ పత్రికలు, మిలటరీ వ్యాఖ్యాతలుగూడా క్రమేణా అంగీకరించుటయేగాక, రెడ్ ఆర్మీ పోలెండు



సరిహద్దులను దాటుటవల్ల హిట్లర్ ఆశయాలకు అంతవరకూ తాకని దెబ్బ తగిలిందని అభిప్రాయపడ్డారు.

(3) పోలెండుకు — సోవియట్ కు 1932 లో జరిగిన నిరాక్రమణ ఒడంబడికను పాటించకుండా రెడ్ ఆర్మీ పోలెండుమీద దాడిచేసిందని ఒక ఆపోహ! హిట్లరు దురాక్రమణదారుడే. కాని దురాక్రమణను గర్హించే సోవియట్ సోషలిస్టు ప్రభుత్వం పోలెండులో ప్రవేశింపవలసిన అగత్య మేమిటి? అని కొందరి అనుమానం.

మొదటి విషయం సెప్టెంబరు 17 వ తేదీకి పోలెండులో ప్రభుత్వం లేదు. అందువల్ల సోవియట్ ప్రభుత్వం ఎవరిమీద నేరం చేసినట్లు పరిగణించాలి? ఆ విషయం అలా ఉంచి ప్రఖ్యాత బూర్జువా తాత్త్వాంగచట్ట శాస్త్రజ్ఞుడైన ప్రొఫెసర్ కీత్ ఈ విషయాన్ని గురించి ఏమి చెప్పాడో చూడండి:

“జెకోస్లావేకియాను హిట్లరు ఆక్రమించిన సమయంలో నిరాక్రమణ ఒడంబడికను పాటించకుండా పోలెండు ప్రభుత్వంగూడా జెకోస్లావేకియా శత్రువులలోచేరి భాగం పంచుకుంది. ఆ సమయంలో సోవియట్ ప్రభుత్వం పోలెండు ప్రభుత్వాన్ని హెచ్చరించింది. జెకోస్లావేకియా రక్షణకు వ్యతిరేకంగా పోలెండు ప్రవర్తించినయెడల తనకు, పోలెండుకు మధ్య గల నిరాక్రమణసంధికి విఠాప ఉండజాలదని సోవియట్ ప్రభుత్వం అప్పుడే స్పష్టపరిచింది. (ఇతర ప్రభుత్వాలతోపాటు పోలెండుగూడా జెకోస్లావేకియా స్వాతంత్ర్యానికి హామీ ఇచ్చిందని మరచిపోగూడదు)”

“1935లో అబిసీనియాకు ప్రాన్సు ద్రోహంచేసి ఇటలీకి ఒప్పు చెప్పింది. వెర్సెల్స్ సంధిని భగ్నంచేయుటకై హిట్లరుకు మనమే సహాయం చేశాం. అక్రమంగా జరిగిన అబిసీనియా ఆక్రమణ విషయంలో ఇటలీని మనం గుర్తించాం. సిగ్గులేకుండా జెకోస్లావేకియాను హిట్లర్ కు ఒప్పగించాం. మనం అవలంబిస్తున్న నీతినూత్రాలకంటే అధికంగా ఇతరులనుంచి ఆశించుటకు మనకు ఏం హక్కుంది?” అని బ్రిటిష్ రాజ్యాంగవేత్త అడుగుతున్నాడు.

4. సోవియట్ యూనియన్ గూడా సామ్రాజ్యవాద దేశమే! పోలెండులో కొంతభాగాన్ని ఆక్రమించింది! అన్నారు. ఈ ఆపోహకు ఎంత మాత్రం ఆధారంలేదు. 20 సంవత్సరాలకు పైగా సామ్రాజ్యవాద సిద్ధాంతాలను వ్యతిరేకిస్తూ నిలబడి సోషలిస్టు సమాజాన్ని నిర్మిస్తూ వచ్చిన సోవి

యట్ భూమి ఈనాడు సామ్రాజ్యవాదుల దృక్పథంలో పెట్టుబడిదారీ దేశంగా కనిపిస్తోంది : అయినా ఈ అపహేళనగూడా పరిశీలిద్దాం.

రెడ్ ఆర్మీ సరిహద్దులను దాడి పశ్చిమ తెల్లరష్యాను, పశ్చిమ యుక్రెయిన్ రాష్ట్రాలను ఆక్రమించి యుండకపోతే ఈ ప్రాంతాలకు ఏ గతిపట్టేది? ఈ ప్రాంతాలలో నివసించే ప్రజలు ఎవరు? ఈ ప్రజలు పోలెండులో ఉండటం ఎలా సంభవించింది? రెడ్ ఆర్మీ గనక సరుహద్దులను దాటకపోయి ఉన్న యెడల సోవియట్ యూనియన్ ఏ స్థితిలో ఉండేది. ఈ దృక్పథాలనుంచి ఈ సమస్యను చూడవలసి యున్నది.

ఈ ప్రాంతాలను (పశ్చిమ తెల్లరష్యా, పశ్చిమ యుక్రెయిన్) రెడ్ ఆర్మీ ఆక్రమించి యుండకపోతే, హిట్లర్ ఆక్రమించేవాడు. హిట్లర్ ఆక్రమణక్రింద ఇక్కడి ప్రజల అవస్థలు ఎలా ఉండేవో వర్ణించనక్కర లేదు. వారిలో గూడా అధిక సంఖ్యాకులుగా ఉన్న యూదులను హిట్లర్ చీల్చి చెండాడేవాడు. ప్రత్యేకంగా యూదుల విషయంలోనూ, మైనారిటీ జాతుల విషయంలోనూ సోవియట్ ప్రభుత్వం చూపిన ఆదరాభిమానాలు ప్రపంచానికంతకు తెలిసినవిషయమే. అటువంటి సోవియట్ ప్రభుత్వం వీరిని హిట్లర్ బారినుంచి రక్షించిందంటే హర్షించదగిన విషయంకాదా? 'క్రిత్' గూడా రెడ్ ఆర్మీ చర్యను సమర్థించాడన్న విషయం గుర్తించాలి.

ఇక ఈ ప్రాంతాలలో ఉండే ప్రజలను గురించి ఇదివరకే తెలుసుకున్నాం. పోలెండు ప్రభుత్వం ఈ ప్రాంతాలను అక్రమంగా ఎలా స్వాధీన పరుచుకుందో, అక్కడ నివసించే మైనారిటీ జాతులను నాగరికతా సాంప్రదాయాలకు, జాతీయమితి వియమాలకు వ్యతిరేకంగా ఎలా హింసించిందో గూడా చూశాం. ఆ చరిత్ర అంతా తెలుసుకొన్న తరువాత, సోవియట్ ప్రభుత్వం తిరిగి తన ప్రజలను తనదేశంలో కలుపుకుందంటే సామ్రాజ్యవాదులు తప్ప ప్రతివారు న్యాయంగా సమర్థించవలసియున్నది. దురాక్రమణలంటే బొత్తిగా తెలియని సామ్రాజ్యవాదులకు మాత్రం కష్టంగానే ఉంటుంది పాపం :

పై కారణాలనుబట్టి హిట్లర్ ముందుకు దుమికి ఈ ప్రాంతాలను గూడా ఆక్రమించే ముందే, రెడ్ ఆర్మీ కదిలింది. హిట్లర్ ఈ ప్రాంతాలను గూడా ఆక్రమించియుంటే, రుమేనియా సరిహద్దుమీదికి, నల్లసముద్రం దగ్గరికి, బాల్కన్ దేశాల పరిసరాలకు నాజీవైద్యులు అప్పుడే చేరి ఉండేవనే విషయం మరిచిపోరాదు.

సోవియట్ భూమి రక్షణదృక్పథంనుంచి ఈ చర్య అవసరమైంది. బద్ధశత్రువైన ఫాసిజాన్ని తన సరిహద్దులమీదికి తెచ్చుకొనుటకు సోవియట్ ప్రజలు ఎప్పుడూ అంగీకరించరు. సోవియట్ యూనియన్ దరివాపుకు రాకుండా, పోలెండుకు సహాయంచేసి, హిట్లర్ ను ఎదుర్కొనే అవకాశాన్ని పోలెండు ప్రభుత్వం (సోవియట్ సహాయం నిరాకరించుట ద్వారా) నిరాకరించింది. ఇక పోలెండు హిట్లర్ వశమైన తరువాత స్వదేశరక్షణకై ప్రక్కకు కదిలి, దూరంగా ఉండగానే విప్లవను ఆర్పివేయవలసి వచ్చింది. 1939 ఆక్టోబర్ 1 వ తేదీన, రేడియోలో మాట్లాడుతూ, రెడ్ ఆర్మీ చర్యను చర్చిర్ సమర్థించాల్సి వచ్చింది. నాజీ దుండగీడులనుంచి రక్షించుకొనుటకై ఈ చర్య అవసరమని చర్చిర్ గూడా చెప్పవలసి వచ్చింది. కేవలం తన ఉనికికి, భద్రతకు సోవియట్ ప్రభుత్వం ఈ చర్యను తీసికొనుట న్యాయమైనదని పార్లమెంటులో సెప్టెంబరు 20 వ తేదీన బుత్ పీ అను ప్రభుత్వవర్గ సభ్యుడే అంగీకరించాడు.

రెడ్ ఆర్మీ కదిలి ఈ ప్రాంతాలను ఆక్రమించుటవల్ల కల్గిన ఫలితం యేమిటి? నాజీనైన్యాలంటే భయపడకుండా ఎదుర్కొనగల కొత్తరకం నైన్యం ఇప్పుడు నాజీనైన్యాల ప్రక్కన వచ్చి నిలబడింది. రెడ్ ఆర్మీతో అనాడు పోరాటానికి దిగుటకు హిట్లరుకు గుండెలులేవు. సోవియట్ - జర్మన్ యుద్ధరంగం లేకుండాచేసుకొని పశ్చిమానికి తిరిగి తన సామ్రాజ్యవాద ఆశయాలను నెరవేర్చుకోవాలని అనుకొన్న హిట్లరుకు, రెడ్ ఆర్మీ కదలి ఈ ప్రాంతాలను ఆక్రమించుకొని ప్రక్కలోబల్లెంగా తయారైంది. అంతేగాదు; బాల్టిక్ దేశాలమీద తన ఆట సాగించుటకుకూడా రెడ్ ఆర్మీ చర్యవల్ల అవకాశాలు తగ్గినాయి. తరువాత చరిత్ర అంతా రెడ్ ఆర్మీచర్యను సమర్థించింది. కాని సామ్రాజ్యవాదులకు చరిత్రతో అవసరంలేదు. చరిత్ర ఒకవైపు చూపిస్తుంటే, సామ్రాజ్యవాదులు దానికి వ్యతిరేకంగా, సోవియట్ వ్యతిరేక ప్రచారం సాగిస్తూ, యుద్ధం ప్రారంభమైనతరువాతగూడా హిట్లరును రష్యామీదికి ఉసిగొల్పాలని ప్రయత్నించారని అందరికీ తెలిసిన విషయమే, పోలెండు ఆక్రమణ తరువాత, హిట్లరును రష్యామీదకు రెచ్చగొట్టుటకు సామ్రాజ్యవాదులు చేసిన అబద్ధ ప్రచారంలో, ఇదిగూడా (రెడ్ ఆర్మీ దురాక్రమణ!) ఒకభాగం.

## 5. లండన్ లో పోలిష్ ప్రభుత్వం

హిట్లర్ పోలెండును ఆక్రమించే సమయంలో పోలిష్ ప్రభుత్వం లండన్ వైపుకు పలాయనమైందని తెలుసుకున్నాం. అప్పటినుంచి జేనరల్ సికోరస్కి నాయకత్వం క్రింద పోలెండు ప్రభుత్వం ఏర్పడి లండన్ లో పుంజుకొనబడింది. 1943 లో సికోరస్కి మరణించిన తరువాత జనరల్ సోస్నోవస్కి నాయకత్వం క్రింద పోలెండు ప్రభుత్వం ఏర్పడింది. అయితే స్వదేశాన్ని వదిలిపెట్టి లండన్ లో కూర్చున్న పోలిష్ ప్రభుత్వం అప్పటినుంచి ఏం చేస్తోంది? ప్రజలను, దేశస్వాతంత్ర్యాన్ని రెక్కజేయక స్వదేశాన్ని హిట్లర్ కు అప్పజెప్పిన పోలిష్ ప్రభుత్వపు వైఖరిలో ఇప్పుడేమైనా మార్పు వచ్చిందా? తరువాత జరిగిన చరిత్రనుబట్టి చూస్తే వీరి వైఖరిలో మార్పు లేమీ లేకపోగా, బ్రిటన్ లోనూ, అమెరికాలోనూ పాసిష్టులను బలపరిచే ముఠాలమద్దతతో, మరింత ఎక్కువగా సోవియట్ వ్యతిరేక కుట్రలను పన్నుచున్నది. లండన్ లోని పోలిష్ ప్రభుత్వవైఖరి జర్మన్ పాసిష్టులకు అనుకూలంగా పరిణమించింది.

1941 జూన్ 22 వ తేదీన హిట్లర్ సోవియట్ యూనియన్ మీద దాడి ప్రారంభించేవరకూ లండన్ లో ఉన్న పోలిష్ ప్రభుత్వం సోవియట్ ప్రభుత్వంమీద ఎన్నో నిందలు వేస్తూ దుమ్మెత్తిపోసింది. సోవియట్ ప్రభుత్వం పోలెండుమీద దురాక్రమణ సాగించిందని, వెన్నులో పొడచిందని, హిట్లర్ కు - స్టాలిన్ కు భేదంలేదని, పోలెండుకు చెందిన (1) భూములను సోవియట్ ప్రభుత్వం ఆక్రమించిందని అనేకరకాలుగా సోవియట్ వ్యతిరేక ప్రచారం సాగించింది. బ్రిటన్ లో ఉండే సోవియట్ వ్యతిరేకులు ఈ ప్రచారానికి మద్దత నిచ్చారు.

కాని 1941 జూన్ లో రష్యామీద జర్మన్ దాడి ప్రారంభంకాగానే బ్రిటిష్, అమెరికన్ ప్రభుత్వాలతోపాటు, వాటి రక్షణలో ఉన్న పోలెండు ప్రభుత్వంగూడా సోవియట్ తో పాసిష్టువ్యతిరేక ఒడంబడిక చేసుకోవలసి వచ్చింది. 1941 జూలై 30 వ తేదీన పోలెండుకు-సోవియట్ కు మధ్య ఒడంబడిక జరిగింది. ఒడంబడిక జరిగిందేకాని, పోలిష్ ప్రభుత్వములో

ఉన్నవారందరికి సోవియట్ అంటే ఇప్పటికీ గూడా ద్వేషమే. ప్రభుత్వ సభ్యుడైన సోస్కోవస్కీ ఒడంబడికవల్ల అసమ్మతి తెలుపుతూ రాజీనామా యిచ్చాడు. కరడుగట్టిన ఫాసిస్టులలో ఒకడు సోస్కోవస్కీ అనుటకు సందేహం ఏముంది? కాని 1943 లో సికోరస్కీ మరణించిన తరువాత లండన్‌లోని పోలిష్ ప్రభుత్వానికి నాయకుడుగా వచ్చింది ఇతడే సని గుర్తుపెట్టుకొనుట అవసరం.

పోలెండుకు బయట ఉన్న పోలిష్ ప్రజలను సమీకరించి, ఫాసిస్టు వ్యతిరేక పోరాటంలో పాల్గొనటకై సైన్యాలను నిర్మించుట లండన్ లోని పోలిష్ ప్రభుత్వం యొక్క కార్యక్రమంలో ఒక భాగం ఈ విషయంలో రష్యాలో ఉన్న పోలిష్ పౌరులతో గూడిన ఒక సైన్యాన్ని నిర్మించాలని 1941 ఆగస్టులో పోలిష్ ప్రభుత్వం, సోవియట్ ప్రభుత్వం అంగీకరించినాయి. ఈ సైన్యంలో 30000 మంది సైనికులు ఉండేట్లు, సమీకరణ జరిగిన వెంట వెంటనే దళంతరువాత దళాన్ని సోవియట్ జర్మన్ యుద్ధరంగానికి పంపి ఫాసిస్టు వ్యతిరేక పోరాటంలో పాల్గొనేట్లు చేయుటకు గూడా అంగీకరించబడింది."

సోవియట్ ప్రభుత్వం వెంటనే పోలిష్ సైన్య నిర్మాణానికి అవసరమైన ఏర్పాట్లు గావించింది. ఈ సైన్య నిర్మాణానికి ఖర్చులకింద, వడ్డీ లేకుండా 6½ కోట్ల రూబుల్స్ ను వెంటనే పోలిష్ ప్రభుత్వానికి అప్పుగా ఇచ్చింది. 1942 జనవరిలో ఈ మొత్తాన్ని 30 కోట్లకు హెచ్చించింది. ఇదిగాకుండా సైన్యాధిపతుల అలవెన్యులకింద 1½ కోట్ల రూబుల్స్ ను ఉచితంగా సోవియట్ ప్రభుత్వం గాంట్ చేసింది.

పోలిష్ సైన్యంలో సైనికుల సంఖ్య 30000 నుంచి 96000 కు హెచ్చించమని పోలిష్ ప్రభుత్వం 1941 డిసెంబరులో కోరినప్పుడు సోవియట్ ప్రభుత్వం వెంటనే అంగీకరించింది. ఈ నిర్ణయ ఫలితంగా సోవియట్ యూనియన్ లో 6 పోలిష్ దళాలు నిర్మించబడ్డాయి. ఇవేగాకుండా, రిజర్వు ఆఫీసర్ల స్కూళ్ళలో మొదట అనుకున్నట్లుగా 3000 గాక 40000 మంది రిజర్వు ఆఫీసర్ల స్కూళ్ళలో తరిపిదు పొందుతూ వచ్చారు.

తరువాత పోలిష్ ప్రభుత్వం కోరినట్లుగా ప్రధానంగా శిరోష్ఠస్థితి కారణాలనుబట్టి (1), సోవియట్ యూనియన్ లోని దక్షిణ ప్రాంతాలకు పోలిష్ సైన్యాలు పంపబడినాయి.

యుద్ధకాలంలో ఉండే కష్టాలనన్నిటిని యెదుర్కొంటూ 1942 ఫిబ్రవరినాటికి 73415 వైనికులతో గూడిన పోలిష్ దళాలు నిర్మించబడ్డాయి. ఈవిధంగా శిక్షణపొంది తయారుగా ఉన్నదళాలను యుద్ధరంగానికి పంపే విషయంలో ఎప్పటికప్పుడు వాయిదాలువేస్తూ, ఒడంబడికకు వ్యతిరేకంగా పోలిష్ ప్రభుత్వం కాలయాపనచేయటం ప్రారంభించింది.

పోలిష్ వైన్యాల నిర్మాణాన్ని ప్రారంభించినపుడు, 1941 అక్టోబరు 1 వ తేదీకి తయారు అయిన దళాలు సోవియట్ - జర్మన్ యుద్ధరంగానికి పంపబడాలని అంగీకరించబడింది. కాని నిర్మాణం కొంత ఆలస్యమైందని అనుకున్నా తరువాత కొంతకాలానికైనా ఈ దళాలు యుద్ధరంగానికి వెళ్ళవలసి యున్నప్పటికీ, పోలిష్ మిలటరీ వైన్యధిపతులు ఆ విషయాన్ని గురించి మాట్లాడటమే మానేశారు.

ఆ పరిస్థితులలో సోవియట్ ప్రభుత్వమే కదిలి అప్పటికి తయారుగావున్న 5 వ పోలిష్ దళాన్ని వెంటనే హిట్లరుకు వ్యతిరేకంగా యుద్ధరంగానికి పంపమని 1942 ఫిబ్రవరిలో పోలిష్ ప్రభుత్వాన్ని కోరింది. పోలిష్ ప్రభుత్వంతరపున మిలటరీ కమాండరుగా ఉన్న జనరల్ ఆండర్స్ దానికి సమాధానంగా వేరువేరుగా పోలిష్ దళాలు యుద్ధరంగానికి వెళ్ళుట కంటే అన్ని దళాలుకలిసి, 1942 జూన్ 1వ తేదీనాటికి జర్మన్లతో యుద్ధానికి వెళ్ళుట మంచిదని సమాధానం ఇచ్చాడు :

42 జూన్ 1 వ తేదీ వచ్చింది. అప్పటికిగూడా పోలిష్ వైన్యాలను యుద్ధరంగానికి పంపుటకు యిష్టించూపించలేదు. సోవియట్ ప్రభుత్వం ఆ విషయాన్నిగురించి తిరిగి ప్రస్తావించినపుడు జనరల్ సికోరస్కిలందన్ నుంచి "వేరువేరుగా పోలిష్ దళాలు సోవియట్ - జర్మన్ యుద్ధరంగములో పాల్గొనుటవల్ల ప్రయోజనమేమీ ఉండదని తెలిగొని పంపాడు.

ఈ పరిస్థితులలో యుద్ధకాలాన్నిబట్టి సోవియట్ యూనియన్ లో ప్రజలకు, వైన్యాలకు - అందరికీ ఆహారపామగ్రుల రేషన్ తగ్గించాల్సి వచ్చింది. అప్పుడు పోలిష్ వైన్యాలను యుద్ధరంగంలో పోరాడే వైన్యాలుగా పరిగణించక, వాటికిగూడా అందరితోపాటు రేషన్ తగ్గించవలసి వచ్చింది.

ఈ లోపల పోలిష్ ప్రభుత్వం ఒక కబురుచేసింది. 44,000 మంది పోలిష్ వైనికులను మాత్రమే సోవియట్ యూనియన్ లో ఉంచి, మిగిలిన

వారిని ఇరాన్ కు పంపమని సోవియట్ ప్రభుత్వాన్ని కోరింది. సోవియట్ భూమిలో మిగిలిపోయిన 44,000 వైనికులను యుద్ధరంగ వైనికులుగా పరిగ్రహించుటకు వీలులేని పరిస్థితులలో వారికిగూడా రేషన్ తగ్గించే నిర్ణయం వత్తించబడింది.

1942 మార్చిలో 31,488 మంది పోలిష్ వైనికులు, 12,455 మంది వారి కుటుంబాలకు చెందినవారు సోవియట్ యూనియన్ పదిలిపెట్టి వెళ్లారు.

1942 జూన్ 10 వ తేదీన పోలెండు ప్రభుత్వం మరొక కబురు పంపుతూ సోవియట్ యూనియన్ లో ఇంకా కొన్ని పోలిష్ దళాలను నిర్మించాలని కోరింది. తయారుచేయబడిన దళాంను, పూర్వం జరిగిన ఒకంబడికకు వ్యతిరేకంగా, సోవియట్ - జర్మన్ యుద్ధరంగానికి పంపుటకు పోలిష్ ప్రభుత్వం విరాకరించినందువల్ల, ముందు సోవియట్ భూమి మీద పోలిష్ వైన్యాలను నిర్మించుటకు వీలులేదని సోవియట్ ప్రభుత్వం జవాబు ఇచ్చింది.

వెంటనే మిగిలిన 44,000 మంది పోలిష్ వైనికులను గూడా సోవియట్ సుంచి పంపివేయమని పోలిష్ ప్రభుత్వం కోరింది. ఆ కోర్కె ప్రకాశం 1942 ఆగస్టులో మిగిలిన 44,000 మందిని గూడా సోవియట్ ప్రభుత్వం సోవియట్ యూనియన్ సుంచి ఖాళీజేయనిచ్చింది. దీనితో పోలిష్ ప్రభుత్వ వైఖరి పూర్తిగా స్పష్టపడింది. 1941 డిసెంబరు 1 వ తేదీన చేసిన ప్రకటనలో "సోవియట్ యూనియన్ లో ఉన్న పోలిష్ వైన్యాలు సోవియట్ వైన్యాలతో భుజంభుజం కలిపి హిట్లరుకు వ్యతిరేకంగా పోరాడుతాయి" అని పోలిష్ ప్రభుత్వం చేసిన వాగ్దానం ఈ విధంగా భగ్గుమయింది.

రెండవసారి 44,000 మంది ఖాళీచేయనప్పుడు వారితోపాటు వారి కుటుంబాలకు చెందిన 25,000 మంది పోలిష్ పౌరులను గూడా ఖాళీచేయటకు ఆమమతి కోరబడింది. సోవియట్ ప్రభుత్వం అంగీకరించింది. మొత్తంమీద 1942 లో 76,491 మంది పోలిష్ వైనికులు, 37,756 మంది వారి కుటుంబాలకు చెందినవారు సోవియట్ యూనియన్ సుంచి ఖాళీచేశారు.

తరువాత మరొక 110 పోలిష్ కుటుంబాలను గూడా ఖాళీచేయటకు పోలిష్ రాయబారి కోరినప్పుడు సోవియట్ ప్రభుత్వం వెంటనే అంగీకరించింది. తరువాత పోలిష్ ప్రభుత్వం పోలిష్ పౌరులను గురించిగాని, వారిని ఖాళీచేసే విషయం గురించిగాని ఎప్పుడూ కోరలేదు. కాని సోవియట్ ప్రభుత్వం, పోలెండు పౌరులను ఖాళీచేయకుండా అడ్డువచ్చిందని,

అటంకపరిచిందని పోలిష్ ప్రభుత్వం లండన్ నుంచి దుష్ప్రచారం సాగించింది.

పైకథ అంతా పరిశీలిస్తే, సోవియట్ యూనియన్ లో శిక్షణ ఇప్పించుకొన్న పోలిష్ వైనికులను హిట్లర్ కు వ్యతిరేకంగా ఉపయోగించుటకు పోలిష్ ప్రభుత్వం నిరాకరించిందని, పైగా సోవియట్ ప్రభుత్వంమీద నిండాలోపణలు చేయడం ప్రారంభించిందని విదిత మవుతుంది.

పోలిష్ ప్రభుత్వం ఈవిధంగా ఎందుకు ప్రవర్తించింది? తయారైన పోలిష్ వైన్యాలను హిట్లర్ మీదగాక ఎవరిమీద ఏప్రాంతంలో ఉపయోగించాలని?

దీనికంతకూ వెనుక మరొక చరిత్ర ఉంది. 1920 లో సోవియట్ ప్రభుత్వంనుంచి వచ్చిన తెల్లరష్యాను, వచ్చిన యుక్రెయినును పోలెండు ప్రభుత్వం స్వాధీనపరుచుకుని పోలెండులో కలుపుకుంది. తరువాత ఆ ప్రాంతాలు 1939 నవంబరులో సోవియట్ యూనియన్ లో సోషలిస్టు చివట్లక్కులుగా చేరిపోయినాయి. ఈ ప్రాంతాలు ఇంకా తనకు చెందినవేనని లండన్ లో కూర్చున్న పోలిష్ ప్రభుత్వవాదన. తరువాత హిట్లర్ రష్యా మీద ధాడి వెడలినపుడు, ఆ ప్రాంతాలలో వున్న ప్రజలకు గూడా శిక్షణ యిచ్చి హిట్లర్ కు వ్యతిరేకంగా పోలియట్ ప్రభుత్వం వైన్యాలను నిర్మించింది. ఆ నమయ్యంలో, ఆ ప్రాంతాలకు చెందిన కొద్దిమంది (నూటికి 5 గురు) పోలిష్ జాతివారిని పోలిష్ జాతిగానే పరిగణించి వారికిగూడా శిక్షణయిచ్చి, పోలిష్ వైన్యాలక్రింద సోవియట్ ప్రభుత్వం పరిగణించింది. కాని శిక్షణ యిచ్చిన పోలిష్ వైన్యాలను హిట్లరుకు వ్యతిరేకంగా పుపయోగించకుండా సోవియట్ యూనియన్ నుంచి బయటకు తీసుకువెళ్ళటం ప్రారంభించిన తరువాత, యికముందు ఆ శిక్షణగూడా యిచ్చుటకు వీలు లేదని, పోలెండులోని తెల్లరష్యా, యుక్రెయిన్ ప్రాంతాలకు చెందినపోలిష్ జాతికి చెందినవారుగూడా శిక్షణపొందినప్పటికి పోలిష్ వైన్యాలకు చెందరని సోవియట్ ప్రభుత్వం ప్రకటించింది. ఇందులో అన్యాయం యేముంది?

హిట్లర్ కు వ్యతిరేకపోరాటం ప్రధానంగా గాక, బ్రిటన్, అమెరికా దేశాలలోని ఫాసిస్టుముఠాలతో కలిసి, ఇంకా ప్రాణంమీదికి వచ్చినప్పుడు గూడా, సోవియట్ కు వ్యతిరేకంగా దుష్ప్రచారం చేయుటకు పోలిష్ ప్రభుత్వం పూనుకుంది.



పోలిష్ ప్రభుత్వ పాసిష్టువై ఖరివి తెలియజేసేమరొకవిషయంతీసుకుందాం.

సోవియట్ ప్రభుత్వానికి లండన్ లో వున్న పోలిష్ ప్రభుత్వానికి 1941 జూలై లో సంబంధాలు-తిరిగి ఏర్పడినప్పటినుంచి, పోలిష్ ప్రభుత్వం కోరినట్లుగా సోవియట్ యూనియన్ లో దిగబడిపోయిన పోలిష్ పౌరులకు అవసరమైన సహాయంచేస్తూ వచ్చింది. ఈ ఉద్దేశ్యంతో పనిచేయుటకై పోలిష్ ప్రతినిధుల ఆఫీసులు 20 ప్రదేశాల్లో స్థాపించుటకై సోవియట్ ప్రభుత్వం అనుమతి యిచ్చింది. ఆయా స్థానాల్లో వుండే పోలిష్ ప్రతినిధులు ఆయా ప్రాంతాల్లో ఉండే పోలిష్ పౌరులకు అవసరమైన సహాయం యిచ్చుటకు గూడా బాధ్యత తీసుకున్నారు. యుద్ధకాలంలో సోవియట్ భూమిలో వున్న పోలిష్ పౌరుల సహాయార్థమై 10 కోట్ల రూబిల్స్ సోవియట్ ప్రభుత్వం అప్పుగా యిచ్చింది. ఈ పండుతో ఆ 20 ప్రదేశాల్లో ఏర్పడిన పోలిష్ కేంద్రాలు సహాయంచేస్తూ వచ్చినాయి. ఆ పనిలో తోడ్పడుటకుగాను 421 మంది ప్రతినిధులను నియమించుటకు గూడా పోలిష్ ఆఫీసులకు సోవియట్ ప్రభుత్వం అధికారం యిచ్చింది. 1943 జనవరి 1వ తేదీనాటికి ఈ నియామకం గూడా జరిగింది.

ఈవిధంగా పోలిష్ రాయబారి కార్యాలయంవారి కేంద్రాలు సోవియట్ యూనియన్ అంతటా వ్యాపించుటకు అవకాశం కల్గింది. సోవియట్ లో ఉన్న ఈ పోలిష్ రాయబారి కార్యాలయంవారు, పోలిష్ భాషలో "పోల్కాన్" అను పత్రికను గూడా నడుపుటకు ప్రారంభించారు.

పైన చెప్పబడిన సహాయమే గాకుండా, పోలిష్ ఆర్థికవివారణ సంఘాలకు ఆర్థికంగా అనేకరకాల సహాయాలు సోవియట్ ప్రభుత్వం చేస్తూ వచ్చింది. ఉదాహరణకు ఆహారపదార్థాల స్థాకులను కొన్నింటిని పోలిష్ ప్రజలకు ప్రత్యేకించింది. వాటిని సరఫరాచేయుటకు తగ్గింపుపాఠ్శాలతో ప్రత్యేక రైల్వేపాకర్వాలను కూడా ఏర్పాటుచేసింది. ఈవిధంగా సోవియట్ ప్రభుత్వసహాయంతో, 588 ధర్మసంస్థలను పోలిష్ పౌరులకొరకు పోలెండు ప్రభుత్వం ఆర్గనైజ్ చేసింది. వీటిలో ఉచిత భోజనశాలలు, బాలబాలికల గృహాలు, శిశురక్షణాలయాలు. ఆశక్తులైనవారికి వసతిగృహాలు వున్నాయి. యుద్ధకాలంలో ఎన్నికష్టాలున్నప్పటికీ లెక్కచేయక, స్థానికసోవియట్లు వివిధప్రాంతాల్లో ఉన్న పోలిష్ ప్రజలందరికి అవసరమైన సహాయాన్ని చేస్తూ వచ్చినాయి.

సోవియట్ ప్రజలకు, పోలిష్ ప్రజలకు స్నేహసంబంధాలు పెంపొందించుటకు గొప్ప అవకాశాలు కల్గిన ఈ పరిస్థితులలో సోవియట్ ప్రభుత్వానికి వ్యతిరేకంగా పోలిష్ ప్రభుత్వం కుట్రలు ప్రారంభించింది : విచారణకు తీసికొనివచ్చినపుడు దేశమంతటా వ్యాపించిన పోలిష్ రాయబారి కార్యాలయంవారి యూనిట్లకు చెందిన ఉద్యోగులే ఈ కుట్రలకు దిగిరని తేలింది. ఉదాహరణకు : పోలిష్ మిలిటరీ మిషన్ కు చెందిన జనరల్ వోలికోవస్కి, ప్లాడివాష్టక్ ప్రా.తంలో పోలిష్ రాయబారి కార్యాలయానికి చెందిన ఆర్లెట్, జాలెస్క్యూ; అర్రేనైల్ ప్రాంతంలో పనిచేస్తున్న గ్రూయర్ అను పోలిష్ ఉద్యోగి, రాయబారి కార్యాలయానికి చెందిన గ్లాగోవస్కి మొదలైనవారు ఈ కుట్రలలో పాల్గొన్నారని నిరూపించబడిన తరువాత, సోవియట్ ప్రభుత్వం వారిని సోవియట్ యూనియన్ నుంచి బయటికి పంపివేసింది.

తరువాత మరికొందరు పోలిష్ ఉద్యోగస్థులు నేరం చేసినప్పుడు గూడా, విచారణ జరిగినతరువాత సోవియట్ నుంచి బయటికి పంపివేయబడ్డారు. కొంతమందికి పౌరసత్వ హక్కులను కొన్నింటిని లేకుండా జేయుటకూడా జరిగింది. వీరందరూగూడా చేసిన నేరంయేమిటి? సోవియట్ ప్రజలకు వ్యతిరేకంగా సోవియట్ యూనియన్ లోవున్న పోలిష్ పౌరులలో ప్రచారంచేశారు. హిట్లరు ముఠాకు చెందిన ఫాసిస్టులను అభినందిస్తూ, సోవియట్ ను గురించి నిప్పుహా గలిస్తూ, ప్రచారంచేశారు. ఈ చర్యలన్నిటిలో పోలిష్ రాయబారి కార్యాలయంవారికి ప్రధానపాత్ర ఉందని గూడా కోర్టులలో రుజువుచేయబడింది. రహస్యవార్తలు పంపుతూ, రహస్యంగా సూచనలు యిస్తూ పోలిష్ రాయబారి కార్యాలయంవారు కుట్రలు వ్యాపింపజేశారు. 1942 మే 31 వ తేదీన పోలిష్ రాయబారికి ఈ విషయాలన్నిటిని తెలియజేస్తూ సోవియట్ ప్రభుత్వం హెచ్చరించేసింది. కాని తగువాతగూడా సోవియట్ వ్యతిరేక కుట్రలను పోలిష్ రాయబారి కార్యాలయం మూలలేదు. అందువల్ల 1942 జూలై 20 వ తేదీన సోవియట్ యూనియన్ లో వివిధ ప్రాంతాల్లో స్థాపించబడిన కేంద్రాలనన్నిటిని ఆపు చేయవలెనని సోవియట్ ప్రభుత్వం పోలిష్ రాయబారులకు తెలియజేసింది.

పోలిష్ ప్రభుత్వ ప్రేరేపణవల్ల ఇట్టి సోవియట్ వ్యతిరేక కుట్రలకు పోలిష్ రాయబారి కార్యాలయం దిగిందనుటలో సందేహంలేదు. పోలిష్ వైన్యాలకు శిక్షణ యిప్పించుకొని సోవియట్ యూనియన్ నుంచి

బయటకు తీసుకునివెళ్ళిన పోలిష్ ప్రభుత్వం, సోవియట్ యూనియన్ లోపలినుండియే కుట్రలుచేసి పత్రికలద్వారా బ్రిటన్ ఆమెరికాలలో సోవియట్ వ్యతిరేక ప్రచారంచేయ ప్రారంభించింది. 1939 వరకు ఏ యే ప్రభుత్వవర్గాలచేతుల్లో కీలుబొమ్మగా ఉండి హిట్లర్ దురాక్రమణలకు సహాయపడిందో, ఇప్పుడుగూడా పోలిష్ ప్రభుత్వం ఆ ప్రభుత్వాల చేతుల్లోనే ఉంది. హిట్లర్ కు, పాసిష్టులకు సహాయపడే సోవియట్ వ్యతిరేక దుష్ప్రచారానికి దిగింది. ప్రపంచ పరిస్థితులలోవస్తూన్న అనేక మార్పుల నుంచి పోలిష్ ప్రజలు, ఇతర ప్రజలు పాఠాలు నేర్చుకున్నారేమోగాని ప్రభుత్వవర్గాలు నేర్చుకున్నదేమీ లేదు.

\* \* \*

పోలిష్ ప్రభుత్వంయొక్క కుట్రలను గురించి ఇంకా పరిశీలిద్దాం.

1941 లో పోలిష్ సైన్యాలకు శిక్షణ ఇచ్చుటకు సోవియట్ భూమిలో దక్షిణప్రాంతాలు కొన్ని నిర్ణయించబడినవని తెలుసుకున్నాం. సోవియట్ యూనియన్ లో నిర్మించబడిన పోలిష్ సైన్యాలకు అధిపతి జనరల్ ఆండర్స్. పోలిష్ సైన్యాల శిక్షణకై దక్షిణ సోవియట్ ప్రాంతం నిర్ణయించబడినప్పుడు ఇతడికి ఎక్కువ సంతోషం కలిగింది. కారణం : తన సోదర సైన్యాధిపతి (పోలిష్) బెర్లింగుతో ఈ విధంగా చెప్పాడు :

“ఈ శిక్షణాకేంద్రాలు, సోవియట్ - జర్మన్ యుద్ధరంగానికి చాలా దూరంగా ఉన్నాయి జర్మనీ కాళ్ళక్రింద రెడ్ ఆర్మీ త్వరలోనే నాశనమయిన తరువాత, కాస్పియన్ సముద్రం దాటి మేము ఇరాన్ చేరుకుంటాం. అప్పుడు ఆయుధాలకలిగిన శక్తిగా మేము మాత్రమే మిగులుతాం. అప్పుడు మూ యిష్టం వచ్చినట్లు చేస్తాం.” (మాస్కో న్యూస్). ఈ విధంగా చెప్పిన ఆండర్స్ సోవియట్ ప్రభుత్వానికి ద్రోహంచేయడం ప్రారంభించాడు. శిక్షణ కాలం సాధ్యమైనంతగా వీడిగించి ఆలస్యంచేశాడు. సోవియట్ ప్రజల సహాయకొరకు బ్రిటన్ నుంచి వచ్చే సహాయాన్ని కాస్పియన్ సముద్రంవద్ద పీలైనంత ఆలస్యం చేయుటకు కుట్రలు పన్నాడు.

1942 మేలో ఇరాన్ లో ఉన్న పోలిష్ సైనికకేంద్రాలలో, సోవియట్ ప్రజల సహాయకొరకు బ్రిటన్ నుంచి పంపబడిన ఆహారపదార్థాలు మురిగిపోతున్నప్పటికీ, జనరల్ ఆండర్స్ వాటిని సోవియట్ ప్రజలకు సకాలంలో చేర్చకుండా ఆలస్యంచేశాడు, వాటి సలఫరా కొరకు ప్రత్యేక

గోడవుస్తు, రైలుమార్గాలు సోవియట్ ప్రభుత్వం నిర్మించింది. కాని జెనరల్ ఆండర్స్ ముతా, ఆ సరుకులను ఇరాన్ నుంచి ఓడలలో ఎక్కించకుండా చూసి ద్రోహం చేసింది.

పాపం, ఆండర్స్, పోలిష్ ప్రభుత్వం ఆశించినట్లు రెడ్ ఆర్మీ ఆప జయం పొందలేదు; వారి ఆశలు విరాళలయినాయి. కకాసన్ ప్రాంతం లోకి హిట్లర్ వైన్యాలు పురోగమిస్తున్న రోజుల్లో, పాసిష్టులతో పోరాడ కుండా పోలిష్ వైన్యాలను సోవియట్ యూనియన్ నుంచి ఆండర్స్ (పోలిష్ ప్రభుత్వ సూచనల కనుగుణ్యంగా) భద్రంగా ఇరాన్ లోకి తీసుకొని పోయాడు. జెనరల్ ఆండర్స్ గాని, పోలిష్ ప్రభుత్వ వైన్యాధిపతులుగాని నాజీలతో ఎక్కడా యుద్ధం చేయలేదు.

కాని వారు మరొక పోరాటం చేస్తూవచ్చారు. పోలిష్ వైన్యాలలో చేరుటకుముందుకు వచ్చిన పోలిష్ పౌరులలో; ఎవరన్నా సోవియట్ సానుభూతిపరులు ఉన్నారని అనుమానిస్తే, వారిని సూటిగా కాల్చి చంపేవారు. సోవియట్ యూనియన్ లో ఉన్న పారిశ్రామిక కేంద్రాలను గురించి, వ్యవసాయ క్షేత్రాలను గురించి, స్థాకులను గురించి రహస్యంగా వార్తలు సంగ్రహించే గూఢచార ముతాలను జెనరల్ ఆండర్స్ ముతా అర్గనేజు చేసింది.

ఇక ఇండస్ లో ఉన్న పోలిష్ ప్రభుత్వంలో ఉన్న పాసిష్టులలో సోస్సోవస్కి అగ్రగణ్యుడని ఇదివరకే తెలుసుకున్నాం. 1941 లో జరిగిన పోలిష్ - సోవియట్ ఒడంబడికకు అవమ్మతి తెలుపుతూ రాజీనామా ఇచ్చిన పాసిష్టునాయకుడు ఇతడు. జెనరల్ సికోరస్కి, (అప్పుడు ప్రధానమంత్రి) సోవియట్ తో స్నేహసంబంధాలను పెంపొందించాలని చేసే ప్రయత్నాలను భగ్నంచేయుటకై పోలిష్ పాసిష్టుల నందరిని సోస్సోవస్కి కూడగట్టుతూ ఉండేవాడు. ఆయన నాయకత్వంకింద పోలెండులో ఒక రహస్య ఉద్యమం బయలుదేరింది. యుగోస్లావియాలో 'మిపిలోవిచ్' లాంటి ద్రోహాలు జర్మనులకు సహాయపడుతూ, యుగోస్లావ్ ప్రజలకు ఎలా ద్రోహంచేస్తూ వచ్చారో, అదేవిధంగా ఈ రహస్యదళాలు గూడా జెనరల్ సోస్సోవస్కి ఆజ్ఞలక్రింద పోలెండులో పనిచేయుటం ప్రారంభించాయి. 'స్విఫ్' అను రేడియోను స్థాపించి, పోలెండులో జర్మనులకు వ్యతిరేకంగా పనిచేస్తున్న గెరిల్లా దేశభక్త దళాలను నాశనంజేయమని ఆ రేడియోద్వారా ప్రోత్సాహం చేయడం ప్రారంభించారు. సోస్సోవస్కిచే నడుపబడే

“ పోలిష్ వైనికుడు ” అనుపత్రిక రెండవరంగాన్ని వ్యతిరేకిస్తూ బహిరంగ ప్రచారం చేస్తూ వచ్చింది :

సోస్సోవస్కీ ముతాయొక్క ప్రధాన కార్యక్రమం పోలిష్ - సోవియట్ సంబంధాలను భగ్నంచేయుటయేగాని మరేమీగాదు. పోలెండుకు - సోవియట్ కు మధ్య స్నేహ సంబంధాలు వృద్ధి అయితే పోలెండులో ప్రజా శక్తులు బలపడగలవని వారి భయం. అందువల్ల పోలిష్ ప్రభుత్వానికి సోవియట్ ప్రభుత్వానికి మధ్య ఉన్న తగాదా కేవలం సరిహద్దులను గురించి మాత్రమే అని తంచుట పొరపాటు ఆ తగాదాకు అంతరార్థం వేరుగా ఉంది. పోలెండులో ప్రజాఉద్యమం బలపడుటకు పోలిష్ - సోవియట్ స్నేహసంబంధాలు సహాయపడునని తెలుసుకుని రోజురోజుకూ ఈ ముతా సోవియట్ కు మరింత బద్ధవిరోధులుగా తయారవుతూ, సోవియట్ మీద పెరుగుతున్న వైషమ్యంతో, హిట్లర్ ముతాలతో గూడా కలియుటకు సంసిద్ధులయ్యారు :

1942 లో స్టాలిన్ గ్రాడ్ వద్ద అవజయం పొందినప్పటినుంచి నాజీ వైస్మాయి తెప్పరిల్లుకోకుండా తిరోగమనం చేసినాయి. రెడ్ ఆర్మీ ముందుకు సాగిపోయింది. ఇక పోలెండు సరిహద్దులను సమీపించే సమయం వచ్చింది. ఈ సమయంలో లండన్ లో ఉన్న పోలిష్ ప్రభుత్వం, పోలెండులో వనిచేస్తున్న సోస్సోవస్కీ దళాలకు ఎటువంటి పాతాలు చెప్పారో చూడండి : “ హిట్లరు, స్టాలిను ఇద్దరూ ఒకటే. భేదం ఏమీలేదు.” “ పోలెండు తిరిగి స్వాతంత్ర్యం సంపాదించాలంటే, రెడ్ ఆర్మీ అవజయం పొందాలి; లేనియెడల కనీసం బలహీనపడాలి ” “ జర్మన్ సివిల్ అధికారులతో స్నేహసంబంధాలను పెంపొందించుకుంటూ వారితో పొందికతో మెలగాలి ” “ టోల్నిక్ గెరిల్లా దళాలలో చేరుటకు ఎవరైనా తయారైతే, వారిని ద్రోహులుగా పరిగణించి చంపివేయండి.” “ మనదేశంలో ప్రవేశించుటకు వచ్చే సోవియట్ వైనికులమీద ప్రతీకారం తప్పక తీసుకుంటాం.” “ బైలోరష్యన్లు మన బద్ధశత్రువులు. వారిని గురించి సాక్ష్యం ప్రోగుచేసి, జర్మన్లకు అప్పజెప్పండి. ఈ విధంగా బైలోరష్యన్ల పీడ వదులుటయేగాక, వారికి జర్మన్లకు మధ్య వైషమ్యాగూడా పెరుగుతాయి.” “ కమ్యూనిస్టులంటే జర్మన్లకు అవరిమితద్వేషం. కనుక బైలోరష్యన్లు కమ్యూనిస్టులని పిలిచి, జర్మన్లచే వారిని చంపించండి ” — ఈ విధమైన ఫాసిష్టు సూచనలు పంపిస్తూ, పైకి మాస్కోతో స్నేహసంబంధాలు కావాలని పోలిష్

ప్రభుత్వం ఎంత ఏడ్చినా, ఈ దొంగ ఏడుపులను ఎవరూ నమ్మరని 'ప్రావదా' పత్రిక వ్రాసింది. పోలిష్ ప్రభుత్వం వాస్తవిక ప్రపంచంలో లేదు. యదార్థపరిస్థితులతో దానికి సంబంధం పోయింది. 'పోలియట్' వ్యతిరేక ద్వేషంతో కళ్లుగవవడకుండా, గ్రుడ్డిదై ఊహాప్రపంచంలో కలలు గంటోంది అనిగూడా 'ప్రావదా' పత్రిక వ్రాసింది.

పోలిష్ ప్రజలకు, లండన్ లోవున్న పోలిష్ ప్రభుత్వానికి ఏంసంబంధం ఉన్నది? రాత్రింబగళ్ళు జర్మన్లతో రహస్యంగా పోరాడుతూ, స్వాతంత్ర్యం ఎప్పుడూ అని కనిపెట్టుకొనిఉన్న పోలెండు ప్రజలకు, లండనులో ఫాసిస్టు ప్లేహితులమధ్య కూర్చుని, జర్మన్లను బలపరిచే పోలిష్ ప్రభుత్వానికి ఏంసంబంధం ఉండగలదు? పోలెండులో రహస్యంగా ఉండి ఫాసిస్టులతో పోరాడుతున్న ప్రజాపక్షంతరపున జోసెఫ్ కొవాలెస్కి బ్రిటిష్ కమ్యూనిస్టుపార్టీ పత్రిక అయిన 'డెయిలీవర్కర్' కు సందేశం పంపుతూ, "పోలెండులో హిట్లరుకు వ్యతిరేకంగా పోరాడుతున్న ప్రజాపక్షమే పోలెండు ప్రజలయొక్క నిజమైన ప్రతినిధి. పోలిష్ ప్రజలమధ్య తగాదాలు పెట్టి జర్మనులకు సహాయపడుతున్న పోలిష్ ప్రభుత్వం (లండన్) పోలిష్ ప్రజలకు నాయకత్వం వహించలేదు" అని చెప్పారు.

పోలెండు ప్రజలు నిరాకరిస్తున్నాయి. "మేమే పోలెండు ప్రభుత్వం" అని లండన్ లోఉన్న పోలిష్ ప్రభుత్వం అంటుంది. పోలెండు ప్రజలతో సంబంధంలేక ఫాసిస్టులకు సహాయపడే ప్రభుత్వం పోలెండు ప్రజల ప్రభుత్వం ఎలా అవుతుంది? ఈ ప్రశ్నకు పోలెండు ప్రజలే సమాధానం చెప్పేరోజులు దగ్గరకు వస్తున్నాయి.

## 6. ప్రభుత్వవర్గాల కుట్ర

స్టాలిన్ గ్రాడ్ వద్దనుంచి పశ్చిమానికి పురోగమిస్తూ జర్మనులను హతంగావిస్తూవచ్చిన రెడ్ ఆర్మీ విజయవరంవరలు ఫాసిస్టుల వ్యూహాన్ని పూర్తిగా ఖగ్గుం చేసినాయి. రెండవరంగం అప్పటికి యింకా ప్రారంభం కాలేదు. కాని రెండవరంగంకొరకు, ఫాసిస్టుల సత్వర ఓటమికొరకు ప్రపంచ ప్రజలందరూ సాగిస్తున్న ఆందోళన మిన్ను ముట్టుతోంది. జర్మనులకు అన్నివైపులనుంచి వ్యతిరేకశక్తులు చుట్టుముట్టివేస్తున్న సూచనలు కనిపిస్తున్నాయి. ఇక ఓటమి తప్పదని గుర్తించడం ప్రారంభించిన జర్మన్ ప్రభుత్వం అసజయంపాలుగాకుండా చేసుకొనుటకై పెద్ద కుట్ర చేసింది. అవి 1943 ప్రారంభ దినాలు. “టోల్నివిజమ్” పురోగమించి మీదికి వస్తోందనే దుష్ప్రచారం లేవదీసింది. ప్రపంచమంతటా టోల్నివిక్ వ్యతిరేక ప్రచారం లేవదీసి, సోవియట్ యూనియన్ కు మిత్రమండలిలో ఉన్న ఇతర సామ్రాజ్యవాద దేశాలకు మధ్య చీలికలు కల్పించి, బ్రిటన్ అమెరికాలతో ప్రత్యేక సంధిచేసుకొనుటయే ఈ కుట్రయొక్క ప్రధాన ఆశయం.

1943 మే 1 వ తేదీన స్టాలిన్ యీ విషయాన్ని ప్రపంచానికి చాటాడు. “విదేశ పత్రికల ప్రచారాన్నిబట్టి చూస్తే, సోవియట్ తో బ్రిటన్, అమెరికాలు తెచ్చుకుంటే, బ్రిటన్ అమెరికాలతో సంధిచేసుకొనుటకు జర్మనీ సిద్ధంగావున్నదని తెలుతుంది. లేక సోవియట్ ప్రభుత్వం బ్రిటన్, అమెరికాలనుంచి విడిపోతే సోవియట్ తో సంధిచేసుకొనుటకుకూడా జర్మనీకి అభ్యంతరంలేదు దోహదానికి అలవడిన యీ ఫాసిస్టు కిరాతకులు ఇతరులనుకూడా తమవలె దోహదగా పరిగణించటానికి సాహసించారు!”

యూరప్ ఖండంలో ఉన్న సోవియట్ వ్యతిరేక శక్తులను, ప్రపంచంలో ఉండే విదోహశక్తులను అన్నిటిని సమీకరించి, రెండవరంగాన్ని తెరవకుండాజేయుటకు, జర్మనీతో ప్రత్యేక సంధి జరుగునట్లు చేయుటకు గోబిల్స్ మంత్రించేసిన కుట్ర ప్రారంభించాడు.

“యూరపియన్ నాగరికతను పోల్చివిజం నాశనం చేయలేదు”; “పశ్చిమ యూరపులో జర్మనీ రక్షణలు అభేద్యములైనవి”; “జర్మనీని ఓడించాలంటే మిత్రమండలి దేశాలమధ్య అవసరమైన ఐక్యత ఎప్పుటికీ ఏర్పడలేదు”. ఈ మూడు విద్యోహక వినాదాలతో, జర్మన్ రేడియోలు, ఫాసిస్టులచే ప్రపంచమంతటా నడుపబడే రేడియోలు 30 కోట్ల యూరపియన్ ప్రజలకు, ఆఫ్రికా, ఇండియా, మధ్య ఆసియా దేశాలు, దూర ప్రాచ్యదేశాలు, దక్షిణ అమెరికా, యునైటెడ్ స్టేట్సు, ఆస్ట్రేలియా మొదలైన దేశాల ప్రజలలో నిరంతరం ప్రచారం చేసినాయి. ఎలాగైనా సరే మిత్రమండలిలో చీలికలు కలుగుటయే జర్మన్ ప్రభుత్వం యొక్క ఉద్దేశ్యం.

ఈ కుట్రలో పాల్గొనుటకై లండన్ లో పోలిష్ ప్రభుత్వం సిద్ధంగా ఉంది. పోలెండు దేశంలో తిరిగి తమకు గతులండవనే భయంతో సోవియట్ వ్యతిరేక వినాదాలతో, జర్మన్ల ప్రచారంతో కలిసిపోయింది పోలిష్ ప్రభుత్వం యొక్క దుష్ప్రచారం.

\* \* \*

1943 ప్రారంభంలో బ్రిటన్, అమెరికాలలో ఉన్న పోలిష్ ప్రజలు తీవ్రమైన సోవియట్ వ్యతిరేక ప్రచారం లేవదీశారు. ప్రత్యేక సందికారకు సోవియట్ వైస్యాలలో ప్రచారం చేస్తూవచ్చిన ఇద్దరు పోలిష్ ఫాసిస్టులు (అల్టర్, ఎర్లిచ్) 1941 డిశంబరులో ఉరిదీయబడ్డారు. ఈ విషయాన్ని ఆధారంజేసుకొని 1943 లో ప్రచారం లేవదీయబడింది. 1941 డిశంబరులో జర్మన్ మారణయంత్రాలను యెదుర్కొని సోవియట్ ఒంటరిగా నిలబడి పోరాడుతున్న రోజులు. ఆ సమయంలో జర్మనీతో ప్రత్యేక సంది చేసుకొనమని రెడ్ ఆర్మీలో ప్రచారంగావించిన ఫాసిస్టులు ఇద్దరికి జరిగిన శాస్త్ర అది. ఆ విషయాన్ని తీసుకొని 43 లో బ్రిటన్, అమెరికాలలో ఉన్న సోవియట్ వ్యతిరేకులను, హిట్లర్ ఓటమి అంటే భయపడే వారిని చేరుకుని, వారి మద్దతతో దుష్ప్రచారం ప్రారంభమైంది. పైగా “సోవియట్ యూనియన్ మారుమూలంలో చిక్కుకొనిపోయిన వేలకు వేల పోలిష్ పౌరులగతి ఏమైందోకూడా ఇంతవరకు సోవియట్ ప్రభుత్వం బయటపెట్టలేదు” అని నిందిస్తూ లండన్ లోని పోలిష్ పౌరులు కొందరు తీర్మానంచేశారు: అపోహలు కల్పించాలంటే ఇంత కంటే ఏం చెయ్యాలి?

ఈవిధంగా జర్మన్ ప్రభుత్వ కుట్రకు తోడుగా పోలిష్ ప్రభుత్వ వర్గాల కుట్రగూడా సహాయపడింది. కాని ఇది ఇంకా ప్రారంభదశలో జరిగిన కథ. తరువాత అసలుకుట్ర బయటపడింది.



1943 ఏప్రిల్ 11 వ తేదీన జర్మన్ రేడియో “స్టోలెన్ స్కా-  
ప్రాంతంలో కటీన్ అడవివద్ద 10000 పోలిష్ ఆఫీసర్ల శవాలు కనబడ్డాయి.  
పోలిష్ ఆఫీసర్ల దళమంతా ఈవిధంగా కాలబడింది. జర్మన్ ప్రభుత్వం  
ఈ ఘోరాన్ని గురించి విచారణ చేయగా, 1940 ఫిబ్రవరి మాస్చి నెలలో  
వీరు చంపబడినట్లు తేలింది. 28 మీటర్ల పొడవు, 18 మీటర్ల వెడల్పుగల  
అగాధం గూడా బయటపడింది. ఇందులో 3000 మంది పోలిష్ ఆఫీసర్ల  
శవాలు ఒకడావిమీద ఒకటి 12 వరుసలలో పూడ్చిపెట్టబడినాయి. ఈ ఆఫీ-  
సర్ల వందరిని గుర్తించవచ్చు” అని ప్రచారం ప్రారంభించింది. జర్మన్  
రేడియోతోపాటు అక్షరాజ్య రేడియోలన్నీ ఈకథను రాత్రింబగళ్ళు ప్రచారం  
చేసినాయి.

గోబిల్స్ కల్పించి లేవదీసిన ఈ కథ అనేక రూపాలు తీసుకుంది.  
గోబిల్స్ ప్రచారాన్నిబట్టి చూసినా, వివరాలలోకి వెళ్ళితే, ఒకదానికి మరొక  
దానికి అతకకుండా తయారైంది. ఈ శవాలను చూసి దెవరు : అనే విష-  
యాన్ని తీసుకుంటే, పోలిష్ జాతికి చెందిన కట్టెలు కొట్టుకునే వాళ్ళని,  
తరువాత ఒక ముసలిరైతని, దానితరువాత ఒక జర్మన్ మిలిటరీ ఆఫీస-  
రని రకరకాలుగా చెప్పడం ప్రారంభించింది జర్మన్ రేడియో. శవాలను  
కనిపెట్టిన కాలం తీసుకున్నా, రకరకాలుగా చెప్పాడు గోబిల్స్. 43 ఏప్రి-  
యల్ ప్రారంభంలోనని, తరువాత 42 లోనే తనుగొనబడినవని కథ అల్ల-  
దానికి ప్రయత్నించాడు. శవాలను అన్నిటిని గుర్తుపట్టుటకు సాధ్యమగునని  
చెప్పిన గోబిల్స్, వెంటనే మార్చుకొని, మాటికి 95 వంతులను మాత్రమే  
గుర్తుపట్టుటకు వీలవుతుందని, తరువాత అంతమందినిగూడా గుర్తుపట్టుటకు  
వీలులేదని చెప్పాడు. శవాలసంఖ్య విషయంలోగూడా అన్ని అబద్ధాలే.  
మొదట 3000, తరువాత 5000, తరువాత 10000, తరువాత 12000,  
అనీ, శవాలతోకూడిన అగాధాలు మొదట 1, తరువాత 2, తరువాత 6  
అని రకరకాలుగా గోబిల్స్ ప్రచారంచేశాడు. ఒడెస్సాలోకూడా పోలిష్  
శవాల గుంట ఒకటి కనపడిందనికూడా తరువాత చెప్పాడు. గోబిల్స్ కు  
శవాల అగాధాలు ఎందుకు కనపడవు : యూరప్ ఖండంలో ఆములనుంచి  
ఈ మూలవరకూ ప్రతి పట్టణంలో, ప్రతి దేశంలో ప్రజలను నిరంకు-  
శంగా చంపి, జర్మన్ ప్రభుత్వం ఎన్ని లక్షల శవాలకు బాధ్యురాలు కాలేదు :  
ఒడెస్సా పట్టణంలోనేవారు 50000 మంది సోవియట్ పౌరులను హత్య  
గావించి పూడ్చిపెట్టారు.

గోబెల్స్ కు ఇటువంటి అబద్ధప్రచారమంటే లెక్కలేదు. అతడు అబద్ధాలకోరు అని ప్రపంచానికంతకూ తెలిసిందే. కాని పోలిష్ ప్రభుత్వం వెంటనే గోబెల్స్ ను బలపరుస్తూ పోలిష్ ఆఫీసర్ల హత్యను గురించి సోవియట్ వ్యతిరేకప్రచారం ప్రారంభించింది. గోబెల్స్ స్థాను తాత్కాలికంగా పలింది : నిజానికి పోలిష్ ప్రభుత్వానికి - సోవియట్ ప్రభుత్వానికి మధ్య పెరుగుతున్న వైరుధ్యం గోబెల్స్ కు తెలుసు. పోలిష్ ప్రజలంటే పోలిష్ ప్రభుత్వానికి పట్టకపోయినా, సోవియట్ ప్రభుత్వం దానికి బద్ధవిరోధి అనే విషయం జర్మన్ ప్రభుత్వం తెలుసుకుని, చక్కగా తెలివితేటలతో ఈ వైరుధ్యాన్ని ఉపయోగించింది. ఫాసిస్టు వ్యతిరేక పోరాటం యొక్క ప్రాముఖ్యత, మిత్రమండలి దేశాల మధ్య పెంపొందించబడిన ఐక్యత పాటించని పోలిష్ ప్రభుత్వం గోబెల్స్ ప్రచారానికి చేయూతనిచ్చింది.

గోబెల్స్ ఈ ప్రచారాన్ని లేవదీసిన 4 రోజులకు లండన్ లో ఉన్న పోలిష్ ప్రభుత్వం, రష్యాలో హత్యగావించబడిన పోలిష్ ఆఫీసర్ల విషయం తమకు ఆందోళన కలిగిస్తోందని, వెంటనే దాని విషయంలో విచారణ జరగాలని, విచారణలో అంతర్జాతీయ రెడ్ క్రాస్ వారు సహాయం చేయాలని ప్రకటించింది.

వెంటనే మాస్కో నుంచి 'ప్రావదా' పత్రిక పోలిష్ ప్రభుత్వాన్ని హెచ్చరించింది. ఫాసిస్టు అబద్ధాలకోరులు ఇటువంటి కథలు అల్లడం ఇది ప్రధమపర్యాయం కాదని, ఆ విషయం పోలిష్ ప్రభుత్వం తెలుసుకునే ఈ విధంగా ప్రత్యక్షంగా హిట్లర్ ముఖా ప్రచారాన్ని పోలిష్ ప్రభుత్వం బలపరుచుట సబబుకాదని, స్వాతంత్ర్యాన్ని కోరే పోలిష్ ప్రజలు ఈ విధంగా హిట్లరును బలపరిచే కుట్రలను గర్హిస్తారని పోలిష్ ప్రభుత్వానికి జ్ఞాపకం చేసింది. 1941 జూలై ప్రాంతాల్లో హిట్లర్ స్మోలెన్స్కు ప్రాంతాలను ఆక్రమించినపుడు పోలిష్ పౌరులను, సోవియట్ పౌరులను వధించిన ఘాతుకచర్యలకు సోవియట్ ప్రభుత్వం బాధ్యత అని హిట్లర్ ప్రభుత్వం ప్రయత్నిస్తోందని, అటువంటి హంతకులను బలపరచుటకంటే దారుణ విషయం మరొకటి ఉండదని పోలిష్ ప్రభుత్వాన్ని హెచ్చరించింది.

ఫాసిస్టులకు అనుకూలమైన ప్రచారంలో పోలిష్ ప్రభుత్వం పాల్గొంటున్న సమయంలో, బ్రిటిష్ ప్రభుత్వ వైఖరి ఏమిటి? 1948 ఏప్రిల్ 18వ తేదీన, బ్రిటిష్ విదేశాంగమంత్రి ఒక ప్రకటన గావించాడు. 'పోలిష్ ఆఫీసర్ల హత్యవిషయం' కేవలం పోలిష్ ప్రభుత్వానికి సోవియట్

ప్రభుత్వానికి మధ్య తగాదా అని, అందులో ఏమీ జోక్యం కల్గించుకొనుట తమకు తగదని ప్రకటించారు. ఫాసిస్టులకు సహాయపడుతూ, మిత్రమండలిలో చీలికలు కల్గించుటకు సహాయపడే పోలిష్ ప్రభుత్వవై ఖరివి ఖండించకుండా, తమకు ఏమీ సుఖాధంలేదని బ్రిటిష్ ప్రభుత్వం చేసిన ప్రకటన అందరికీ ఆశ్చర్యం కల్గించింది.

ఎన్ని హెచ్చరికలు గావించినా దుష్ప్రచారాన్ని మానకుండా పోలియట్ కు వ్యతిరేకంగా పనిచేస్తున్న పోలిష్ ప్రభుత్వంతో ఏప్రిల్ 25 వ తేదీన సోవియట్ ప్రభుత్వ సంబంధాలు తెంచుకుంది. హిట్లర్ తో పాటు చేరి పోలిష్ ప్రభుత్వం చేస్తున్న ప్రచారాన్ని బట్టి, వారిద్దరికీ మధ్య సంబంధాలు ఉన్నవని; ఒంటరిగా నిలబడి సోవియట్ ప్రజలు ప్రపంచ శత్రువైన ఫాసిస్టులను ఎదుర్కొంటున్న సమయంలో పోలిష్ ప్రభుత్వం తనవిద్రోహక వై ఖరివల్ల సోవియట్ ప్రభుత్వానికి ద్రోహం చేసిందని; ఈ దుష్ప్రచారం సాగించుటవ్వారా సోవియట్ ప్రభుత్వాన్ని లొంగదీసి సోవియట్లకు చెందిన సోవియట్ బై రోరష్యాను, సోవియట్ యుక్రెయిన్ ను, సోవియట్ లిథునియాను పోలిష్ ప్రభుత్వం ఆక్రమించుటకు ప్రయత్నిస్తున్న విషయం తమకు పూర్తిగా తెలుసునని, ఈ కారణాలవల్ల పోలిష్ ప్రభుత్వంతో సంబంధాలు వదులుకొనుటకు నిశ్చయించుకున్నామని, పోలిష్ ప్రభుత్వానికి సోవియట్ విదేశాంగమంత్రి మాలిటోవ్ తెలియజేశారు.

తరువాత 3 రోజులకు (ఏప్రిల్ 28) బ్రిటన్ లో “టైమ్స్” పత్రిక పోలిష్ ప్రభుత్వం యొక్క ఫాసిస్టు వై ఖరివి ఖండిస్తూ ప్రాసెండ్రి, బ్రిటిషు విదేశాంగమంత్రి ఈడెన్ కొన్నాళ్ళ తరువాత బ్రిటిషు పార్లమెంటులో మాట్లాడుతూ పోలిష్ కుట్ర విషయం వచ్చినపుడు “ఆ విషయాన్ని గురించి ఎంతతక్కువ మాట్లాడితే అంత మంచిది.” అన్నాడు :

పోలిష్ కుట్రను బట్టబయలుజేస్తూ వెంటనే సోవియట్ ప్రభుత్వం తరపున ప్రకటనగావించాడు. నాజీల కుట్రలు ఈ విధంగా విఫలమయినాయి. కాని ప్రత్యేకసంధి కొరకు చేసిన ఈ ప్రయత్నాలను నాజీలు మానలేదు. మిత్రమండలిలో చీలికలు కల్పించాలి. ‘పోలిష్ ఆఫీసర్ల హత్య’ను గురించి లేవదీసిన రోజునే, స్పెయిన్ విదేశాంగమంత్రి జోర్డానా, కాంతి సూచనలను బయటపెట్టాడు యుద్ధగతినిబట్టి ఏ వక్షమూ గెలుపొందలేదని స్పష్టపడిందని, అందరూ అలసిపోయారని, ఇక యూరపియన్ దేశాలన్నీ యునైటెడ్ స్టేట్స్ గూడా బోల్సివిజానికి గురికానున్నవని, అందు

వల్ల ఆక్షరాజ్యాలమధ్య, మిత్రమండలి మధ్య సంధి అవసరమని, సంధి చేయుటకు స్పానిష్ ప్రభుత్వం తయారుగా ఉన్నదని చిట్టి, ఆర్జెంటీనా రాయ బారులతో మాట్లాడుతూ చెప్పాడు. 'పోలిష్ ఆఫీసర్ల' కాండను గురించి స్పానిషు పత్రికలన్నీ సోవియట్ కు వ్యతిరేకంగా తీవ్రప్రచారం చేసినాయి. 'సంధిసూచనలు', 'పోలిష్ ఆఫీసర్ల హత్యా గాధ' రెండూ ఒకేసారి బయలు దేరినాయి. పాసిస్టు ముఠాలన్నీ ఈ రెండిటిని కలిపి ప్రచారంచేస్తూ, బోల్షి విక్కులనుంచి యూరపియన్ నాగరికతను రక్షించుటకై యూరపియన్ దేశాలమధ్య వెంటనే సంధి (సోవియట్ ను వదిలి) అవసరమని ప్రచారం గావించినాయి దీనిబట్టి పాసిస్టుముఠాలన్నీ కలిసి పనిచేసినవనియేగాక పోలిష్ ప్రభుత్వంగూడా వాటితో కలిసిపోయిందని గూడా రుజువైంది.

నిజం బయటపడిన కొలదీ, బ్రిటిష్ ఆమెరికన్ పత్రికలన్నీ పోలిష్ ప్రభుత్వవై ఖరిని ఖండించటం ప్రారంభించినాయి. 'ఈవెనింగు స్టాండర్డు' అను లండన్ పత్రిక : "రెండుకారణాలనుబట్టి, పోలిష్ ప్రభుత్వమే దీవికం తకూ బాధ్యత వహించవలసి యున్నది. మొదటిది - జర్మన్లు ప్రారంభించిన నిందలలో నిజం ఉన్నదని పోలిష్ ప్రభుత్వం అనుకొనుటకు హక్కులేదు. రెండవది : శత్రువుచేతుల్లో ఉన్న పొంకంలో విచారణజరపాలని పోలిష్ ప్రభుత్వం కోరటానికి హక్కులేదు" అని వ్రాసింది.

'టైమ్స్' పత్రికలండన్ నుంచి ఈదిగువ విధంగా వ్రాసింది :

"జర్మన్లు యీవిధంగా ఇతరులమీద విందలువేయుట మొదటిసారి కాదు. అయినప్పటికీ జర్మన్లు ప్రచారపు వ్యూహంలో పోలిష్ ప్రభుత్వం పడిపోయిందంటే చాలా విచారకరమైన విషయం. ఈ యుద్ధ పొరం భంలో పోలిష్ జాతిమీదనే జర్మన్లు విందలువేసిన సంగతి పోలిష్ ప్రభుత్వం మరచిపోయిందంటే నమ్మలేము. పోలెండులో వివసించిన జర్మన్ పౌరు లను పోలిష్ ప్రభుత్వం హత్యగావించిందని అప్పుడు జర్మన్ ప్రభుత్వం ప్రచారం చేయలేదా ? అబద్ధపు విందలువేసిన ప్రచారంచేయుట జర్మన్లకు ఇది మొదటిసారికాదు; అయినప్పటికీ జర్మన్లు లేవదీసిన అబద్ధపు 'పోలిష్ ఆఫీసర్ల హత్యాకాండ'ను పోలిష్ ప్రభుత్వం ఎలా నమ్మింది ?..... రష్యాకు - బ్రిటనుకు మధ్య స్నేహ సహకారాలు ఇప్పటికంటే ఈ యుద్ధ కాలంలోగాని, మానవ చరిత్రలోగాని ఎప్పుడు అవసరం కానేరవు."

పోలిష్ ప్రభుత్వ వై ఖరిపట్ల బ్రిటిషు కార్మికవర్గం మండిపడింది. స్పానిష్ ప్రీద్ యూనియన్ కాంగ్రెసు సమావేశంలో, జనరల్ కౌన్సిల్

సభ్యుడైన జేమ్స్ కాంటెల్, "పోలిష్ ప్రభుత్వానికి ఇక్కడ యేర్పరచబడిన రక్షణాలయాన్ని, సోవియట్ వ్యతిరేక ప్రచారానికి వినియోగించదలచితే, బ్రిటన్ లోని కార్మికసంఘాల సానుభూతిని పోలిష్ ప్రభుత్వం పోగొట్టుకొనుటయే జరుగుతుంది. పోలిష్ ప్రభుత్వం అలా ప్రవర్తించేవకంలో "మిమ్ములను ఆహ్వానించిన కాలం సమాప్తి చెందింది" అని చెప్పవలసి వస్తుంది" అన్నాడు.

బ్రిటిష్ ప్రజలు, బ్రిటిష్ వారికలు ఈ విధంగా పోలిష్ ప్రభుత్వ వైఖరిని ఖండిస్తుంటే, బ్రిటిష్ ప్రభుత్వవర్గాలు ఇంకా కదలలేదు. "ఆ వ్యవహారం పోలిష్, సోవియట్ ప్రభుత్వాల మధ్య తగాదా. దానితో మాకేమీ సంబంధంలేదు" అని, లేక "పోలిష్, సోవియట్ ప్రభుత్వాల మధ్య ఇటువంటి ఆపోహలు ఏర్పడుట చాలా విచారకరమైన విషయం" అని చెప్తూ వచ్చారు. అమెరికన్ ప్రభుత్వవర్గాలు అదేవిధంగా తన అభిప్రాయాన్ని వెల్లడి చేసింది.

బ్రిటిష్, అమెరికన్ ప్రభుత్వవర్గాలు చూపించిన ఈ వైఖరి పోలిష్ ప్రభుత్వానికి ప్రోత్సాహం కల్గింది. ఏప్రిల్ 28 వ తేదీన (సోవియట్ సంబంధాలు తెగిన తరువాత) పోలిష్ ప్రభుత్వం ఒక ప్రకటన చేసింది. సోవియట్ ప్రభుత్వం స్నేహసంబంధాలు పెంపొందించుకొనుట తన ఆశయమే అని చెప్పినా, సోవియట్ ప్రభుత్వమీద తిరిగి నిందలు మోపటం ప్రారంభించింది.

పోలిష్ ఉదంతంలో బ్రిటిష్, అమెరికన్ ప్రభుత్వాలు తీసుకున్న 'తల్లెట్ట' వైఖరి జర్మన్ పాపిష్టులకు ఉత్సాహం కల్గించింది. జర్మన్ మంత్రి ట్రాన్ పోన్ హూమ్ మరొక ప్రకటన గావించాడు. పోలెండులో రష్యన్లు చేసిన మాతుక కృత్యాలను గురించి 1940 మే 18 వ తేదీన బ్రిటిష్ - పోలిష్ - ఫ్రెంచి జాయింటు ప్రకటన ఒకటి ఫ్రెంచి విదేశాంగ కార్యాలయంలో దొరికిందని, రష్యన్ల మాతుక కృత్యాలను బయటపెట్టుటకు ఇంకా పరిష్కార సమయం లేదని జాయింటు ప్రకటనలో ఉన్నట్లు జర్మన్ ప్రచారం.

బ్రిటిష్, అమెరికన్ ప్రభుత్వాల మద్దతుతో పోలిష్ ప్రభుత్వం జర్మన్ పాపిష్టులకు ఉపయోగపడే కార్యక్రమానికి దిగింది. బ్రిటిష్, అమెరికన్ ప్రభుత్వాలు తమ వైఖరిని మార్చుకొనుటకు తీవ్రమైన ప్రణాం

దోళన అవసరమైంది. ఈ విద్రోహక ప్రభుత్వాల ఫాసిస్టు వైఖరిని సహించలేని ప్రజలందరూ లేచి బ్రిటిషు, అమెరికన్ ప్రభుత్వాలను ఖండించడం ప్రారంభించారు సోవియట్ కు - పోలిషు ప్రభుత్వానికి మధ్య సంబంధాలు తెగిపోవుటకు పూర్తి బాధ్యత పోలిషు ప్రభుత్వానిదే అని ప్రకటించారు. ఈ లోపల సోవియట్ ప్రభుత్వం ఫాసిస్టులతో హోరాహోరీ పోరాడుతూనే పోలిషు ప్రభుత్వంయొక్క కుట్రను ప్రపంచావకంతకూ వెల్లడిచేసింది. కొంతకాలానికి బ్రిటిషు ప్రభుత్వం గూడా పోలిషు ప్రభుత్వాన్ని సమర్థించుట మానుకోవలసి వచ్చింది. అంతేగాక పోలిష్ ప్రభుత్వ వైఖరిని గూడా చర్చిల్ బహిరంగంగా పార్లమెంటులో ఖండించాల్సి వచ్చింది. ఫాసిస్టులు, ఫాసిస్టు అనుకూలురు కలిసిచేసిన కుట్రను ఈ విధంగా సోవియట్ ప్రజలు, ప్రపంచప్రజలు భగ్గుమొనరించారు.

## 7. పోలిష్ దేశభక్తుల స్వాతంత్ర్య ప్రకటన

“లండన్ కు వలసపోయిన ఈ పోలిష్ ప్రభుత్వం ఎవరికి ప్రాతినిధ్యం వహిస్తుంది? పోలిష్ ప్రజలకా? అనంభవం. పోలెండు ప్రజలు ఈ ప్రభుత్వాన్ని ఎప్పుడూ ఎన్నుకొనలేదు; తమకు ప్రతినిధిగా ఉండమని నియమించలేదు. ఏ హక్కులనుగూడా ఈ ప్రభుత్వానికి పోలిష్ ప్రజలు ఇవ్వలేదు. పోలెండునుంచి పారిపోయిన రిట్ - స్మిగ్లీ ప్రభుత్వం నుంచి బయలుదేరింది ఈ పోలిష్ ప్రభుత్వం

“ఈ ప్రభుత్వంలో ఉన్నవారి చర్యలను మొదటినుంచి గుర్తిస్తూ వచ్చాం. 1939 లో పోలెండు పతనానికి దారితీసిన పోలిష్ ప్రభుత్వ వర్గాలకు వీరికి ఏమీ భేదాలులేవు. వ్యక్తిగతంగా, సాంప్రదాయకంగా, సిద్ధాంత రీత్యా వారికి వీరికి లెక్కలేవన్ని సంబంధబాంధవాలు ఉన్నాయి. ఈ విషయం మా కందరికీ తెలుసు.

“పోలిష్ సరిహద్దులను గురించి బేరమాడుటయే లండన్ లో కూర్చున్న పోలిష్ ప్రభుత్వం యొక్క ప్రధానకార్యక్రమం. పోలీ, ఈ బేరం విషయంలోగూడా, జర్మన్లు ఆక్రమించిన పోలెండు ప్రాంతాలను గురించి మాట్లాడరు. మా సోదరులు, మాతో స్నేహంగా ఉండాలనికోరే సోవియట్ బై లోరన్స్ జర్మన్లు, యుక్రేనియన్లు, లిథునియన్లకు చెందిన సోవియట్ బై లోరన్స్, సోవియట్ యుక్రేనియన్, సోవియట్ లిథునియన్లు కావాలంటుంది పోలిష్ ప్రభుత్వం ..... ఈ కారణాలవల్లనే సోవియట్ యూనియన్ లో వినసెస్తున్న పోలిష్ ప్రజలమైన మేము యుద్ధంలో పాల్గొంటానికి ఆయుధాలు కోరాము. జెనెరల్ ఆండర్స్ పోలిష్ సైన్యాలను తీసుకొని మధ్య ప్రాదేశాలకు పోతున్నప్పుడు, వెంటనే సోవియట్ భూమి మీద వినసించే పోలిష్ ప్రజలందరమూ పైవిక శిక్షణపొంది, నెలల తుది గుడారాల్లో ఉండి కాంక్షేవణ చేయుటగాక, పాసిష్ట శత్రువులతో పోరునల్పుటకై సోదర రెడ్ ఆర్మీతో భుజం భుజం కలిపి పోరాడుటకు నిశ్చయించుకున్నాం. పోలిష్ ప్రజలు సోవియట్ ప్రజలు కలిసి సాగిస్తున్న సంయుక్త పోరాటంలో ప్రవహించే రక్తధారలే మా ఇద్దరిమధ్య స్నేహసంబంధాలను అభేద్యములుగా చేసినాయి. ఈ అభేద్యమైన సోదర సంబంధాన్ని ఎవరూ తెంచలేదు;”

ఈ మాటలను మాట్లాడుతోంది ఎవరు ? పోలెండు ప్రజల స్వాతంత్ర్యమే పరమావధిగా పెట్టుకొని పాసిష్టులతో పోరునల్పుతున్న పోలిషు దేశభక్తుల సంఘాధ్యక్షుడు వాండా వాసిల్స్కొ వాండా వాసిల్స్కొ ప్రఖ్యాతి గాంచిన పోలిష్ రచయిత అని ప్రపంచానికంతకూ తెలిసిన విషయమే. లండన్ లోని విద్రోహక పోలిష్ ప్రభుత్వ ధోరణికి, దేశభక్తితో ప్రతిధ్వనిస్తున్న ఈ దేశభక్తుని వాక్కులకు ఎంత వ్యత్యాసం ఉంది :

అయితే ఈ పోలిష్ దేశభక్తుల సంఘం యెక్కడిది ? ఎప్పుడు ప్రారంభమయింది ? ఈ సంఘంలో సభ్యులు యెవరు ? ఈ సంఘ కార్యక్రమం ఏమిటి ? ఈ విషయాలను పరిశీలిద్దాం.

పోలిష్ దేశభక్తి సహాయంతో పోలిష్ వైన్యాలను నిర్మించుకొని, పోలిష్ దేశభక్తి, ఆ వైన్యాలను పోలిష్ యూనియన్ నుంచి ఖాళీచేసి ఇరాన్ కు తీసికొనివెళ్ళినప్పుడు పోలిష్ దేశభక్తి నిర్ణయాన్ని అందించిన పోలిష్ దేశభక్తులనేకులు పోలిష్ యూనియన్ లో ఉన్నారు. వారి నాయకులలో ముఖ్యులు : పోలిష్ మిలిటరీ ఆఫీసర్లయిన కలనర్ బెర్లింగు; కలనర్ సినికీ; పరిసిద్ధిగాంచిన పోలిష్ రచయితలైన వాండా వాసిల్స్కొ, స్టీఫాన్ ఎండ్రోచోవస్కీ; పరిసిద్ధిగాంచిన పోలిష్ ప్రొఫెసర్ పార్నాస్; పోలిష్ కార్మికసంఘ నాయకులైన విటాజివస్కీ; పోలిష్ పార్లమెంటు సభ్యులైన 'విటోజ్'; గెరిల్లాలు తయారైన కూవ్స్ వంటి పోలిష్ మతబోధకులు. ఇటువంటి విజమైన పోలిష్ దేశభక్తులందరూ కలిసి, పోలిష్ దేశభక్తులను ఐక్యంచేయుటకై, ఈ సంఘాన్ని మాస్కోలో ప్రారంభించారు. పోలిష్ దేశభక్తులందరికీ పిలుపుయచ్చారు. తమ మాతృదేశాన్ని ఆక్రమించిన పాసిష్టు దురాక్రమజదారులను హతంగావించమని ఉత్సాహపరిచారు. వెంటనే రెండు పోలిష్ వైన్యాలను నిర్మించి, రెడ్ ఆర్మీతో కలిసి, పాసిష్టులతో పోరునల్పుటకు ప్రారంభించారు.

ఈ పోలిష్ దేశభక్తుల సంఘం 'వోల్నా పోల్స్కా' అను పత్రికను నడుపుతోంది. పోలిష్ దేశభక్తుల సంఘం 5 ఆశయాలను విశదపరుస్తూ ఈ మధ్యనే ఈ పత్రిక ఒక ప్లేట్ మెంటును ప్రకటించింది. 5 ఆశయాలు ఇవి :

(1) పోలెండుకు సజ్జమాన జర్మన్లు ఆక్రమించిన ప్రాంతాన్ని తిరిగి స్వాధీనపరుచు కోవాలి.

(2) పశ్చిమ యుక్రెయిన్, బైలో రష్యా పోలిష్ యూనియన్ లో భాగాలుగానే ఉండాలి.



(3) ప్రజాస్వామిక పార్లమెంటరీ ప్రభుత్వం పోలెండులో యేర్పడాలి.

(4) విద్యోహకవర్గాల నన్నింటిని తుడిచివేసి, భూమినంతా రైతులకు పంపకంచేయాలి.

(5) ఏ రాజకీయ గ్రూపుకు చెందినారే పోలిష్ ప్రజలంతా (లండన్ లోని పోలిష్ ప్రభుత్వం తప్ప) ఐక్యంకావాలి.

ఈ 5 ఆశయాంతో గూడిన ప్రకటన లండన్ లో కూర్చున్న పోలిష్ ప్రభుత్వానికి ఒక హెచ్చరిక గూడా చేసింది. పోలిష్ ప్రభుత్వం ఇప్పుడైనా ఆకాశంనుంచి భూమిమీదికి దిగితే మంచిదని, యుగోస్లావియా ప్రభుత్వం వలె ఇప్పుడైనా నూతన రాజకీయపథా అనుసరించుట అవసరమని ఈ ప్రకటన విజ్ఞప్తి గావించింది.

“ప్రపంచంలో పోలెండుకు ఉండవలసిన స్థానంగాని, లేక పోలెండులోపలి పరిస్థితులను పరిదిద్దే విషయంగాని, పోలిష్ ప్రజలే నిర్ణయించాలి. జాతీయ అంతర్జాతీయ విషయాలన్నిటిలో చొరవ పోలిష్ ప్రజలకే ఉండాలి. లండన్ లో ఉన్న ప్రభుత్వానికి తెలివికేటబడాలి. చొరవగాని లేదని తెలిపోయింది. రాజకీయంగా ఆ ప్రభుత్వం అత్యుపాత్యగావించు కొన్నదనే చెప్పాలి.

పోలిష్ ప్రజాస్వామ్య శక్తులన్నీ వెంటనే పరిష్కారమార్గాన్ని వెదకాలి. లండన్ ప్రభుత్వాన్ని విమర్శిస్తూ కూర్చున్నందువల్ల ప్రయోజనం లేదు. ఒకేరాజకీయ కేంద్రంక్రింద పోలిష్ దేశభక్తులనందరిని ఐక్యం చేయాలి. దేశభక్తుల ఐక్యతయే మన జాతీయ జీవనంయొక్క ఆధారం”

అని ఈ ప్రకటన దేశభక్తులను ఉద్బోధిస్తోంది. “సహృదయులైన ప్రజలందరియొక్క (పోలెండులోగాని, లండన్ లోగాని, న్యూయార్కులోగాని ఎక్కడై నానరే) సహాయాన్ని పంపాదించుటకు మనం కృషిచేద్దాం; జాని ఈ జాతీయైక్యత సిద్ధించాలంటే, శత్రువుకు వ్యతిరేకంగా, విద్రోహకవర్గాలకు వ్యతిరేకంగా సాగించే పోరాటాన్ని పోలిషు దేశభక్తులంతా నిలపరచాలి. ప్రత్యక్ష పోరాటంలోనే ఈ ఐక్యత సాధ్యమవుతుంది.” అని పోలెండు దేశభక్తుల ప్రకటన ఐక్యతా కార్యక్రమాన్ని పోలెండు ప్రజలకు అందజేస్తోంది.

“జెకోస్లోవేకియా, యుగోస్లావియా, ఫ్రాన్సు దేశాలలో నిర్మించబడినటువంటి జాతీయైక్యత మనకుగూడా అవసరం. పాసిష్టులతో పోరాడు

టకు తయారైన పోలిషు వైన్యాలను ఇరాన్, పాలెస్టయిన్, ఈజిప్టుల గుండా వృధాగా తిప్పిన పోలిషు ప్రభుత్వానికి పోలిష్ ప్రజల తరపున మాట్లాడుటకు హక్కు లేదు. పోరాటానికి సిద్ధపడినవారికే ఆ హక్కు ఉంటుంది”

పోలిష్ ప్రభుత్వముయెడల పోలిష్ ప్రజల వైఖరి ఎలా ఉన్నదో ఈ ప్రకటనలవల్ల తేటతెల్లమవుతోంది.

ఇక రైతులకు భూములను పంచే విషయంలో పోలిష్ దేశభక్తుల సంఘంయొక్క కార్యక్రమం చూద్దాం :-

“పోలిషు ప్రజాస్వామిక సాంప్రదాయాలకు అనుగుణ్యంగా దేశపువన్ని రాజ్యాన్ని సాగించుటకు ఐక్య దేశభక్తుల సంఘం కృషి చేస్తుంది. రాజకీయంగాగవి, ఆర్థికంగాగవి అభివృద్ధిని నిరోధించే విద్రోహక శక్తులను నిర్మూలించి, వెంటనే పోలెండులోని భూమినంతటినీ రైతులకు పంపకం చేస్తుంది.

“పోలెండు స్వాతంత్ర్యం చిరస్థాయిగా ఉండాలంటే, జర్మన్ శక్తులను నిరోధించే పశ్చిమ సరిహద్దులను ఏర్పాటుకేసుకొని, పూర్వం పోలెండుకు చెందిన భూములను తిరిగి ఆక్రమించి, దేశ ఆర్థిక సౌభాగ్యానికి పాటుపడాలి. ఇక స్థానికులతోపున్న సరిహద్దుల విషయంలో ఇద్దరికీ తృప్తి కరంగానూ శాశ్వతంగా తగ్గదాచులేకుండానూ తోడ్పడే సలహా చేసుకుంటాం” అని ప్రకటన తెలియజేస్తోంది.

ఇక పోలెండులో స్థాపించబోయే పోలిష్ ప్రభుత్వం యేలాంటిది : ఎప్పుడు స్థాపించబడాలి : అనే విషయాలను గురించిగూడా దేశభక్తుల ప్రకటన స్పష్టపరుస్తోంది.

“రెడ్ ఆర్మీ వార్షా (పోలెండు ముఖ్యపట్టణం) లో ఆడుగుపెట్టుటతోపాటు నూతన పోలిష్ ప్రభుత్వం యేర్పాటు చేయబడుతుంది. ఈ నూతన ప్రభుత్వంలో సగంమంది, జర్మన్లు పోలెండును ఆక్రమించిన కాలంలో పోలెండులోనేవుండి జర్మన్లతో పోరాటం సాగించినవారై ఉండాలి. పోలిష్ జాతియొక్క ప్రజాస్వామ్య ప్రభుత్వ నిర్మాణం యీ బాటలో నడుస్తుంది.”

పైన ఉదహరించబడిన పోలిష్ పునర్నిర్మాణ కార్యక్రమం యేం తెలియజేస్తోంది : పోలిష్ ప్రజలే పోలెండు స్వాతంత్ర్యాన్ని, పోలెండు ప్రభుత్వాన్ని నిర్మించుకోబోతున్నారు. శతాబ్దాలతరబడి భూస్వాములక్రింద,

దోపిడీవర్గాలకింద పడరాని బాధలన్నీ పడి, యూరప్ లందంలో ఎక్కడా లేనటువంటి దారిద్ర్యంలో చిక్కుకొని, ప్రభుత్వవర్గాల దౌర్జన్య హింసలకు గురియైన పోలిష్ బీద రైతాంగం చివరికి మానవ ప్రళయంలో తల యెత్తి వారి రాజ్యాంగాన్ని, వారి వ్యవహారాలను వారే చక్కబెట్టుకోబోతున్నారు. ప్రభుత్వం దేశాన్ని పదలిపెట్టి పారిపోయినా తమ జన్మభూమిని తాము ప్రేమించిన యింద్రును, వాకిళ్ళను, కుటుంబాలను అంటిపెట్టుకొని యుండి హిట్లర్ దురాక్రమజడారులను యెదుర్కొంటూ వారుపెట్టే బాధలన్నీ పడ్డ పోలిష్ స్వతంత్ర ప్రజలు లేచి పోలెండు ఉజ్వల భవిష్యత్తును నిర్ణయించబోతున్నారు. ఈ కార్యక్రమంతో పనిచేస్తున్న పోలిష్ దేశభక్తుల సంఘాన్ని ఏ దేశానికెందిన దేశభక్తులైనా హర్షించకుండా ఎలా ఉండగలరు ?

పోలిష్ దేశభక్తుల ఆశయాలను 1941 లో పోలిష్ ప్రభుత్వానికి, సోవియట్ ప్రభుత్వానికి ఒడంబడిక జరిగినకాలంలోనే సోవియట్ ప్రభుత్వం అంగీకరించింది. బలమైనటువంటి స్వతంత్ర పోలెండు నిర్మాణానికి సోవియట్ ప్రభుత్వం యెప్పుడూ యెదురుమాస్తుందని స్టాలిన్ అప్పుడు సికోరస్కితో చెప్పాడు.

యూరప్ లోని రాజకీయాల పరిణామం, యుద్ధగతి గమనించే వారందరికీ పోలెండుస్వాతంత్ర్యం రెడ్ ఆర్మీ విజయాలమీదగూడా ఆధారపడియున్నదని తెలుస్తుంది. పోలెండునుంచి నాజీ వైన్యాలను తరిమివేయుటకు ముందుకు సాగినస్తోంది రెడ్ ఆర్మీ. రెడ్ ఆర్మీ పోలెండులో ప్రవేశించినట్లయితే పోలెండులో ప్రజలందరికీ తిరిగి జీవనం వస్తుంది. కాని లండన్ లో పోలిష్ ప్రభుత్వానికి ? కంఫరం వేస్తోంది. 1943 ఏప్రిల్ 25 వతేదీన పోలిష్ ప్రభుత్వ పాసిస్టు వైఖరివల్ల, దానితో సోవియట్ ప్రభుత్వం సంబంధాలను తెగించుకుంది. కాని పోలెండులో రెడ్ ఆర్మీ ప్రవేశించేసరికి లండన్ లో పోలిష్ ప్రభుత్వానికి చలనంకలిగింది. ఇప్పుడైనా సోవియట్ ప్రభుత్వంపట్ల, పోలిష్ దేశ భక్తులయెడల తన విద్రోహవైఖరిని పోలిష్ ప్రభుత్వం మార్చుకున్నదా ? హిట్లర్ ఓటమి తప్పదనే పరిస్థితులు కల్గి, పాసిస్టులతో అంతిమపోరాటానికి సంఘటిత మవుతున్న అన్ని శక్తులతోపాటు పోలిష్ ప్రభుత్వంగూడా కదిలి, ముందడుగు వేస్తున్నదా ? ఈ విషయాలనుగురించి మరుసటి ప్రకరణంలో పరిశీలిద్దాం.

## 8. పోలెండులో తిరిగి రెడ్ ఆర్మీ !!

1943 వేసవికాలంలో జర్మన్లు దిగ్భ్రమచెందే పరిస్థితులు ఏర్పడినాయి. సోవియట్-జర్మన్ యుద్ధరంగంలో అంతవరకూ ప్రతినంవత్సరం వేసవికాలంలో జర్మన్ వైన్యాలు ముందుకు పురోగమిస్తూ ఉండేవి. ఉండేవి. ఆ ఉద్దేశ్యంతోనే 1943 జూలై 5 వ తేదీన నాజీవైన్యాలు కుర్కురంగంలో ముందుకు సాగిపోవుటకై కేంద్రీకరించబడినాయి. కాని పరిస్థితులన్నీ తల్లక్రిందులయినాయి. ఈ వేసవికాలంలో రెడ్ ఆర్మీ ముందుకు సాగవచ్చింది. హిట్లర్ దాడిని భగ్నంచేసి పోలిష్ సరిహద్దుల వైపుకు రెడ్ ఆర్మీ సాగిపోయింది.

పోలిష్ సరిహద్దులకు చేరుతున్న రెడ్ ఆర్మీని చూసి లండన్ లో ఉన్న పోలిష్ ప్రభుత్వంలో సంచలనం బయలుదేరింది మళ్ళీ. 1943 డిసెంబరు 30 వ తేదీన పోలిష్ అధ్యక్షుని తరపున పోలిష్ యుద్ధానంతర పునర్నిర్మాణ శాఖామంత్రి మాట్లాడుతూ “ పోలెండులోని తూర్పు ప్రాంతాలు మామూలు అవి మాకు చెందినవే..... ఈ విషయంలో పోలిష్ ప్రభుత్వం గట్టి నిర్ణయం గ్రహించుకుంది ” అన్నారు. తూర్పు ప్రాంతాలంటే సోవియట్ ఖైలోరష్యా, సోవియట్ పశ్చిమ యుక్రెయిన్ అని మనకు తెలిసిన విషయమే.

రెడ్ ఆర్మీ పోలెండు సరిహద్దుకు 10 మైళ్ళ దూరంలో ఉన్నప్పుడే లండన్ లోని పోలిష్ ప్రభుత్వ పత్రిక : “ పోలిష్ సరిహద్దులకు రెడ్ ఆర్మీ 10 మైళ్ళ దూరంలోకి వచ్చింది..... లండన్ లోగావి, న్యూయార్కు లోని ప్రతి సామాన్య పౌరునికి, రెడ్ ఆర్మీ దురాక్రమణదారుగా పురోగమిస్తున్నదీ లేక విముక్తివైన్యంగా పురోగమిస్తున్నదీ ఆర్థమగుటలేదు ” అని వ్రాసింది. అంతటితో ఆగకుండా, పోలెండులోని పశ్చిమ యుక్రెయిన్, ఖైలోరష్యా, పోలిష్ ప్రభుత్వానికి ఆపుజెప్పుతామని సోవియట్ ప్రభుత్వం వెంటనే హామీ ఇవ్వాలనిగూడా పోలిష్ ప్రభుత్వ పత్రిక డిమాండు చేసింది. సరిహద్దుకు 10 మైళ్ళ దూరంలో ఉన్నప్పుడేనా ఈ కోర్కెలు? ఈ కోర్కెలు హిట్లర్ మూకలకు తప్ప మరెవరికి సంతోషం కల్గిస్తాయి ?

రెడ్ ఆర్మీ ముందుకు పురోగమిస్తున్న కొలదీ పోలిష్ ప్రభుత్వంలో కొద్దిగా మార్పువచ్చినట్లుగా కనబడింది. 1944 జనవరి 5 వ తేదీన

పోలిషు ప్రభుత్వం పోలియట్ ప్రభుత్వాన్ని ఉద్దేశిస్తూ ఒక ప్రకటన చేసింది. రెడ్ ఆర్మీ పురోగమనంతో జర్మన్ల ఓటమి దగ్గరపడుతోందని, జర్మన్ దురాక్రమణ ప్రారంభమైనప్పటినుంచి 4 సంవత్సరాలపాటు పోలిషు జాతికి చెందిన ప్రజలందరూ హిట్లర్ ను ఎదుర్కొని పోరాడారని, ఆ ఉద్దేశ్యంతోనే పోలిషు ప్రభుత్వం పోలెండులో ఒక రహస్య ఉద్యమాన్ని ఆర్గనైజ్ చేసిందని, అందువల్ల రెడ్ ఆర్మీ పురోగమనంవల్ల పోలెండులో హిట్లర్ నుంచి విముక్తి గావించబడే ప్రాంతాలు, పోలిషు ప్రభుత్వానికి అప్పజెప్పాలని, విముక్తిగావించబడిన ప్రాంతాలలోని ప్రజలకు, అస్తులకు తగిన రక్షణ రెడ్ ఆర్మీ ఇవ్వాలని పూర్వం పోలెండుకు సంబంధించినంతవరకూ అమలులో ఉన్న అంతర్జాతీయ ఒడంబడికలను పోలియట్ ప్రభుత్వం గుర్తించాలని, ఈ లోపల పోలెండులో పనిచేస్తున్న రహస్య ఉద్యమ నాయకులకు రెడ్ ఆర్మీతో తగాదాలు లేకుండా చేసుకుంటూ జర్మన్లను ఎదుర్కొనమని కబుర్లు పంపబడినవనీ, పోలియట్ ప్రభుత్వంతో స్నేహ సంప్రతింపులను ప్రారంభించుటకు తయారుగా ఉన్నామని, పోలియట్ తో తిరిగి సంబంధాలు ఏర్పడిన తరువాతనే పోలెండులో రహస్యంగా పని చేస్తున్న శక్తులు రెడ్ ఆర్మీకి సహకారం చేస్తాయని పోలిషు ప్రభుత్వం ఒక ధీర్ఘమైన ప్రకటన గావించింది.

పోలియట్ తో తిరిగి సంబంధాలు ఏర్పడేవరకూ రెడ్ ఆర్మీతో సహకారం చేయకూడదని పోలిషు ప్రభుత్వం ఈనాడుకూడా ప్రకటిస్తున్నదంటే దాని విద్యోహకస్వభావం స్పష్టపడుటలేదా? పోలియట్ తో సంబంధాలు ఏర్పడినపుడు సరే. కాని ఈనాడో! ఘోర సంగ్రామసమయంలో తన సర్వస్వాన్ని ఒడ్డి యుక్రేయిన్ రాష్ట్రంనుంచి వెనక్కు వెళ్ళకూడదని రష్యాలో తనకు మిగిలిన చివరి కీలక కేంద్రాలను పట్టుకుని పోరాడుతున్న హిట్లర్ తో రెడ్ ఆర్మీ చావు బ్రతుకుల పోరాటం చేస్తున్న నేడో! రెడ్ ఆర్మీతో సహకారంలేదనియో పోలిషు ప్రభుత్వం యిచ్చే సూచనలు?

“నిన్ను, ఈ రోజు, ఎప్పుడూగూడా పోలిష్ ప్రభుత్వానికి పోలియట్ యూనియన్, రెడ్ ఆర్మీ బద్ధశత్రువులే” అని ‘ప్రావదా’ పత్రిక, ముస్కోనుంచి పోలిషు ప్రకటనమీద వ్యాఖ్యానం చేసింది.

జర్మన్లు ఆక్రమించిన తమ మాతృభూమిని గురించి పోలిషు ప్రభుత్వానికి దిగులే లేదు. రెడ్ ఆర్మీతో కలిసి హిట్లర్ తో పోరాడుతున్న టైలో రష్యన్లను, పశ్చిమయుక్రేనియన్లను తిరిగితమపెత్తనంక్రిందికి తెచ్చుకొనటం

ఎలా? ఇదే పోలిషుపాసిస్టు ప్రభుత్వంయొక్క ఆంధోళన! హిట్లర్ మీద విజయం పొందాలనే ఆవేదన పోలిషు ప్రభుత్వంలో కనబడదు. పైగా హిట్లర్ మీద విజయం అంటే వీరికి భయం గూడా. ఎందుకంటే వారి మనస్సంతా సోవియట్ యూనియన్ ఎలా ఓడిపోతుందా అని ఎప్పుడూ ఆలోచిస్తూ ఉంటుంది. సోవియట్ యూనియన్ అవజయం పొందితే పోలిషు ప్రభుత్వ శక్తి బయట పడగలదని వారి ఆభిప్రాయం. కాని సోవియట్ యూనియన్ అవజయం పొందేదీ లేదు. వారి శక్తి పైకి వచ్చేదీలేదు. చరిత్ర నిరూపిస్తున్న ఈ యదార్థాన్ని పోలిషు ప్రభుత్వం గుర్తించలేదు.

పోలిషు ప్రభుత్వ ఆలోచన అంతా ఒక సూత్రంతో ఆరంభ మవుతుంది. సోవియట్ యూనియన్ అన్నిటికంటే పెద్ద శత్రువు - ఇదీ పోలిషు ప్రభుత్వ ప్రాథమిక సూత్రం

లండన్ లో నడువబడుతున్న పోలిషు పత్రికలన్నీ ఈ సూత్రం మీద ఆధారపడి వ్రాస్తూవుంటాయి. ఉదాహరణకు : “జర్మన్లు, బోల్షివిక్కులూ ఇద్దరూ మాకు సమాన శత్రువులే” “హిట్లరు, స్టాలిన్ ఇద్దరూ ఒకేరకపు దయ్యాలు” “పోలెండు తూర్పుదిక్కునవున్న సోవియట్ సమాజము ఒక జంతు సమాజంగనుక, దాన్ని నాశనం గావించుట ప్రపంచ మేలుకు అవసరం” “మేము స్థిరంగా ఉండాలంటే రష్యా ఓడిపోవాలి, కనీసం బలహీనపడాలి” “బై లో రష్యన్లు పోలిషు ప్రజలకు బద్ధ శత్రువులు”..... ఈదోరణిలో లండన్ లోని పోలిషు పత్రికలు పోలిషు ప్రభుత్వ సూచనల ప్రకారం వ్రాస్తూ, రెండోవైపునుంచి సోవియట్ తో మేము స్నేహ సంబంధాలకు తయారుగా ఉన్నామని పోలిషు ప్రభుత్వం ప్రకటిస్తే మాత్రం నమ్మేదెవరు :

పోలిషు ప్రభుత్వంయొక్క భావాలు ఈవిధంగా ఉన్నాయి. ఇక వారి చర్యలో? సోవియట్ యూనియన్ తో పోరాడే ఆదర్శంతో, హిట్లరు వ్యతిరేక పోరాటాన్నిగూడా ఆపివేసి, పోలెండులో హిట్లరుకు వ్యతిరేకంగా పోరాడుతున్న దేశభక్తిపూరిత వైన్యాలను జర్మన్లతోకలసి అణచడం ప్రారంభించారు. ఈ విషయాన్ని రుజువుచేసే ఉదాహరణలు ఇదివరకే కొన్నిటిని చూశాం. మరొక ఉదాహరణకూడా చూడండి:

లండన్ లోని పోలిషు ప్రభుత్వంచే నియమించబడిన పోలెండులోని నావోగోలా రాష్ట్రంలోని ప్రతినిధి పోలిషు ప్రజలకు “మిలిటరీ, రాజకీయ పరిస్థితులు రెండూ పరిపక్వానికి వచ్చేవరకూ శాంతంగా ఉండండి!”

అని ఆజ్ఞయిచ్చాడు. పోలిసు ప్రభుత్వానికి 1941, 1942, 1943 సంవత్సరాల్లో మిలిటరీ రాజకీయ పరిస్థితులు యింకా పరిసక్వదశకు రాలేదు :

పోసీ కనీసం శాంతంగా ఉండి, జర్మన్లతో పోరాడకపోయినా, తటస్థంగా అయినావున్నారా అనుకుంటే, లేదు : హిట్లరుతో కలిసి దేశభక్తులను హతం గావించటం ప్రారంభించింది పోలిసు ప్రభుత్వం. జర్మన్లు పోలెండును ఆక్రమించుకొని వున్నంతకాలం “అందరూ శాంతంగా ఉండండి” అని ఆజ్ఞ. ఇప్పుడు రెడ్ ఆర్మీ పోలిసు సరిహద్దులను సమీపించే సమయంలో “సోవియట్ ప్రజల ప్రతీకారం తీర్చుకోండి” అనియా నినాదం : 1943 అక్టోబరులో పోలిసు ప్రభుత్వం పోలిసు ప్రజలకు ఇచ్చిన ఆజ్ఞ ఇదియేయని జ్ఞాపకముంచుకోవాలి.

రెడ్ ఆర్మీ పోలెండుహద్దులను సమీపిస్తున్నకొలదీ పోలిసుప్రభుత్వం యొక్క పాసిస్తుస్వభావం మరింత ఎక్కువగా బహిర్గతమైంది. రష్యన్లను తమ బద్ధ శత్రువులుగా పరిగణించమని, వారితోచేరి పోరాడే గెరిల్లా దేశభక్తులను హతంగావించమని పోలిసు ప్రభుత్వం పోలెండులోని రహస్య ఉద్యమ నాయకులకు ఆజ్ఞలు పంపుతోంది. రెడ్ ఆర్మీతో సానుభూతి చూపించిన 50మంది పోలిసు ఆఫీసర్లను పోలిసుప్రభుత్వం అరెస్టుగావించి జైలులో పెట్టింది :

ఇటువంటి పాసిస్తు పోలిసు ప్రభుత్వం తిరిగి సోవియట్ తో సంప్రదించుటకు తయారుగా ఉన్నదని 1944 జనవరి 5 వ తేదీన ప్రకటన గావించిందని తెలుసుకున్నాం. దానికి సోవియట్ ప్రభుత్వం ఇచ్చిన సమాధాన సారాంశం ఇది :—

“పోలిసు ప్రభుత్వం చేసిన ప్రకటనలో కొన్ని సత్యదూరములైన విషయాలు పేర్కొన బడినాయి. వశ్చిమ యుక్రెయిన్, వశ్చిమ బైలోరష్యన్ ప్రాంతములలో నిసిస్తున్న ప్రజలే 1939 లో సోవియట్ యూనియన్ లో చేరుటకు వోట్ చేశారు. ఈ ప్రాంతాలలో నివసించే ప్రజలలో అధికసంఖ్యాకులు (నూటికి 95 గురు) పోలిసు జాతికి చెందినవారు కారు. వారు బైలోరష్యన్లు. 1921 రీగా ఒడంబడిక ప్రకారం జరిగిన అన్యాయం ఇప్పుడు అరికట్టబడింది. ఈ విధంగా ఈ ప్రజలు సోవియట్ రిపబ్లిక్కులుగా ఏర్పడుటవల్ల పోలెండుకు జరిగిన అన్యాయమేమీ లేకపోగా, పోలిసు ప్రజలకు తమ సోదరులైన బైలోరష్యన్లకు శాశ్వతమైన స్నేహసంబంధాలు ఏర్పడుటకు అవకాశం కల్గింది పోలిసు ప్రభుత్వంతో స్నేహ

సంబంధాలను పెంపొందించుటకు సోవియట్ ప్రభుత్వం ఎప్పుడూ తయారుగానే ఉన్నది. కాని ఆ సంబంధం న్యాయసమ్మతమైన షరతులమీద, పోదర భావంమీద, పరస్పర గౌరవ-మీద ఆచారపడియుండుట అవసరం. జర్మన్లకు వ్యతిరేకంగా ఇద్దరూ కలిసి పోరాడే సూత్రంమీద ఆచారపడియుండాలి. సోవియట్ ప్రభుత్వానికి జెకోస్లోవేకియా ప్రభుత్వానికి ఈమధ్య జరిగిన ఒడంబడికలో పోలిషు ప్రభుత్వంగూడా కలవాలి. రెడ్ ఆర్మీ జర్మన్ల ఓటమిని రోజురోజుకూ దగ్గరకు తీసుకొని వస్తోంది. జర్మన్ ఫాసిస్టులకు వ్యతిరేకంగా పోలిషు ప్రజల స్వాతంత్ర్యం కొరకు పోరాడుతోంది. ఈ పరిస్థితులలో స్వతంత్రపోలెండు నిర్మాణసమస్య రోజురోజుకూ ముందుకు వస్తోంది. పశ్చిమ యుక్రెయిన్, పశ్చిమ బెలోరష్యాను కలుపుకుని స్వతంత్ర పోలెండును నిర్మించుట జరగని పని. పోలెండునుంచి జర్మన్లు లాక్కున్న ప్రాంతాన్ని తిరిగి పోలెండులో కలపాలనుట న్యాయమైన విషయం. ఆ విధంగా నూతన పోలెండు నిర్మాణం సాధ్యపడుతుంది. అయితే పోలెండు తూర్పు సరిహద్దులను గురించి చునం చర్చించవచ్చును. 1939 సరిహద్దులే శాశ్వతమై ఉండాలని మేము చెప్పటలేదు. అవసరమైతే వాటిలో మార్పులు చేయుటకు మేము సిద్ధమే. పోలిషు ప్రజలు ఎక్కువగా ఉండే ప్రాంతాలను తిరిగి పోలెండుకు ఇచ్చుటకు మాకు అభ్యంతరంలేదు. ఆ పరిస్థితులలో 1919 లో నిర్ణయించబడిన కర్జన్ లైనును పునరాగా అనుసరించవలసి యుంటుంది. ఈ విషయాన్ని పరిష్కరించ బడేంత వరకూ జర్మన్లకు వ్యతిరేకంగా పోరాటం సాగించుటకై పోలిషుప్రజలకు సోవియట్ ప్రజలకు మధ్యగల సంబంధమే, సోవియట్-పోలిషు ప్రభుత్వ సంబంధాలను నిర్ణయించగలదు. మిత్రమండలి దేశాలన్నిటియొక్క శ్రేయస్సునుబట్టి జర్మన్లకు వ్యతిరేకంగా రెండుదేశాల ప్రజలూకలిసి పోరాడుట అవసరం."

ఇదీ సోవియట్ వైఖరి స్వతంత్రపోలెండు నిర్మాణానికి సోవియట్ ప్రభుత్వంగూడా ఎప్పుడూ ఎదురుచూస్తుందని, వెంటనే ఫాసిస్టువ్యతిరేక పోరాటంలో పోలిషు ప్రభుత్వంగూడా సహకారం చేయాలని స్పష్టపరుస్తూ, సరిహద్దుల విషయంలో రెండుదేశాలకు తృప్తికరంగా ఉండే న్యాయ సమ్మతమైన సూచనలు ఇచ్చింది. సోవియట్ ఆశయాలు ఇంత స్పష్టంగా విశదపరిచిన తరువాతగూడా పోలిషు ప్రభుత్వంయొక్క వైఖరిలో మార్పు రాలేదు. పైన చెప్పబడిన సోవియట్ ప్రకటనకు జవాబుగా పోలిషు



ప్రభుత్వం 1944 జనవరి 14 వ తేదీన మరొక ప్రకటనగావించింది. రెండు దేశాలకు శత్రువైన హిట్లర్ మూకలతో పోరాడుతున్న సమయంలో, ఇక మీదట చర్యలు అనవసరమని, సోవియట్ ప్రభుత్వం ఒక్కటే పోలెండు భూములను గురించి తీసుకునే నిర్ణయాలను గుర్తించట అసంభవమని, సోవియట్ ప్రభుత్వంతో ఒడంబడిక చేసుకొనుటయే తన ఆశయమని, ఆ ఉద్దేశ్యంతో బ్రిటిషు, అమెరికన్ ప్రభుత్వాలను మధ్యవర్తులుగా ఉండమని పోలిష్ ప్రభుత్వం కోరుట్టుతున్నదని పోలిష్ ప్రభుత్వం యొక్క జవాబు. పోలిష్ జాతికి చెందని యుక్రెయిన్, బెలోరష్యాలను గురించియే తగాదా అంతా. అయినప్పటికీ వాటిని వదులుకొనుటకు ఇష్టంలేక, ఈ సారి ఆ ఊసుగూడా ఎత్తకుండా, ఆ విషయాన్ని గురించి సోవియట్ ప్రభుత్వం ఇచ్చిన సూచనలను గురించి తన అభిప్రాయంగూడా చెప్పకుండా పోలిష్ ప్రభుత్వం ప్రకటనచేస్తోంది. సోవియట్ ప్రభుత్వం యెడలగాని, హిట్లర్ తో పోరాడే విషయంలోగాని పోలిష్ ప్రభుత్వంలో మార్పు ఏమీలేదు. తన సూచనల క్రింద పోలెండులో పనిచేస్తున్నవారందరికీ యధాప్రకారంగా సోవియట్ వ్యతిరేక సూచనలు ఇస్తూనే వచ్చింది.

1944 జనవరి 17 వ తేదీన సోవియట్ ప్రభుత్వం పోలిషు ప్రభుత్వ ప్రకటనకు జవాబు ఇచ్చింది. కర్జన్ లైన్ ఆధారంగా సోవియట్ - పోలిషు సరిహద్దుల తగాదాను పరిష్కరించవచ్చునని సోవియట్ ఇచ్చిన సూచన మీద తన అభిప్రాయంగూడా చెప్పకుండా సూచనను పోలిషు ప్రభుత్వం విరాకరించింది. ఇక పోలిషు ప్రభుత్వంతో సంబంధాలు పునరుద్ధరించి ఒడంబడిక చేసుకునే విషయంలో-ఇలా ప్రవర్తిస్తున్న ప్రభుత్వంతో సంబంధాలు తెగిపోయి చాలాకాలం అయింది. సంబంధాలు లేనటువంటి ప్రభుత్వంతో ఒడంబడిక చేసుకొనుట అసంభవం. ప్రక్కనే ఉన్న సోవియట్ యూనియన్ తో స్నేహసంబంధాలు కల్పించుకొనుటకు పోలిషు ప్రభుత్వానికి ఇప్పటికిగూడా ఇష్టంలేదని ఆ ప్రభుత్వ వైఖివల్ల స్పష్టంగా బోధపడుతోందని సోవియట్ ప్రభుత్వం జవాబిచ్చింది.

“సోవియట్ యూనియన్ ప్రక్కనే ఉన్న పోలెండులో ఎటువంటి ప్రభుత్వం ఏర్పడాలి? అనే విషయం సోవియట్ ప్రజలకు గూడా ముఖ్య సమస్యయే.” అని జనవరి 19 వ తేదీన ప్రముఖ సోవియట్ పత్రిక “యుద్ధం, కార్మికవర్గం” వ్రాసింది.

రెడ్ ఆర్మీ పోలిషు సరిహద్దులవైపుకు పురోగమిస్తున్నకొలదీ, పోలెండుసమస్య మరిముందుకు వచ్చింది. పోలిషుప్రభుత్వవై ఖరిలో మార్పు లేకపోవుటచూసి అందరికీ బాధ కలిగింది. సోవియట్ విజయాలంటే భయ పడేవారియొక్క అందచూసుకుని పోలిషు ప్రభుత్వం తన ప్రాంతవై ఖరినే అవలంబిస్తువచ్చింది. బ్రిటిషు పార్లమెంటులో ఈ విషయంమీద అందో శన బయలుదేరింది. పాసిష్టుగా ప్రసరిస్తున్న పోలిషు ప్రభుత్వమునకు బ్రిటిషుప్రభుత్వం యెందుకు మద్దత యిస్తోంది? అనే ప్రశ్న ప్రతివారిని యెదుర్కొంది. దీనికంతటికీ వ్యతిరేకంగా అసమ్మతి తీర్మానాలు, అందో శన యెక్కువైంది. బ్రిటిషుప్రభుత్వం లొంగకతప్పలేదు. 1944 ఫిబ్రవరిలో చర్చిల్ యుద్ధాన్ని. యూరపియన్ రాజకీయాలను సమీక్షగావిస్తూ పోలిషు- సోవియట్ సమస్యనుగురించి మాట్లాడక తప్పలేదు. సోవియట్ పట్ల పోలిషు ప్రభుత్వం అవలంబిస్తున్న వైఖరిని బ్రిటిషు ప్రభుత్వం బల పరచజాలదని చర్చిల్ బహిరంగంగా ప్రకటించాడు. పోలిషు ప్రభుత్వం యొక్క వైఖరిని బ్రిటిషుప్రభుత్వం ఖండించాల్సివచ్చింది. ప్రపంచ ప్రజల అభిప్రాయాన్ని లెక్కించకుండా ఉండే దినాలు గతించినాయి. ప్రజానందోళన గుర్తించబడింది. చర్చిల్ పోలెండు సరిహద్దులనుగురించి గూడా మాట్లాడాడు. లిథునియానుంచి పోలిషుప్రభుత్వం వకవరకునున్న 'విల్సా'ను బ్రిటిషు ప్రభుత్వం గుర్తించదనియు, సోవియట్ కు - పోలెండుకు సరిహద్దు కర్జన్ లైన్ (1919)ను ఆధారంగా చేసుకొని ఉండాలని బ్రిటిషు ప్రభుత్వ అభిప్రాయమని చర్చిల్ అంగీకరించవలసివచ్చింది.

అంతేకాదు. పోలిష్ - సోవియట్ సరిహద్దులను గురించి తాను స్వయంగా మాట్లాడినట్లు, స్టాలిన్ సూచించిన సరిహద్దులు (బై లోరెస్యా, పశ్చిమ యుక్రెయిన్ సోవియట్ యూనియన్ లో తిరిగి కలువబడి, పోలెండు సరిహద్దులు పశ్చిమానికి వ్యాపింపజేయుట) న్యాయ సమ్మతమైనవని, ఆ విధంగాచేసే పక్షంలో సోవియట్ - పోలిష్ తగాదాలు పరిష్కరింప బడుటయేగాక సోవియట్ మీదకు పూర్వంవలె (1920) పశ్చిమానున్నుంచి దాడిప్రయత్నాలు జరుపుటకు అవకాశాలు ఉండవని, సోవియట్ కు అటు వంటి హామీ కల్గించుట న్యాయమని, స్వేచ్ఛాస్వాతంత్ర్యములు పూర్తిగాగల నిజమైన ప్రజాస్వామిక పోలెండును నిర్మించుటకు స్టాలిన్ ఎప్పుడూ సంసిద్ధుడేనని తనకు పూర్తిగా నచ్చచెప్పాడని చర్చిల్ పార్లమెంటులో చెప్పాడు.

సోవియట్ యూనియన్ యెడల పోలిష్ ప్రభుత్వం అవలంబిస్తున్న వైఖరిని చర్చలో తీవ్రంగా ఖండించినా, పోలిష్ ప్రభుత్వం తన పూర్వ వైఖరిని మార్చుకోలేదు. దాన్ని బలపరిచే సోవియట్ వ్యతిరేకులు బ్రిటన్ లోనూ, అమెరికాలోనూ ఇంకా ఉన్నారు. వారి ఆందోళన చూచుకుని పోలిష్ ప్రభుత్వం, పోలిష్ పత్రికలు పూర్వదోరణిలోనే ప్రకటనలు చేస్తూ వచ్చినాయి. కర్జన్ లైనుకు తాము అంగీకరించమని ప్రకటించినాయి. సోవియట్ కు సానుభూతి చూపించే పాసిష్టు వ్యతిరేకులగు పోలిష్ వైనికులను శిక్షిస్తూనే వచ్చింది. ఈ విధంగా జెనరల్ ఆండర్స్ పైన్యంలో ఉండే అనేకవేలమంది పోలిష్ వైనికులను, సోవియట్ - జర్మన్ యుద్ధరంగంలో జర్మనులకు వ్యతిరేకంగా పోరాడుతామని సూచించినందులకు శైశ్వకు పంపింది. 700 మంది వైనికులకు 10-15 సంవత్సరాల వరకు శిక్ష విధించబడింది. లండన్ లో ఉన్న పోలిష్ యూదులను నానాకారాలా పెట్టింది. లండన్ లో ఉండే పోలిష్ పౌరులు సివిలియన్లుగా పరిగణించబడరని, ప్రపంచంలో ఎక్కడ ఉన్నా పోలిష్ ప్రజలందరూ పోలిష్ ప్రభుత్వ అధికారంక్రింద ఉండవలసిన మిలటరీ వైనికులుగా పరిగణించబడుదురని, అందువల్ల లండన్ లోని పోల్స్ ఎవరైనా సోవియట్ కు సానుభూతిచూపిస్తే పైన్యంలోనుంచి తొలగించబడుటయేగాక శిక్షించబడుదురని లండన్ లోని పోలిష్ ప్రభుత్వం వాదిస్తూ, ఆ విధంగా అనేకమందిని ఆరెస్టుచేసి శైశ్వకు పంపింది. ఈ వైఖరిని సహించలేక పోలిష్ ప్రభుత్వం యెడల గొప్ప అసంతృప్తి పెరిగి పార్లమెంటులోనూ, బయటగూడా ప్రశ్నలు వస్తుంటే ఈడెన్ (బ్రిటిష్ విదేశాంగమంత్రి) 1944 ఏప్రిల్ లో పోలిష్ ప్రభుత్వాన్ని మందలించవలసి వచ్చింది. బ్రిటిష్ వైఖరి తమకు సుముఖంగాలేదని బ్రిటిష్ ప్రభుత్వంతో సంబంధాలు తెంచుకుని, అమెరికాకు విజ్ఞప్తిచేసుకుని తమకు-సోవియట్ కు మధ్యగల తగాదాపరిష్కారానికి అమెరికన్ ప్రభుత్వం మధ్యవర్తిత్వం చేయాలనే సూచనలు పోలిష్ ప్రభుత్వ వర్గాలనుంచి బయట దేరినవని డెయిలీ వర్కర్ పత్రికా విలేఖరి వ్రాశాడు.

పోలిష్ ప్రభుత్వంమీద ఆన్టు వైపులనుంచి అసంతృప్తి ప్రబలబడి తోంది. బ్రిటిష్ ప్రభుత్వ వైఖరిగూడా విముఖంగానే పరిణమిస్తోంది. రెడ ఆర్మీ పోలెండులో ప్రవేశించినప్పటినుంచి, పోలెండులో హిట్లరుకు వ్యతిరేకంగా పోరాడుతున్న పోలిష్ దేశభక్తులు, పోలెండుకు బైటవున్న దేశభక్తులు, లండన్ లో పోలిష్ ప్రభుత్వ ప్రధానమంత్రియైన మికోలా

యాజ్ఞిక్ మహావృత్తా. పాసిస్టులను బలపరిచే అభివృద్ధి నిరోధకులను ప్రభుత్వంలోనుంచి తొలగించాలని వత్తిడి యెక్కువ చేయసాగారు. సోవియట్ తిరిగి సరియైన ఒడంబడికను చేసుకొనమనిగూడా ఆందోళన హెచ్చించింది. పోలిష్ ప్రభుత్వ వైన్యాధిపతియైన సోస్నోవస్కిని, 'దేశరక్షణ' మంత్రియైన క్యూకీల్ మొదలైన ద్రోహులను పోలిష్ ప్రభుత్వంలోనుంచి తొలగించమని ఆందోళన పెరిగింది. ప్రధానమంత్రి ఆయన మికోలాయాజిక్ ఆందోళనకు ఆగలేక, పైన ఉదహరించబడిన 'ప్రముఖులు' తొలగిపోవాలని సూచించినంతమాత్రాన 'వారందరూ ప్రధానమంత్రిమీద మండిపడ్డారు. మికోలాయాజిక్ రాజీనామా ఇచ్చుటకు తయారైనాడు. లండన్ లోని పోలిష్ ప్రభుత్వం యీవిధంగా తయారైంది. అభివృద్ధి నిరోధకులను, సోవియట్ వ్యతిరేకులను యెక్కువమందిని ప్రభుత్వ మంత్రివర్గంలోకి తీసుకొనివచ్చి ప్రభుత్వ స్వభావాన్ని మరింత పాసిస్టుగా తయారుగావించాలని సోస్నోవస్కి కుట్రలు ప్సారంభించాడు (44 ఏప్రిల్).

పోలిష్ ప్రభుత్వంలో వున్న దేశరక్షణకాళా సహాయమంత్రి ఆగు డాక్టర్ మాడెల్ స్కి యీ పాసిస్టు విద్రోహులములాకు వ్యతిరేకి. ఈ ముతాకుచెందిన రి మంది ఆపీనర్లను పదవులనుంచి తొలగించాలని డాక్టర్ మాడెల్ స్కి కోరాడనే కోపంతో సోస్నోవస్కి (వైన్యాధిపతి) మాడెల్ స్కిని అతని దేశరక్షణకాళా ఆపీనులోకి అడుగుపెట్టకుండా చేయమని ఆపీను కాపలావారికి ఆజ్ఞలు ఇచ్చాడు.

సోస్నోవస్కి అంతటితో ఆగలేదు. సోవియట్ కు వ్యతిరేకంగా తిరిగి కుట్రలు ప్సారంభించాడు. పోలెండులో ప్రవేశించిన రెడ్ ఆర్మీకి తన అనుచరులందరూ యెట్టి షరతులేకుండా జర్మన్లకు వ్యతిరేకపోరాటంలో సహకారం చేయమని తాను ఆజ్ఞలు పంపినా, సోవియట్ ప్రభుత్వం తన అనుచరులను అరెస్టు చేసిందని, వారిగతి ఏమైందోగూడా తెలియలేదని తిరిగి ప్రచారంచేశాడు, కాని ఈసారి నమ్మేదెవరు? హిట్లరుకు వ్యతిరేకంగా పోరాడేవారిని జైళ్ళకు పంపుతున్నది పోలిష్ ప్రభుత్వంగాని, సోవియట్ ప్రభుత్వంకాదని ప్రపంచానికంతకూ తెలుసు. అటువంటి ప్రసంగం చేత అబద్ధాలు నమ్మించాలని సోస్నోవస్కి యింకా ప్రయత్నించుట వల్ల ఏం ప్రయోజనముంది? ఒకవైపునుంచి ఈ అబద్ధ ప్రచారంగావిస్తూ సోస్నోవస్కి యధాప్రకారంగా తన సోవియట్ వ్యతిరేక ఆజ్ఞలను పోలెండులో ఉన్న తన అనుచరులకు పంపుతూనేవున్నాడు. 1944 ఏప్రిల్ లో

ఇటలీలో ఉన్న పోలిష్ వైన్యాలను తనిఖీచేయుటకు వెళతూ సోస్నోవస్కి పోలెండులోవున్న అనుచరులకు యేం సందేశం పంపాడో చూడండి. పోలెండులో విముక్తి అయిన ప్రాంతంలో తన అనుచరులయొక్క పిలిల్ ప్రభుత్వ అధికారాలను సోవియట్ ప్రభుత్వం గుర్తిస్తేనే రెడ్ ఆర్మీతో సహకారం చేయమన్నాడు.

రెడ్ ఆర్మీ పోలెండులో ప్రవేశించినప్పటినుంచి పోలిష్ ప్రభుత్వం యొక్క సోవియట్ వ్యతిరేక ధోరణి మరీ యొక్క నయిందని పై పుట నలు అన్నీ నిరూపిస్తాయి ప్రభుత్వం ఈ విధంగా ఉంటే, పోలిష్ ప్రజలు మరొక ధోరణిలో నడుస్తున్నారు. పోలెండు లోని దేశభక్తులు, సోవియట్ యూనియన్ లో ఏర్పడిన దేశభక్తుల సంఘం, ఇంగ్లండు అమెరికాలో ఉన్న పోలిష్ దేశభక్తులు రెడ్ ఆర్మీతో చేరి హిట్లర్ ఓటమికై సర్వమూ ఓడ్డి పోరాడుటకు ముందుకువస్తున్నారు. సోవియట్ - జర్మన్ యుద్ధరంగంలో పోరాడుతున్న పోలిష్ వైన్యాల అధిపతి అయిన జెనరల్ బెర్లింగ్ : "స్వతంత్ర పోలెండుకు దగ్గర మార్గం రష్యాలోనుంచి, కాని ఇటలీనుంచి కాదు" అని హెచ్చరిస్తున్నాడు. సోవియట్ యూనియన్ లో కొత్త పోలిష్ వైన్యాల నిర్మించబడి యుద్ధరంగానికి పంపబడుతున్నాయి. 1863 లో పోలెండు విరంకుతాదీపతులకు వ్యతిరేకంగా పోరాడిన పీర పోలిష్ వైన్యాధిపతి అయిన రోవోల్డ్ బ్రాగూట్ పేరిట ఒక కొత్తవైన్యం తయారై పోలెండు స్వాతంత్ర్యం కొరకై 44 మార్చిలో హిట్లర్ కు వ్యతిరేకంగా యుద్ధరంగంలోకి దుమికింది. అమెరికాలో ఉన్న పోలిష్ రోమన్ కాథలిక్ మతబోధకుడైన ఓర్లమిస్కి మాస్కోకువచ్చి స్టాలిన్ మాలబోవులతో చర్చించి స్వతంత్రపోలెండుకై అమెరికాలో ప్రచారం గావించుటకై తిరిగి వెళ్ళాడు. స్వాతంత్ర్యాన్ని కోరే పోలిష్ దేశభక్తులంతా, పాసిష్టు వ్యతిరేక పోరాటంలో అగ్రగామిగా పోరాడుతున్న రెడ్ ఆర్మీ పక్షం చేరి పోరాడుతున్నారు. పోలెండులో తిరిగిరెడ్ ఆర్మీ ప్రవేశించుటవల్ల దేశభక్తుల ఐక్యసంఘటన అసమానంగా బలపడింది, దేశభక్తిని ప్రధానంగా పాటించని పోలిష్ ప్రభుత్వం ప్రజలకు మరింత దూరమైంది.

## 9. కనుచూపుమేరలో పోలెండు స్వాతంత్ర్యం

పోలిష్ ప్రభుత్వం, బ్రిటన్ ఆమెరికాలలో దానికి ప్రోత్సాహం ఇచ్చే సోవియట్ వ్యతిరేకులు, హిట్లర్ ఓటమికి భయపడే ఫాసిస్టుముఠాలు అందరూ కలసి సోవియట్ కు వ్యతిరేకంగా ఎన్నికుట్రలుచేసి ఎంత అబద్ధ ప్రచారం చేసినా, హిట్లర్ దురాక్రమణదారులను నాశనం గావిస్తూ రెడ్ ఆర్మీ పురోగమించింది. తమ స్వాతంత్ర్యాన్ని నాశనం చేయబూనిన నాజీ దురాక్రమణ దారులను చీల్చి చెండాతున్న రెడ్ ఆర్మీని యూరపియన్ ప్రజలు విముక్తి వైస్యంగా పరిగణిస్తూ వచ్చారు. ఫాసిస్టు హంతకుల బారినుండి మానవ నాగరికతను కాపాడిన రెడ్ ఆర్మీ, సోవియట్ ప్రజలంటే ప్రపంచ ప్రజలందరికీ సానుభూతి ఎక్కువయి, జోహారు లర్పించుటకు ప్రారంభించారు. సోవియట్ వ్యతిరేకులు సాగించే కుట్రలన్నిటినీ ఎప్పటి కప్పుడు మెలకువతో కవిపెట్టుతూ సోవియట్ ప్రభుత్వం వాటిని భగ్నం చేయుటకు చేసిన కృషికి తోడుగా ప్రపంచ ప్రజలుగూడా అన్నిదేశాల్లో విలబడ్డారు. ఫాసిస్టుల కుట్రలు, పోలిష్ ప్రభుత్వంయొక్క కుట్ర భగ్న మయ్యాయి. పోలిష్ ప్రభుత్వాన్ని బలపరచిన సామ్రాజ్యవాద ప్రభుత్వాల అధిపత్య యత్నాలుగూడా విఫలమయినాయి. రెండవ రంగాన్ని ఆలస్యం గావించి, ప్రత్యేక సందీకై ఆందోళన చేసిన ఫాసిస్టు సానుభూతి వరుల ఆశలు నిరాశలయినాయి. 3 సంవత్సరాలు ఒంటరిగా నిలబడి నాజీలను ఎదుర్కొన్న సోవియట్ ప్రజలకు తోడుగా, రెండవరంగం (44 జూన్ 5, 6 తేదీలలో) ప్రారంభించబడింది. అన్నివైపులనుంచి హిట్లర్ ను ఎదుర్కునే ప్రజాశక్తులు విజృంభిస్తున్నాయి. హిట్లర్ ఓటమి కనుచూపు మేరలో పడింది. హిట్లర్ ఓటమితో యూరపియన్ దేశాల స్వాతంత్ర్య సమస్య ముందుకు వస్తోంది. యూరపియన్ దేశాలన్నితోపాటు పోలెండు స్వాతంత్ర్య సమస్యగూడా నేటి ఎజెండాలో ప్రధానస్థానాన్ని ఆక్రమిస్తోంది.

కావి పోలెండు ప్రజల స్వాతంత్ర్యాన్ని అడ్డుకునే పోలిష్ ప్రభుత్వం లండన్ లోవుంది. పోలెండు స్వాతంత్ర్యాన్ని హిట్లర్ కు ఒప్పజెప్పి దేశాన్ని

విడిచి పారిపోయిన ఈ ప్రభుత్వం యిప్పుడు హిట్లర్ ఓటమితో తిరిగి పోలెండులో ప్రవేశించి పరిపాలనాధికారం సాగించాలని చూస్తోంది. "పోలెండు మా దేశం. పోలెండు ప్రభుత్వం మేము" అంటూ లండన్ నుంచి పోలిష్ ప్రభుత్వవర్గాలు తమకోర్కెను ప్రకటిస్తున్నాయి. ఈ ప్రభుత్వానికి అండగా బ్రిటిషు, ఆమెరికన్ ప్రభుత్వాలు ఉన్నాయి. పోలిష్ ప్రభుత్వంయొక్క సోవియట్ వ్యతిరేక ధోరణిని చర్చిల్ ఖండించాడు గాని, పోలిష్ ప్రభుత్వాన్ని యింకా బ్రిటిషు, ఆమెరికన్ ప్రభుత్వాలు బలపరచుటకు ప్రయత్నిస్తున్నాయి. ఈ అభివృద్ధి నిరోధక శక్తులను వ్యతిరేకిస్తూ పోలిష్ దేశభక్తుల సంఘం పోలిష్ ప్రజలను ఐక్యం చేస్తూ నాజీ సైన్యాలతో పోరాడుతోంది. "లండన్ లోవున్న పోలిష్ ప్రభుత్వము పోలిష్ ప్రజల ప్రతినిధికాదు. పోలెండు ప్రజలు వారిని ఎప్పుడూ యెన్నుకొనలేదు" అని పోలిష్ ప్రజలు బాహుటంగా ప్రకటిస్తున్నారు. హిట్లర్ కు వ్యతిరేకంగాసాగించే ఐక్య స్వాతంత్ర్య పోరాటంద్వారా నూతన స్వతంత్ర పోలిష్ ప్రజలు నూతన చైతన్యంతో ముందుకువచ్చి నూతన ప్రజా పోలెండును నిర్మించుటకు సమాయత్త మవుతున్నారు. కాని లండనులో కూర్చున్న పాత పోలిష్ ప్రభుత్వానికి పోలెండులోగాని, యూరపులోగాని, ప్రపంచంలోగాని వస్తూన్న నూతన మార్పులు గోచరించుట లేదు. నూతన పోలెండులో తమ పాత (నిరంకుశ) ప్రభుత్వాన్ని రుద్దాలని వారు ఆశిస్తున్నారు. నూతన పరిస్థితులలో పాత ఎత్తులు పనిచేయనని చరిత్ర నిరూపిస్తున్న పాతం పోలిష్ ప్రభుత్వం తన జీవితంలో నేర్చుకోలేదు.

ఒక్క పోలిష్ ప్రభుత్వమేకాదు. హిట్లర్ యూనైట్ ఖండంలో ఒక దేశం తరువాత మరొకదేశాన్ని ఆక్రమించినపుడు, ఆ యా దేశాల ప్రభుత్వవర్గాలు స్వదేశాలను ప్రజలను వదలి లండన్ చేరుకున్నారు. లండన్ లో బ్రిటిష్ ప్రభుత్వ ఆశ్రయంక్రింద ఉంటువచ్చారు. లండనులోవుండి, అప్పటినుంచి పోలిష్ ప్రభుత్వం ఏంచేస్తూవచ్చిందీ వివరంగా తెలుసుకున్నాం. సోవియట్ వ్యతిరేక ప్రచారం ప్రవాస కార్యక్రమంగా పెట్టుకొని, తమ దేశంలోని స్వతంత్ర పోరాటశక్తులనుగూడా అణచివేయుటకు, జర్మన్లతోగూడా చేతులుకలిపింది పోలిష్ ప్రభుత్వం. పోలెండులో ప్రజాపురస్కారం బలపడటం పోలిష్ ప్రభుత్వానికి కంటకమైంది. అదే విధంగా యుగోస్లావ్, గ్రీక్ ప్రభుత్వాలుగూడా పాసిష్టులకు సహాయపడే

కట్టియ సాగిస్తువచ్చినాయి. యుగోస్లావ్ రాజైన పీటర్ కు, గ్రీక్ రాజైన జార్జికి ఇంకా తమ దేశాలమీద పూర్వంవలె నిరంకుశ పరిపాలన సాగించాలని ఆశ. కాని వారి ఆశలన్నీ నిరాశలైనాయి. వందల సంవత్సరాల నుంచి ఈ పాత నిరంకుశ ప్రభుత్వాలకింద బాధలుపడ్డ యుగోస్లావ్, గ్రీక్ ప్రజలు నేడు తమ జన్మభూమి స్వాతంత్ర్యంకొరకు హిట్లర్ కు వ్యతిరేకంగా అభేద్యమైన జాతీయ ఐక్యతను నిర్మించుకున్నారు. అజేయ మని అనుకన్న హిట్లర్ వైన్యాలను నాశనంగావిస్తూ రెడ్ ఆర్మీ విజయాలు వీరి జాతీయ ఐక్యతా పోరాటాలను ఉత్తేజపరిచినాయి. యుగోస్లావియాలో, గ్రీసులో, పోలెండులో నేడు దేశభక్తుల ఐక్యకమిటీలు, గెరిల్లా సైనిక కేంద్రాలు దేశవ్యాపితంగా నిర్మించబడి పనిచేస్తున్నాయి.

పోలెండు, యుగోస్లావియా, గ్రీసుదేశాల్లో మాత్రమేకాదు. ఇటలీ, ఫ్రాన్సు, నార్వే, డెన్మార్క్....హిట్లరు క్రింద బాధపడ్డ ప్రజలందరూ తిరిగి లేస్తున్నారు. జాతీయైక్యత నిర్మించుకుంటూ పోరాటంలో పాల్గొంటున్నారు. ఇటలీతో పాతప్రభుత్వం పోయింది. విక్టర్ ఇమాన్యుయల్ రాజు, మార్షల్ బడ్గ్గియోలు ప్రజాఉద్యమంముందు, ప్రపంచప్రజల ఆందోళన ముందు అగలేక రంగంన్నివదిలి విరమించుకోవలసివచ్చింది. ఇటలీలోని దేశభక్తిపూరితమైన ప్రజాపక్షాలన్నీకలిసి, ప్రజాప్రభుత్వాన్ని ఏర్పాటుచేసి కొని నాజీలను హతంగావిస్తున్నారు. ఫ్రాన్సులో స్వతంత్ర ఫ్రెంచికమిటీ నాయకత్వంక్రింద 20లక్షల గెరిల్లా సైన్యం నిర్మించబడి హిట్లర్ ఫ్రాన్సును ఆక్రమించిననాటినుంచి నాజీలకువ్యతిరేకంగా పనిచేస్తువచ్చింది. ఫ్రాన్సులో ఈనాడు ప్రజలంతా ఒకేపక్షంలోకి వచ్చారు. స్వాతంత్ర్యవిపాసయే ఈజాతీయైక్యతకు మూలాధారం. స్వతంత్ర ఫ్రెంచియునిట్లు ప్రతి పట్టణంలోను ప్రతి పల్లెలోనూ ఏర్పడి నాజీలకు చక్కలో బల్లాలవలె తయారైనాయి. రెండవరంగం ప్రారంభించినప్పటినుంచి ఫ్రెంచివైన్యాలన్నీ ప్రతిప్రాంతంలో నాజీలను వేటాడుటకు ప్రారంభించినాయి. పారిస్ పట్టణంలో నాజీలకు, స్వతంత్ర ఫ్రెంచిప్రజా వైన్యాలకు వీధివీధిలో పోరాటాలు ప్రారంభమయినాయి. నార్వే, డెన్మార్క్ దేశాలలో గూడా ఇదే కథ. జాతీయైక్యతా ఆయుధంమీద ఆధారపడి ఏదేశంలోని ప్రజలు అదేశంలో నిలబడి స్వాతంత్ర్యం కొరకు పోరాడవలసిన సమయం వచ్చింది. పోరాడుతున్నారు. పోరాడినకొందీ, జాతీయైక్యత ప్రతిదేశంలో ఉచ్చస్థాయికి వెళ్ళింది. పోలెండులో కూడా ఇంతే. యూరపియన్ రాజకీయాల పరిణామంకో



ఏర్పడిన నేటిపరిస్థితి ఇది. నూతన ప్రజారాజకీయాలు, నూతన ప్రజా యూరప్ కు పునాదులు నిర్మించబడుతున్నాయి. ఇదీ నేటి యూరపియన్ పరిస్థితి.

ఫాసిస్టుప్రమాదం యూరప్ ఖండ ప్రజలనందరిని ఎదుర్కొంది. హిట్లర్ యూరపియన్ దేశాల నన్నిటిని ఆక్రమించుకొని అందరి స్వాతంత్ర్యాన్ని హరించాడు. అందువల్ల హిట్లర్ యూరపియన్ ప్రజలందరికి శత్రువయినాడు. అందరికీ శత్రువులైన నాజీలను నాశనంగావించుటకు ప్రతిదేశంలో ప్రజలు ఐక్యమై పోరాడుతున్నారు. ఏ ఒక్క దేశంలో జరిగే పోరాటమైనా అన్ని దేశాల ప్రజలకు సహాయపడింది. అందువల్ల ప్రతి దేశప్రజలయొక్క స్వాతంత్ర్యపోరాటం యూరపియన్ ప్రజల సాంతంత్ర్య పోరాటంలో ఒకభాగంగా పరిణమించింది. ఉమ్మడి శత్రువుకు వ్యతిరేకంగా యూరపియన్ ప్రజలందరిమధ్య ఐక్యత నిర్మించబడింది. ఫ్రెంచిగెరిల్లాలు, ఇటాలియన్ దేశభక్తులు, గ్రీక్ రహస్యపోరాట శక్తులు, యుగోస్లావ్ గెరిల్లా దళాలు, పోలిష్ దేశభక్తుల సంఘం మొదలైన పోరాటశక్తులన్నీ యూరపియన్ ప్రజల స్వాతంత్ర్య పోరాటంలో భాగాలు. ఫాసిస్టు వ్యతిరేక పోరాటం ప్రతిదేశంలో ఐక్యత నిర్మించుటయేగాక వివిధ యూరపియన్ దేశప్రజల మధ్యగూడా ఐక్యతకు దారితీసింది.

ఒక్క యూరపియన్ దేశాలలోనేకాదు యూరప్ ఖండాన్ని ఆక్రమించిన హిట్లర్ రష్యామీదపడిన రోజున ఫాసిస్టు ప్రమాదం ప్రపంచ ప్రజలందరికీ ప్రమాదంగా పరిణమించింది. సోవియట్ యూనియన్ ను హిట్లర్ ఆక్రమించి జపాన్ తో ఐక్యమయితే! ఆసియాఖండానికి, ఆఫ్రికా ఖండ ప్రజలకు, అమెరికా ఖండ ప్రజలకు అందరికీ ఫాసిస్టు బానిసత్వమే గతి అయి ఉండేది. ఆ ప్రపంచ ప్రమాదపరిస్థితులలో, యూరపియన్ దేశాల్లో వలె, అన్ని దేశాల్లోకూడా జాతీయైక్యతా ఉద్యమాలు బయటపడి అందరి క్షేమంకొరకు ప్రతివారు ఫాసిస్టు వ్యతిరేకంగా పోరాడుటకు ముందుకు వచ్చారు. ప్రపంచాన్నంతనూ తమ బానిసత్వం క్రిందకు తీసుకొని వచ్చుటకు ప్రయత్నించిన ఫాసిస్టు సామ్రాజ్యవాదులకు వ్యతిరేకంగా ప్రపంచ ప్రజలందరూ ఐక్యమగుటకు అవకాశం వచ్చింది. ఐక్యమవుతున్నారు.

ఈ విధంగా ప్రారంభమయిన ప్రపంచ ప్రజాస్వాతంత్ర్య పోరాటాన్ని రెడ్ ఆర్మీ విజయాలు ఉత్తేజ పరిచినాయి. హిట్లర్ వైన్యాలను అంతవరకూ ఎవరూ ఎదుర్కొన లేకపోయారు. సోవియట్ ప్రజలు తమ

అనమాన ఐక్యతతో నిలబడి ఫాసిస్టులను ఎదుర్కొని, జర్మన్ జపాన్ ఫాసిస్టులు ఇద్దరూ ఐక్యంగాకుండా మధ్యనిలబడి స్టాలిన్ గ్రాడ్ వద్ద నాజీలను హతం గావించింది రెడ్ ఆర్మీ యొక్క అజేయశక్తి సామర్థ్యాలు ప్రతిదేశ ప్రజలయొక్క స్వాతంత్ర్య పోరాటాన్ని ఉత్తేజ పరిచినాయి. ప్రతిదేశంలో నిర్మించబడుతున్న జాతీయైక్యతా ఉద్యమానికి ఐక్యసోవియట్ ప్రజలకుమధ్య పూర్వం ఎప్పుడూ లేనటువంటి స్నేహభావం, సమ్మతం, పరస్పర అభిమానం ఏర్పడినాయి. ఈ విధంగా ప్రత్యక్ష పోరాటంద్వారా ప్రథమ స్థానాన్ని ఆక్రమిస్తున్న సోవియట్ ప్రజలు అగ్రగాములుగా ముందు నడుస్తుంటే, ప్రపంచ ప్రజలందరూ రోజురోజుకు ఐక్యమై బలాన్ని పెంపొందించుకుంటున్నారు. ఈ ప్రపంచ ప్రజల ఐక్యతా బలాలు ప్రతిదేశ ప్రజల స్వాతంత్ర్య పోరాటానికి అండగా నిలబడి పనిచేస్తున్నాయి. పోలెండులోని దేశభక్తుల నందరిని ఐక్యం చేస్తూ ప్రత్యక్షంగా పోరాటాన్ని నడుపుతున్న పోలిష్ దేశభక్తుల సంఘానికి వెనుకగూడా ఈ నూతన ప్రపంచ ప్రజాఐక్యతబలం అండగా ఉంది.

అయితే, ఈవిధంగా ఫాసిస్టులను నాశనం గావించి స్వాతంత్ర్యాన్ని రక్షించుకొనుటకై నిర్మించబడుతున్న ఐక్యతాబలాలను సహించలేని శక్తులు ఇంకా ఉన్నాయి. హిట్లర్ ఓటమి అప్పుడే కనిపిస్తోంది. హిట్లర్ ఓటమితో జపాన్ గూడా క్రుంగిపోవలసిందే. ఆ రోజులుగూడా దగ్గరపడుతున్నాయి. కాని ఈ ఫాసిస్టుల ఓటమికి దారితీసిన సోవియట్ ప్రజలబలం, వివిధదేశ ప్రజలయొక్క ఐక్యతా ఉద్యమాలను చూసి భయపడేవారు అన్నిదేశాల్లో ఇంకా ఉన్నారు. అలాంటి విద్రోహక శక్తులలో పోలిష్ ప్రభుత్వం ఒకటి వివరంగాని రూపొందింది. పాత ప్రభుత్వాలకు, రాజులకు, రాచరికాలకు, హిట్లర్ ఓటమిలో తమ ఓటమిగూడా కనిపిస్తోంది. నూతన చైతన్యంతో ఎన్నడూ ఐక్యంకాని ప్రజలు ఈనాడు ప్రతిదేశంలో ఫాసిస్టులకు వ్యతిరేకంగా ఐక్యమయిన తరువాత పాత విరంకుక పరిపాలక వర్గాలను ఎలా సహించగలరు? హిట్లర్ ఆక్రమణకు తోడ్పడిన విషప్రభుత్వం మా ప్రతినిధి కాదని ఫ్రెంచిప్రజలు; బిదోగ్లియో ప్రభుత్వం ప్రజాప్రభుత్వం కానేరదని ఇటాలియన్ ప్రజలు; జార్జిరాజు మాకు ప్రభువుగా అవసరంలేదని గ్రీస్ ప్రజలు; పీటర్ రాజు యుగోస్లావియాకు వస్తే అతని ప్రాణాలకు మేము బాధ్యులం కాజాలమని యుగోస్లావ్ ప్రజలు; పోలిష్ ప్రభుత్వం పోలెండు ప్రజల ప్రతినిధి కానేరదని పోలెండు ప్రజలు బహిరంగంగా ప్రకటించే

రోజులు వచ్చిన తరువాత పాత ప్రభుత్వాలన్నీ తమ అధికారాలకు తిరోద  
కాలు వదలకోవలసి వస్తోంది.

పాత ప్రభుత్వాలు మాత్రమేకాదు ఆశలు వదులుకోవలసివస్తోంది.  
ఈ పాత ప్రభుత్వాలను ఇంతకాలం సంరక్షించిన బ్రిటిష్ అమెరికన్  
సామ్రాజ్యవాదుల ఆశలుకూడా నిరాశలవుతున్నాయి. ఈ పాత ప్రభుత్వా  
లను అడ్డుపెట్టుకొని, వారిని తిరిగి యధాస్థానాల్లో ప్రవేశపెట్టి, యూరపి  
యన్ రాజకీయాల్లో తమ ఆధిపత్యం నిలబెట్టుకుందామని, యూరపియన్  
రాజకీయాల్లో అధిపత్యంద్వారా (హిట్లర్ పతనంతరువాత) ప్రపంచ ఆధి  
పత్యం నిలబెట్టుకుందామని ఆశించే సామ్రాజ్యవాదుల ఎత్తులన్నీ భగ్నమవు  
తున్నాయి. యూరపియన్ దేశాల్లో నూతనంగా నిర్మించబడుతున్న ప్రజా  
స్వాతంత్ర్య కమిటీలను, ఉద్యమాలను గుర్తించవలసివచ్చింది. ఇష్టం  
వున్నా లేకపోయినా ప్రజాపుద్యమాలు వెనుకనుంచి ఒత్తిడి చేస్తుంటే  
ముందుకు కదిలి సోవియట్ యూనియన్ తో దగ్గర సంబంధాలు ఏర్పరచు  
కొని, రెడ్ ఆర్మీతోపాటు హిట్లర్ వ్యతిరేక పోరాటంలో పాల్గొనవలసి  
వచ్చింది. అలశ్యం చేసిచేసి ప్రజలు సహించలేని స్థితికివచ్చేవరికి రెండవ  
రంగాన్ని ప్రారంభించి హిట్లర్ ఓటమిని దగ్గరకు తీసుకురావలసివచ్చింది.  
తాము ఇంతకాలంనుంచి సంరక్షించిన యూరపియన్ ప్రభుత్వాల వైఖరిని  
ఖండించాల్సివచ్చింది. ఇండియాలో కాంగ్రెసునాయకులు ఫాసిస్టు అను  
కూటరని ప్రపంచానికంతకూ అబద్ధ ప్రచారంగావించిన ప్రభుత్వం గాంధీ  
జీని విడుదల చేయవలసివచ్చింది. ఇవన్నీ ప్రపంచప్రజల విజయాలు.  
సామ్రాజ్యవాదుల అవజమాలు. ఫాసిస్టులు ఓడినతరువాత తిరిగి తమ  
పెత్తనాన్ని సాగించుట అసంభవమని వారి అవజయాలే నిరూపిస్తున్నాయి.  
నేటి ప్రపంచ రాజకీయాల్లో ప్రతి నిమిషం ఈ పత్యం మరింత స్పష్టంగా  
నిరూపించబడుతోంది.

అయినప్పటికీ లండన్ లో కూర్చున్న పాత ప్రభుత్వాలు (పోలిష్  
ప్రభుత్వంలాంటివి) గాని, బ్రిటిష్, అమెరికన్ సామ్రాజ్యవాదులుగాని  
తమ యుద్ధానంతర పెత్తనానికి సంబంధించిన ఊహాజనిత స్థానులను  
యింకా మానలేదు. ఉదాహరణానికి; పోలిష్ ప్రభుత్వం సోవియట్ వ్యతి  
రేకత మాని పోలిష్ ప్రజలతో నిలచి, నాజీమూకలతో పోరుటకు ఇంత  
వరకూ అంగీకరించలేదు. ఈ పోలిష్ ప్రభుత్వ యాజమాన్యంకింద  
31 పోలిష్ పత్రికలు లండన్ లో యధాప్రకారంగా సోవియట్ వ్యతిరేక

ప్రచారం గావిస్తూనే ఉన్నాయి. ఈ విషయాన్ని గురించి బ్రిటిష్ కమ్యూనిస్టుపార్టీ పత్రిక అయిన 'డెయిలీ వర్కర్' ప్రశ్నిస్తే, బ్రిటిష్ ప్రభుత్వం నుంచి జవాబులేదు. యదార్థ విషయం యేమిటంటే - సోవియట్ ప్రభుత్వాన్ని, ప్రజా ప్రభుత్వాలను ద్వేషించే మూలాలు యంకా బ్రిటన్, అమెరికాదేశాల్లో పనిచేస్తున్నాయి. వారి అండచూచుకుని ఈ పాత ప్రభుత్వాలు యంకా పాతపాటనే పాడుతున్నాయి. పోలిష్ - సోవియట్ సరిహద్దు 'తగాదా' మొదలైన విషయాలను అదునుగాతీసుకొని ఈ ఫాసిస్టుమూలాలు పెద్ద సోవియట్ వ్యతిరేక ఉద్యమాలను లేవదీయాలని కుట్రలు జేస్తూ ఉన్నాయి. 'బోల్షివిజం యూరపియన్ నాగరికతను నాశనంచేయబోతోంది' అని గోబెల్సు యిచ్చే వినాదాన్ని యీ మూలాలుతీసుకొని గోబెల్సుతోపాటు వంతపాట పాడుతూ వుంటాయి. కాని వీరి పాటలను వినే విషయం అలా వుంచి వీరిని సహించే రోజులుగూడా సమాప్త అయినాయి.

రెండవరంగం ప్రారంభమయినప్పటినుంచి ప్రపంచ రాజకీయాలు మరీ వేగంగా నడుస్తున్నాయి. రెండవరంగమంటే, పైన చెప్పబడిన ఫాసిస్టుమూలా లన్నింటికీ, పోలిష్ ప్రభుత్వానికి ప్రాణనంకటంగా ఉంది. సోవియట్ ప్రభుత్వ ఓటమిని కోరేవారికి అలా ఉండటంలో ఆశ్చర్యం లేదు. కాని రెండవరంగ ప్రారంభంతో 4 సంవత్సరాలనుంచి లోలోపల మరుగుతూ ఉన్న యూరపియన్ ప్రజా ఉద్యమాలు యూరప్ అంతటా ఇంగ్లీష్ కాలవనుంచి పోలిష్ సరిహద్దులవరకూ, బాల్టిక్ సముద్రంనుంచి నల్లసముద్రం వరకూ ఒక్కసారిగా తలయెత్తినాయి. తనకు తోడుగా మిత్రమండలి వైన్యాలు పశ్చిమ యూరప్ లో దిగేసరికి, రెడ్ ఆర్మీ ద్వీగుజీ కృత్ శాసంతో ఈ సంవత్సరంగూడా వేసవిదాడిని ప్రారంభించి ఉత్తరాన గూడా పోలిష్ సరిహద్దులవైపు పురోగమించింది. ఫిన్ లండు రంగంనుంచి ఫాసిస్టులను ఖాళీచేయుటకు నూతనరంగం ప్రారంభించింది. ఇటలీలో రోముకు ఉత్తరాన 100 మైళ్లు మిత్రమండలి వైన్యాలు ముందుకు వెళ్ళి దక్షిణ జర్మన్ సరిహద్దులను, ప్రాన్సును సమీపిస్తున్నాయి. యుగోస్లావ్ గెరిల్లా వైన్యం ఒక్కడెప్పిన నూతనదాడులు ప్రారంభించింది. ప్రాన్సులో తిరుగుబాట్లకు అంచనా వేయలేం. యూరప్ అంతా ఒక అగ్నిపర్వతంగా మారింది. అన్నిశక్తులూ మరుగుతున్నాయి. అన్నివైపులనుంచి ప్రజాశక్తులు దట్టంగా అల్లుకొన్నకొలదీ అగ్నిపర్వతం బ్రద్దలై, ప్రజావ్యతిరేకశక్తులను, ఫాసిస్టు శక్తులను నాశనంగావించి చిమ్మివేసే పరిస్థితులువచ్చినాయి.

పశ్చిమంనుంచి మిత్రమండలి వైన్యాలు, తూర్పునుంచి రెడ్ ఆర్మీ యూరపులో పురోగమించిన ప్రతి అంగుళానికి యూరపియన్ ప్రజలు లేచి ఫాసిస్టు వ్యతిరేకపోరాటంలో పాల్గొంటూ “మా స్వాతంత్ర్యం సంగతి ?” అనే ప్రశ్న అడుగుచున్నారు. స్వాతంత్ర్యం కొరకు ప్రత్యక్షంగా పోరాడే వారికే స్వాతంత్ర్యం అని సోవియట్ ప్రభుత్వ సమాధానం. ప్రజాస్వాతంత్ర్యాన్ని గుర్తించుటకు ఇష్టంలేని సామ్రాజ్యవాద ప్రభుత్వాలుగూడా బలపడుతున్న ప్రజాశక్తుల వత్తిడికి అగలేక ప్రజాస్వాతంత్ర్యాన్ని గుర్తించవలసి వస్తోంది. యూరపియన్ ప్రజల సహకారంలేకుండా రెండవరంగం ఎలా విజయవంతం కాగలదు ? అని వెనుకనుంచి ఊపిరి ఆడకుండా ఆందోళన చేస్తుంటే, ప్రతిదేశంయొక్క స్వాతంత్ర్యాన్ని గుర్తించవలసిన అవసరం ఏర్పడింది. అంటే రెడ్ ఆర్మీ తూర్పునుంచి, పశ్చిమంనుంచి మిత్రమండలి వైన్యాలు పురోగమించిన ప్రతిఅంగుళానికి ప్రజల విముక్తి జరుగుతోంది. ఇటలీ, యుగోస్లావియా, గ్రీస్, ఫ్రాన్సు, పోలెండు.....దేశాల్లో విముక్తి ప్రారంభమయింది. యుద్ధకాలంలోనే, యుద్ధం ముందుకు సాగినకొలది, ఫాసిస్టులతోపాటు సామ్రాజ్యవాదుల ఆశయాలు భగ్నమవుతూ, యుద్ధం ప్రజా స్వాతంత్ర్యాన్ని గుర్తించ చేస్తోంది. అందువల్లనే ఈ యుద్ధాన్ని ప్రజా స్వాతంత్ర్య యుద్ధం అంటున్నాం.

ఈ ప్రజా స్వాతంత్ర్యయుద్ధంలో పోలెండు స్వాతంత్ర్యం కను చూపు మేరలో పడిందనుటకు సందేహంలేదు. పోలెండునుంచి నాజీ ఫాసిస్టులు ఖాళీచేయుటతోపాటు, పోలిష్ ఐక్య దేశభక్తుల సంఘం పోలిష్ ప్రజలందరితోగూడిన ప్రజాస్వామ్య ప్రభుత్వం స్థాపించుటకు నిర్ణయించు కుంది. రెడ్ ఆర్మీ వార్షా పట్టణంలో అడుగుపెట్టిన వెంటనే నూతన పోలిష్ ప్రజా ప్రభుత్వం స్థాపించబడుతుందని పోలిష్ దేశభక్తుల సంఘం ప్రకటించే వుంది. ప్రజాప్రభుత్వం పోలెండు చరిత్రలో ఒక ఘట్టం. నూతన ప్రజా యూరప్ లో పోలిష్ ప్రజలు నూతన ప్రజా పోలెండు నిర్మాణానికి ఐక్యమై సిద్ధంగా ఉన్నారు.

\* \* \* \*

కాని నూతన ప్రజాపోలెండుయొక్క సరిహద్దులు ఎలా ఉండాలి ? అనే ప్రశ్న అందరినీ ఎదుర్కొంటోంది. ఈ విషయాన్ని పరిశీలించేటప్పుడు కొన్ని ముఖ్య అంశాలను శాంతిని, అభ్యుదయాన్ని కోరేవారందరూ అంగీకరిస్తారు. నూతన ప్రజాపోలెండు నిర్మాణ కార్యక్రమం

1919 లో జరిగిన పౌరపాట్లు తిరిగి జరుగకుండా చూడాలి. ఇతర మైనారిటీ జాతులను పోలెండులోకి బలాత్కారంగా తీసుకువచ్చి పోలిష్ ప్రభుత్వం ఆధిపత్యంక్రింద ఉంచగూడదు. అదేవిధంగా, పోలెండుకు చెందిన పోలిష్ ప్రజలను ఇతర ప్రభుత్వాల (ఉ॥ జర్మనీ) అధీనంలో లేకుండాగా చేయాలి ఉంటుంది. అంతేకాదు. పూర్వంనుంచి పోలిష్ ప్రజలకు చెందిన ప్రాంతాలను పోలెండులో కలపాలి. పోలెండుకు చెందిన తూర్పు ప్రష్యా ప్రాంతం జర్మనీ అధీనంలో ఉండుటవల్ల పోలెండుయొక్క భూగోళ ఐక్యత భగ్నమగుటయేగాక, జర్మనీ తూర్పువైపుకు దురాక్రమణ చేయుటకు అవకాశాలు కల్పించుటయే జరిగింది. ఈ యుద్ధానంతరం తిరిగి దురాక్రమణ యుద్ధాలు లేకుండా చేయుటకై పూర్వం జరిగిన పౌరపాట్లు తిరిగి జరుగకుండా చూడాలి. ఆర్థిక, భూగోళ జాతీయ ఐక్యతల మీద ఆధారపడిన నిర్మాణం ద్వారా బలమైన స్వతంత్ర ప్రజా పోలెండు సాధ్యపడుతుంది. అటువంటి స్వతంత్ర పోలెండులో, పూర్వంవలె ఫ్యూడల్ విధానంగాక పరిశ్రమాభివృద్ధికి గూడిన ఆధునిక పునర్నిర్మాణ కార్యక్రమం సాధ్యపడి, బానిస సాంప్రదాయాలన్నీ రూపుమాపుటకు వీలగుతుంది.

చారిత్రక, ఆర్థిక, ప్రాంతీయ, జాతీయ ఐక్యతలను ఆధారం చేసుకుని, పోలిష్ దేశభక్తుల సంఘ పత్రిక అయిన "పోల్నావోల్స్కా" మాతన పోలిష్ సరిహద్దులను గురించి కొన్ని సూచనలు ఇచ్చింది. చారిత్రకంగా పోలెండుకు చెందిన తూర్పుప్రష్యాను, పోమరేనియా, సిలీసియాను తిరిగి పోలెండులో కలపాలని, సోవియట్ భూమికి చెందిన బైలోరష్యా, పశ్చిమ యుక్రెయిన్లను సోవియట్ ప్రాంతంలో తిరిగి కలిపివేయాలని. అలా చేయుటవల్ల బలమైన స్వతంత్ర పోలెండు ఏర్పించబడగలదని పోల్నావోల్స్కా సూచనలు. పోమరేనియా, తూర్పు ప్రష్యాలు ప్రధానంగా వ్యవసాయిక ప్రాంతాలు; కొద్దిపాటి చిన్నపరిశ్రమలు తప్పితే మరేమీ లేవు. రై, బార్లీ, బంగాళాదుంపలు ఉత్పత్తికి, పశుసంపదకు అవకాశాలున్నాయి. 15 వ శతాబ్దంలో ప్రష్యన్ సామ్రాజ్యవాదులు ఈ ప్రాంతాలను దౌర్జన్యంగా ఆక్రమించినప్పటినుంచి ఈ ప్రాంతాలన్నీ వెనుకబడిన వ్యవసాయిక ప్రాంతాలుగానే ఉండిపోయినాయి. ముడిసరుకులు ఉత్పత్తికి ఎక్కువ అవకాశాలుగల ఈ ప్రాంతాలు పోలెండు ప్రజల అధీనంలో లేకుండా పోయినాయి. తూర్పు ప్రష్యాను తిరిగి పోలెండులో కలిపివేయుటవల్ల, జర్మన్ దాడి కుట్రలన్నీ శాశ్వతంగా భగ్నం చేయబడి కాంతి ఏర్పడుతుంది. బార్లీకి సముద్ర తీరాన పోలిష్ ప్రజలకు తావు ఏర్పడగలదు.

కారిడర్ సమన్వయ శాశ్వతంగా పరిష్కారం అవుతుంది. అయితే 1919 లో తూర్పు ప్రష్యాలో ఉన్న పోలిష్ ప్రజలు జర్మనీ సరిహద్దులలో ఉండుటకు వోట్ చేసినమాట వాస్తవమే. కాని అలా వోట్ చేయుటకు కారణాలు లేకపోలేదు. పోలెండుకు పోల్చి చూచినయెడల ఆనాడు జర్మనీ బలవ్రదమైన పారిశ్రామిక దేశంగా ఉండుటవల్ల పోలిష్ ప్రజలు ఆకర్షించబడి ఆ విధంగా వోట్ చేశారు. కాని సరిహద్దుల పరిష్కారం అందరికీ తృప్తి కరంగా జరగాలంటే, అటువంటి కారణాలు ప్రధానం కానేరవు. అంతే గాక గతంలో సామ్రాజ్యవాదులు తమ స్వప్రయోజనాలకై లోగడ నిర్ణయించిన సరిహద్దులు అనేక క్లిష్టసమస్యలకు దారితీసినపుడు, ఆ సరిహద్దుల నన్నిటినీ శాశ్వతంగా భగ్నంచేసి తీరాలి. అందువల్ల తూర్పు ప్రష్యా, సిలీసియా, పోమరేనియా ప్రాంతాలను తిరిగి పోలెండులో కలిపి తీరాలి. ఇక బైల్ రష్యా, పశ్చిమ యుక్రెయిన్లను సోవియట్ యూనియన్ లో ఎండుకు చేర్చాలో ఇదివరకే పూర్తిగా చర్చించబడింది.

కాని పోలిష్ ప్రభుత్వపువైఖరి, పోలెండుయొక్క చారిత్రక, ఆర్థిక, జాతీయ ఐక్యతలను గుర్తించకుండా చివరికి కర్జన్ లైనుకు గూడా అంగీకరించుటలేదు. 1919 లో కర్జన్ లైనును నిర్ణయించిన పారిస్ మిశ్రమం దలి శాంతి సమావేశంలో సోవియట్ ప్రతినిధులు పాల్గొనుటకు నిరాకరించబడింది. సోవియట్ సరిహద్దుల నిర్ణయ విషయంలో సోవియట్ ప్రతినిధుల అభిప్రాయాన్ని తీసుకోకుండా కర్జన్ లైన్ నిర్ణయించబడింది. అయినప్పటికీ సోవియట్ ప్రభుత్వం, తన అప్పటి బలహీన పరిస్థితినిబట్టి ఆ నిర్ణయానికి అంగీకరించింది. తరువాత పోలిష్ ప్రభుత్వం ఆ లైనును గూడా దాటి సోవియట్ ప్రాంతాలను ఎలా ఆక్రమించిందో గూడా మనం చూశాం. గుర్తించవలసిన విషయమేమిటంటే, ఇప్పుడు పోలిష్ ప్రభుత్వం కర్జన్ లైనును గూడా అంగీకరించుటలేదు. కాని పోలిష్ సరిహద్దులను నిర్ణయించేది లండన్ లోని పోలిష్ ప్రభుత్వం కాదు. సరిహద్దు ప్రాంతంలో ఉన్న సోదరప్రజలందరితో స్నేహసంబంధాలను పెంపొందించుకొని శాంతి, స్వాతంత్ర్యంతో అభివృద్ధి అగు ప్రజాపోలెండును నిర్మించుటకు ఐక్యమైన పోలిష్ ప్రజలు పోలెండుయొక్క నూతన సరిహద్దులను న్యాయసమ్మతంగా నిర్ణయించుటకు ముందుకు వస్తున్నారు. ఈ నూతన సరిహద్దులలో నిర్మించబడే నూతన ప్రజాపోలెండు నిర్మాణం దగ్గరిలోకి వచ్చింది. ఈ స్వతంత్ర ప్రజాపోలెండు పోలిష్ ప్రజల అభ్యుదయం కొరకు, బలమైన ప్రజాయూరస్ నిర్మాణానికి గూడా తోడ్పడగలదు.



